

මනෙව

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28										

පරිච්ඡේදය 1

ආබ්‍රහ්මගේ පුත්‍රයා වන දාවිත්ගේ පුත්‍ර වූ යේසුස් ක්‍රිස්තුස්වහන්සේගේ පරම්පරාවේ පොතය.

2 ආබ්‍රහම්ට දාව රීසාක් උපන්නේය; රීසාක්ට දාව යාකොබ් උපන්නේය; යාකොබ්ට දාව යූදාද ඔහුගේ සහෝදරයෝද උපන්නේය.

3 යූදාට දාව නාමාර්ගෙන් පෙරෙශ්ද ශෙරාද උපන්නේය; පෙරෙශ්ට දාව හෙශ්‍රොන් උපන්නේය; හෙශ්‍රොන්ට දාව රාම් උපන්නේය;

4 රාම්ට දාව අම්නාදාබ් උපන්නේය; අම්නාදාබ්ට දාව නාෂොන් උපන්නේය; නාෂොන්ට දාව සල්මොන් උපන්නේය;

5 සල්මොන්ට දාව රාහබ්ගෙන් බෝවාස් උපන්නේය; බෝවාස්ට දාව රූත්ගෙන් ඕබෙද් උපන්නේය; ඕබෙද්ට දාව යෙස්සේ උපන්නේය;

6 යෙස්සේට දාව දාවිත් රජ උපන්නේය.

7 සාලමොන්ට දාව රොහොබොවම් උපන්නේය; රොහොබොවම්ට දාව අබියා උපන්නේය; අබියාට දාව ආසා උපන්නේය;

8 ආසාට දාව යෙහෝෂාපාත් උපන්නේය; යෙහෝෂාපාත්ට දාව යෝරාම් උපන්නේය; යෝරාම්ට දාව උස්සියා උපන්නේය;

9 උස්සියාට දාව යෝතාම් උපන්නේය; යෝතාම්ට දාව ආහාස් උපන්නේය;

10 ආහාස්ට දාව හෙසකියා උපන්නේය; හෙසකියාට දාව මනස්සේ උපන්නේය; මනස්සේට දාව ආමොන් උපන්නේය; ආමොන්ට දාව යොෂියා උපන්නේය;

11 බබ්ලෝනියට ගෙනයාමේ කාලයෙහිදී, යොෂියාට දාව යෙකොනියාද ඔහුගේ සහෝදරයෝද උපන්නේය.

12 බබ්ලෝනියට ගෙනයාමට පසු, යෙකොනියාට දාව ෂෙයල්තියෙල් උපන්නේය; ෂෙයල්තියෙල්ට දාව සෙරුබාබෙල් උපන්නේය;

13 සෙරුබාබෙල්ට දාව අබියූද් උපන්නේය; අබියූද්ට දාව එලියාකීම් උපන්නේය; එලියාකීම්ට දාව ආශොර් උපන්නේය;

14 ආශොර්ට දාව සාදොක් උපන්නේය; සාදොක්ට දාව ආකීම් උපන්නේය; ආකීම්ට දාව එලියූද් උපන්නේය;

15 එලියූද්ට දාව එලෙයාසර් උපන්නේය; එලෙයාසර්ට දාව මත්තාන් උපන්නේය; මත්තාන්ට දාව යාකොබ් උපන්නේය;

16 යාකොබ්ට දාව මරියාගේ පුරුෂයා වූ යෝසෙප් උපන්නේය; මරියාගෙන් ක්‍රිස්තුස් නම වූ යේසුස්වහන්සේ උපන්නේය.

17 මෙසේ ආබ්‍රහම් පටන් දාවිත් දක්වා සියලු පරම්පරා දසසතරකි; දාවිත් පටන් බබ්ලෝනියට ගෙනයාම දක්වා පරම්පරා දසසතරකි; බබ්ලෝනියට ගෙනයාමේ පටන් ක්‍රිස්තුස්වහන්සේ දක්වා පරම්පරා දසසතරකි.

- 18 යේසුස් ක්‍රිස්තුස් වහන්සේගේ උන්වහන්සේගේ මවු වරියා යෝසෙප්ට විවාහයේ දී සිටියදී, ඔවුන් එක්වෙතට පළමුවෙන්, ශුද්ධාත්මයාණන් කරණකොටගෙන ඇ ගර්භිණීවූ බව දැනගන්නාලදී.
- 19 ධර්මිෂ්ඨයෙක්ව සිටි ඇගේ පුරුෂයා වූ යෝසෙප් ඇ නින්දාවට පමුණුවනට නොකැමතිව, රහසින් ඇ අත්හරිනට සිතුවේය.
- 20 නුමුත් ඔහු මේ කාරණා කල්පනාකරමින් සිටියදී, බලව, ස්වාමීන්වහන්සේගේ දූතයෙක් ස්වප්නයකින් ඔහුට පෙනී: ආච්ඡිගේ පුත්‍ර වූ යෝසෙප්, නුඹේ භාර්යාව වූ මරියා පාවාගනට හය නොවන්න. මක්නිසාද ඇ තුළ පිළිසිඳුණා වූ යමක් ඇද්ද එය ශුද්ධාත්මයාණන් කරණකොටගෙනය.
- 21 ඇ පුත්‍රයෙකු බිහිකරන්නීය; උන්වහන්සේට යේසුස් යන නාමය තබන්න; මක්නිසාද තමන්ගේ සෙනහ ඔවුන්ගේ පාපවලින් ගලවන්නේ උන්වහන්සේයයි කීවේය.
- 22 මේ සියල්ල සිද්ධවූයේ- බලව, කනායාව ගර්භිණීව පුත්‍රයෙකු බිහිකරන්නීය; උන්වහන්සේට එමමානුවෙල් යන නාමය තබනවා ඇත. කියා
- 23 ස්වාමීන්වහන්සේ අනාගතවක්තෘ ලවා කියෙවූ කීම සම්පූර්ණවන පිණිසය. ඒ නාමයේ අර්ථය නම් දෙවියන්වහන්සේ අප සමඟය යනුයි.
- 24 එවිට යෝසෙප් නින්දෙන් පිබිදී, ස්වාමීන්වහන්සේගේ දූතයා ඔහුට අණකළ ලෙස කරනුයේ, තමාගේ භාර්යාව පාවාගත්තේය;
- 25 නුමුත් ඇ පුත්‍රයෙකු බිහිකරන තුරු ඔහු ඇ නොහැඳින්වේය. ඔහු උන්වහන්සේට යේසුස් යන නාමය තැබීය.

පරිච්ඡේදය 2

- 26 වද හෙරොද් රජුගේ දවස්වල යුදයේ බෙන්ලෙහෙමහි යේසුස් වහන්සේ උපන් කල, පූර්වදිශාවෙන් ශාස්ත්‍රවන්තයෝ යෙරුසලමට ඇවිත්:
- 2 යුදෙව්වරුන්ට රජව උපන් තැනන්වහන්සේ කොතැනිහිද? මක්නිසාද අපි උන්වහන්සේගේ තාරකාව පූර්වදිශාවෙහිදී දැක, උන්වහන්සේට නමස්කාරකරන පිණිස ආවෙමුයි කීවෝය.
- 3 හෙරොද් රජ ඒ ඇසූ කල්හි ඔහුද ඔහු සමඟ මුළු යෙරුසලමද කැලඹුණෝය.
- 4 එකල ඔහු සියලු නායක පූජකයන්ද සෙනහගේ ලියන්නන්ද රැස්කරවා, ක්‍රිස්තුන්වහන්සේ කොතැනි උපදිනසේක්දැයි ඔවුන්ගෙන් විචාළේය.
- 5 ඔවුහු කථාකොට: යුදයේ බෙන්ලෙහෙමහිය, කුමක් හෙයිනිද-
- 6 එමබා බෙන්ලෙහෙම, යුදා දේශය, නුඹ යුදාගේ අධිපතින් අතරෙහි කොයි ලෙසකින්වත් ඉතා කුඩා නොවන්නීය. මක්නිසාද මාගේ ඉග්‍රායෙල් සෙනහ පාලනයකරන්නාවූ ආණ්ඩුකාරයෙක් නුඹ කෙරෙන් නික්මෙන්නේයයි අනාගතවක්තෘ විසින් ලියා තිබේයයි ඔහුට කීවෝය.
- 7 එකල හෙරොද් ශාස්ත්‍රවන්තයන් රහසින් කැඳවා, තාරකාව කොයි කාලයෙහි පෙනුණේදැයි හරියාකාරයෙන් ඔවුන්ගෙන් දැනගෙන:
- 8 නුඹලා ගොස් ඒ ප්‍රදරුවා ගැන හරියාකාරයෙන් විභාගකරන්න; නුඹලාට සම්බවූ කල, මාත් ගොස් උන්වහන්සේට නමස්කාරකරන පිණිස මට දන්වන්නාය කියා, ඔවුන් බෙන්ලෙහෙමට යැවීය.
- 9 ඔවුහු රජුගේ බස් අසා පිටත්ව ගියෝය; බලව, පූර්වදිශාවෙහිදී ඔවුන් දුටු තාරකාව ප්‍රදරුවා උන් තැන මුදුනට පැමිණ නවතින තුරු ඔවුන්ට පෙරටුව ගියේය.
- 10 ඔවුහු තාරකාව දැක ඉතා මහත් ප්‍රීතියකින් ප්‍රීතිවූවෝය.
- 11 ඔවුහු ගෙට වැද, ප්‍රදරුවා ස්වකීය මවු වූ මරියා සමඟ සිටිනවා දැක, බිම වැටී උන්වහන්සේට නමස්කාරකොට, තමන්ගේ කරඬු හැර, රන්ද කට්ටකුම-වල්ද සුවදලාටුද යන පඩුරු උන්වහන්සේට පිදුවෝය.
- 12 තවද හෙරොද් වෙතට නැවත නොයන ලෙස දෙවියන්වහන්සේ විසින් ස්වප්නයකින් දන්වනු ලැබ, ඔවුහු අන් මගකින් තමන්ගේ රටට ගියෝය.
- 13 ඔවුන් ගිය කල්හි ස්වාමීන්වහන්සේගේ දූතයෙක් ස්වප්නයකින් යෝසෙප්ට පෙනී: නැගිට

ළදරුවාද උන්වහන්සේගේ මැණියන්ද රැගෙන මිසරයට පලා ගොස්, මා නුඹට කියන තුරු එහි සිටින්න. මක්නිසාද හෙරොද් ලදරුවා විනාශකරන්නට සොයනවා ඇතැයි කිවේය.

14 ඔහු නැගිට රාත්‍රියෙහි ලදරුවාද උන්වහන්සේගේ මැණියන්ද රැගෙන මිසරයට ගොස්,

15 හෙරොද්ගේ මරණය දක්වා එහි සිටියේය. මෙසේ වූයේ: මිසරයෙන් මාගේ පුත්‍රයා කැඳවාගනිමි කියා ස්වාමීන්වහන්සේ විසින් අනාගතවක්තෘ කරණකොටගෙන කියනලද කීම සම්පූර්ණවන පිණිසය.

16 එකල හෙරොද් ශාස්ත්‍රවන්තයන් විසින් තමා රචවනු ලැබූ බව දැක, ඉතා උදහස්ව, ඔවුන්ගෙන් හරියාකාර දැනගත් කාලයේ හැටියට, මනුෂ්‍යයන් යවා, බෙත්ලෙහෙමහිද එහි සියලු සීමාවලද සිටි දැවුරුදු වයස්වූද ඊට බාලවූද සියලු පිරිමි දරුවන් මැරෙවූවේය.

17 එකල: හැඩිමෙද බොහෝ වැලපීමෙද හඬක් රාමාහි ඇසුණේය; රාබෙල් ඇගේ දරුවන් ගැන අඩමින්, ඔවුන් නැති නිසා සැනසෙන්නට නොකැමතිවූවෑයයි

18 අනාගතවක්තෘවූ යෙරෙමියා කරණකොටගෙන කියනලද කාරණාව සම්පූර්ණවිය.

19 නුමුත් හෙරොද් මැරුණායින් පසු, බලව, ස්වාමීන්වහන්සේගේ දූතයෙක් මිසරයෙහිදී ස්වස්තියකින් යෝසෙප්ට පෙනී:

20 නැගිට ලදරුවාද උන්වහන්සේගේ මැණියන්ද රැගෙන ඉශ්‍රායෙල් දේශයට යන්න. මක්නිසාද ලදරුවාගේ ජීවිතය තසන්නට සෙවූ අය මළෝයයි කිවේය.

21 එවිට ඔහු නැගිට ලදරුවාද උන්වහන්සේගේ මැණියන්ද රැගෙන ඉශ්‍රායෙල් දේශයට ආවේය.

22 එහෙත් අර්කෙලාවුස් තමාගේ පියවූ හෙරොද් වෙනුවට යුදය කෙරෙහි රජකමකරන බව ඔහු අසා, එහි යන්නට හයව, දෙවියන්වහන්සේ විසින් ස්වස්තියකින් දන්වනු ලැබ, ගලීලයේ පළාත්වලට ගොස්,

23 නාසරෙත් නම් නුවරට පැමිණ, එහි වාසයකෙළේය. මෙසේ වූයේ: උන්වහන්සේ නාසරියයෙක්යයි කියනු ලබනසේකැයි අනාගතවක්තෘවරුන් කරණකොටගෙන කියනලද කාරණාව සම්පූර්ණවන පිණිසය.

පරිච්ඡේදය 3

1 දවස්වලදී යොහන් බවතීස්ත ඇවිත් යුදයේ වනයෙහි දේශනාකරමින්:

2 පසුතැවිලිවෙන්න; මක්නිසාද ස්වර්ගරාජ්‍යය ළඟයයි කිවේය.

3 කුමක් හෙයින්ද- ස්වාමීන්වහන්සේගේ මාර්ගය පිළියෙළකර උන්වහන්සේගේ මාවත් සමතලාකරන්නාය කියා වනාන්තරයෙහි හඬගසන්නෙකුගේ ශබ්දයයි අනාගතවක්තෘවූ යෙසායා කරණකොටගෙන කියනලද්දේ මොහු ගැනය.

4 මෙම යොහන් ඔටුරෝම වස්ත්‍ර හැඳ, ඉහටියේ හමපටියක් බැඳ සිටියේය; ඔහුගේ කෑම වූයේ පළභැටියන් හා වනමීය.

5 එකල යෙරුසලමෙද මුළු යුදයේද යොර්දාන අවට මුළු පළාතේද වැසියෝ ඔහු වෙතට පැමිණ,

6 තමුන්ගේ පව කියාදෙමින්, යොර්දාන් ගංගාවෙහි ඔහුගෙන් බවතීස්මය ලැබුවෝය.

7 නුමුත් ඔහු තමාගෙන් බවතීස්මය ලබන පිණිස පිරිසිවැරැන්නෙක්ද සද්දසිවැරැන්නෙක්ද බොහෝ දෙනෙකු එනවා දැක, ඔවුන්ට කථාකොට: පොළො- වංගය, පැමිණෙන උදහසින් පලායන්නට නුඹලාට අවවාදකළේ කවුද?

8 එබැවින් ආබ්‍රහම අපගේ පියාණෝයයි කියාගන්නට නොසිතා, පසුතැවිල්ලට සුදුසු ඵල උපදවන්න.

9 මක්නිසාද මේ ගල්වලින් ආබ්‍රහමට දරුවන් උපදවා දෙන්නට දෙවියන්වහන්සේට ප්‍රථවනැයි නුඹලාට කියමි.

10 තවද දැනටම පොරොව ගස් මුලට තබා තිබේ. එබැවින් හොඳ ඵල නොදරන සියලු ගස් කපනු ලැබ ගින්නෙහි දමනු ලැබේ.

11 මම වනාහි පසුතැවිල්ල පිණිස නුඹලා වතුරෙන් බවතීස්මකරමි. නුමුත් මට පසුව එන තැනැත්තේ මට වඩා බලවත්ය, මම උන්වහන්සේගේ වහන් ගෙනයන්නටත් නොවටිමි. උන්වහන්සේ ශුද්ධාත්මයාණන්ගෙන්ද ගින්නෙන්ද නුඹලා බවතීස්මකරනසේක.

- 12 උන්වහන්සේගේ කුල්ල තමන්වහන්සේගේ අතේය, උන්වහන්සේ තමන් කමත හොඳ හැටි පවිත්‍රකරනසේක; තමන් ධාන්‍ය අටුවට රැස්කොට, බොල් නොනිවෙන ගින්නෙන් දවනසේකැයි කීවේය.
- 13 එකල යේසුස්වහන්සේ යොහන්ගෙන් බවතීස්මය ලබන පිණිස ගලීලයේ සිට යොර්දානට ආසේක.
- 14 නුමුත් යොහන් උන්වහන්සේ වලක්වමින්: ඔබගෙන් බවතීස්මය ලබන්නට මට යුතුව තිබියදී ඔබ මා වෙතට එනසේක්දැයි කීවේය.
- 15 යේසුස්වහන්සේ ඔහුට උත්තරදෙමින්: දැනට ඉඩහරින්න. මක්නිසාද මෙසේ සියලු ධර්මිෂ්ඨයකම සම්පූර්ණකරණට අපට සුදුසුයයි කීසේක. එවිට ඔහු උන්වහන්සේට ඉඩහැරියේය.
- 16 යේසුස්වහන්සේ බවතීස්ම ලැබ එකෙණෙහිම දියෙන් ගොඩනැගුණුසේක. බලව, අහස උන්වහන්සේට විවරවිය, දෙවියන්වහන්සේගේ ආත්මයාණන් පරෙවියෙකු මෙන් බසිනවාද තමන් පිටට පැමිණෙනවාද උන්වහන්සේ දුටුසේක;
- 17 තවද: මොහු මාගේ ප්‍රේමවන්ත පුත්‍රයාය, මොහු කෙරෙහි ඉතා ප්‍රසන්නව සිටිමිනි අහසෙන් හඬක් විය.

පරිච්ඡේදය 4

එකල යේසුස්වහන්සේ යක්ෂයා විසින් පරීක්ෂාකරනු ලබන පිණිස ආත්මයාණන්වහන්සේ විසින් වනාන්තරයට පමුණුවනු ලැබුසේක.

- 2 උන්වහන්සේ ආවල් සතළිසක්ද රැ සතළිසක්ද නිරාහාරව හුන් පසු, උන්වහන්සේට බඩගිනිවිය.
- 3 එවිට පරීක්ෂකයා උන්වහන්සේ වෙතට ඇවිත්: ඔබ දෙවියන්වහන්සේගේ පුත්‍රයා නම් මේ ගල් රොටි වෙන්ට අණකරන්නැයි කීවේය.
- 4 උන්වහන්සේ උත්තරදෙමින්: මනුෂ්‍යයා දෙවියන්වහන්සේගේ මුඛයෙන් නික්මෙන සියලු වචනවලින් ජීවත්වෙනවා මිස, රොටි පමණකින් ජීවත් නොවන්නේය කියා ලියා තිබේයයි කීසේක.
- 5 එවිට යක්ෂයා උන්වහන්සේ ශුද්ධ නුවරට පමුණුවා දේවමාළිගාව මුදුනෙහි සිටුවා:
- 6 ඔබ දෙවියන්වහන්සේගේ පුත්‍රයා නම් පහතට පනින්න. කුමක් හෙයිනිද- උන්වහන්සේ තමන් දූතයන්ට නුඹ ගැන අණදෙනසේක. නුඹේ පය යම් හෙයකින් ගලක නොවදින පිණිස ඔවුහු තමුන්ගේ අත්පිට නුඹ උසුලාගන්නෝය කියා ලියා තිබේයයි උන්වහන්සේට කීවේය.
- 7 යේසුස්වහන්සේද: නුඹේ දෙව්වූ ස්වාමීන්වහන්සේ පරීක්ෂා නොකරව කියාත් ලියා තිබේයයි ඔහුට කීසේක.
- 8 නැවතත් යක්ෂයා උන්වහන්සේ ඉතා උස් කන්දකට පමුණුවා, ලෝකයේ සියලු රාජ්‍යයන්ද එහි පේශ්වරියයද උන්වහන්සේට පෙන්වා:
- 9 ඔබ බිම වැටී මට නමස්කාරකරන්නෙහි නම් මේ සියල්ල ඔබට දෙන්නෙමිනි උන්වහන්සේට කීවේය.
- 10 එවිට යේසුස්වහන්සේ: සාතන් අහක්වයව. මක්නිසාද නුඹේ දෙව්වූ ස්වාමීන්වහන්සේට නමස්කාරකරව, උන්වහන්සේට පමණක් සේවයකරවයි ලියා තිබේයයි ඔහුට කීසේක.
- 11 එකල යක්ෂයා උන්වහන්සේ අත්හැර ගියේය; බලව, දේවදූතයෝ ඇවිත් උන්වහන්සේට උපස්ථානකළෝය.
- 12 යොහන් පාවාදෙනු ලැබූ බව උන්වහන්සේ අසා අහක්ව ගලීලයට ගියසේක.
- 13 උන්වහන්සේ නාසරෙත් නුවර හැර, සාබුලොන් සහ නජ්තලියේ සීමාවල මුහුදුබඩ තිබෙන කපර්නවුමට පැමිණ, එහි වාසයකළසේක.
- 14 මෙසේ කළේ- යොර්දාන් එගොඩ මුහුද අසබඩ සාබුලොන් රටද නජ්තලි රටද වන අන්‍ය ජාතීන්ගේ ගලීලයෙහි,
- 15 අන්ධකාරයෙහි හුන් සෙනහ මහත් ආලෝකයක් දුටුවෝය, මරහුගේ දේශයෙහිද සෙවණෙහිද හුන්නවුන්ට ආලෝකය උදාවූයේයයි

- 16 අනාගතවක්තෘවූ යෙසායා කරුණකොටගෙන කියනලද කාරණාව සමුප්පන්නවන පිණිසය.
- 17 එතැන් පටන් යේසුස්වහන්සේ: පසුතැවිලිවෙන්න; මක්නිසාද ස්වර්ගරාජ්‍යය ලැබී තිබේය කියා දේශනාකරන්ට පටන්ගත්තේය.
- 18 උන්වහන්සේ ගලිලයේ මුහුදුබඩ ඇවිදිනසේක, මසුන් අල්ලන්නන්ට සිටියාවූ සහෝදරයන් දෙදෙනෙක් වන පේතෘස් නමලත් සීමොන්ද ඔහුගේ සහෝදරවූ අන්දෘද මුහුදේ දැලක් හෙළනවා දැක:
- 19 මා පස්සේ එන්න, මම නුඹලා මනුෂ්‍යයන් අල්ලන්නන් කරන්නෙමියි ඔවුන්ට කීසේක.
- 20 එකෙණෙහිම ඔවුහු දැල් අත්හැර උන්වහන්සේ අනුව ගියෝය.
- 21 උන්වහන්සේ එතැනින් ගොස් තවත් සහෝදරයන් දෙදෙනෙක් වන සෙබ්දියෝ පුත්‍රවූ යාකොබ්ද ඔහුගේ සහෝදරවූ යොහන්ද තමුන්ගේ පියවූ සෙබ්දියෝ සමඟ ඔරුවේ හිඳ දැල් හරිගස්සනවා දැක, ඔවුන්ට අඩගැසූසේක.
- 22 එකෙණෙහිම ඔවුහු ඔරුවද තමුන්ගේ පියාද අත්හැර උන්වහන්සේ අනුව ගියෝය.
- 23 තවද යේසුස්වහන්සේ ඔවුන්ගේ සිනගෝගවල උගන්වමින්ද රාජ්‍යයේ ශුභාරංචිය දේශනාකරමින්ද සෙනඟ අතරෙහි සියලු ආකාර ලෙඩ හා සියලු ආකාර රෝග සුවකරමින්ද ගලිලය මුළුල්ලෙහි ඇවිද්දේය.
- 24 උන්වහන්සේගේ කීර්තිය සිරියා රට මුළුල්ලෙහි පතළව ගියාය. නොයෙක් රෝගපීඩා වලින් පීඩිතවූ සියලු රෝගීහුද යක්ෂා වෙගවූවෝද මීමස්ම රෝගීහුද අංශාහා රෝගීහුද උන්වහන්සේ වෙතට ගෙනෙනලද්දෝය; උන්වහන්සේ ඔවුන් සුවපත්කළසේක.
- 25 ගලිලයෙන්ද දෙකපොලිසෙන්ද යෙරුසලමෙන්ද යුදයෙන්ද යොර්දාන් එගොඩින්ද බොහෝ සමූහයෝ උන්වහන්සේ අනුව ගියෝය.

පරිච්ඡේදය 5

උන්වහන්සේ සමූහයන් දැක කන්දට නැගුණසේක. උන්වහන්සේ හිඳගත් කල්හි උන්වහන්සේගේ ගෝලයෝ උන්වහන්සේ වෙතට ආවෝය.

- 2 එවිට උන්වහන්සේ මුඛය හැර ඔවුන්ට උගන්වමින් මෙසේ කීසේක-
- 3 සිතින් දිළින්නෝ ආශීර්වාදලද්දෝය; මක්නිසාද ස්වර්ගරාජ්‍යය ඔවුන්ගේය.
- 4 ගෝකවන්නෝ ආශීර්වාදලද්දෝය; මක්නිසාද ඔවුහු සනසනු ලබන්නෝය.
- 5 මොළොක් ගුණ ඇත්තෝ ආශීර්වාදලද්දෝය; මක්නිසාද ඔවුහු පොළොව උරුමකරගන්නෝය.
- 6 ධර්මිෂ්ඨකමට සාපිපාසා ඇත්තෝ ආශීර්වාදලද්දෝය; මක්නිසාද ඔවුහු තෘප්තියට පැමිණෙන්නෝය.
- 7 දයාවන්තයෝ ආශීර්වාදලද්දෝය; මක්නිසාද ඔවුහු දයාව ලබන්නෝය.
- 8 සිතින් පවිත්‍රව සිටින්නෝ ආශීර්වාදලද්දෝය; මක්නිසාද ඔවුහු දෙවියන්වහන්සේ දකින්නෝය.
- 9 සමාදානයකරන්නෝ ආශීර්වාදලද්දෝය; මක්නිසාද ඔවුහු දෙවියන්වහන්සේගේ පුත්‍රයෝයයි කියනු ලබන්නෝය.
- 10 ධර්මිෂ්ඨකම නිසා පීඩා වින්ද තැනැත්තෝ ආශීර්වාදලද්දෝය; මක්නිසාද ස්වර්ගරාජ්‍යය ඔවුන්ගේය.
- 11 මනුෂ්‍යයන් මා නිසා නුඹලාට නින්දා පීඩාකොට නුඹලාට විරුද්ධව සියලු ආකාර අගුණ බොරුවෙන් කියන කල නුඹලා ආශීර්වාදලද්දෝය.
- 12 ප්‍රීතිවෙන්න, ඉතා සන්තෝෂවෙන්න; මක්නිසාද ස්වර්ගයෙහි නුඹලාගේ විපාකය මහත්ය. නුඹලාට පළමුවෙන් සිටි අනාගතවක්තෘවරුන්ටත් ඔවුහු එලෙසම පීඩාකළෝය.
- 13 නුඹලා පොළොවේ ලුණුය. නුමුත් ලුණුවල රස නැතිවුණොත් ඒවා කුමකින් රසකරනු ලබන්නේද? එතැන් පටන් ඒවා පිටත දමනු ලබන්ටද මනුෂ්‍යයන්ගේ පයින් පාහනු ලබන්ටද මිස අන් කිසිවකට නොවටතේය.
- 14 නුඹලා ලෝකයේ ආලෝකයය. කන්දක් මුදුනෙහි තිබෙන නුවරක් සඟවන්ට නොහැකිය.

15 මනුෂ්‍යයෝ පහතක් දල්වා කුරුණිය යට නොව පහන්රැක උඩ තබති; එවිට එයින් ගෙයි සිටින සියල්ලන් කෙරෙහි ආලෝකය බබළයි.

16 එසේම මනුෂ්‍යයන් විසින් නුඹලාගේ යහපත් ක්‍රියා දැක ස්වර්ගයෙහි සිටින නුඹලාගේ පියාණන්වහන්සේට ගෞරවකරන පිණිස නුඹලාගේ ආලෝකය ඔවුන් ඉදිරියේ බබළවා.

17 ව්‍යවස්ථාව හෝ අනාගතවාක්‍යය හෝ අවලංගුකරන පිණිස මම ආවේමිනි නොසිතන්න. සමපූර්ණකරන්ට මිස අවලංගුකරන්ට නාවෙමි.

18 සැබවක් නුඹලාට කියමි: අහසත් පොළොවත් පහව යන තෙක්, සියල්ල සිදුවන තුරු, ව්‍යවස්ථාවෙන් එක අකුරක්වත් බිත්දුවක්වත් කිසිසේත් පහව නොයන්නේය.

19 එබැවින් මේ ආදවලින් ඉතා සුළු එකක්වත් කඩකරන්නාවූ, කඩකරන ලෙස මනුෂ්‍යයන්ට උගන්වන්නාවූ කවරෙක් නුමුත් ස්වර්ගරාජ්‍යයෙහි ඉතා සුළුයයි කියනු ලබන්නේය. නුමුත් ඒවා පවත්වන්නාවූ, උගන්වන්නාවූ කවරෙක් නුමුත් ස්වර්ගරාජ්‍යයෙහි උතුමයයි කියනු ලබන්නේය.

20 මක්නිසාද නුඹලාගේ ධර්මිෂ්ඨකම ලියන්නන්ගේද පරිසිවරුන්ගේද ධර්මිෂ්ඨකමට වැඩි නොවිනම්, නුඹලා කිසිසේත් ස්වර්ගරාජ්‍යයට ඇතුල් නොවන්නහුයයි නුඹලාට කියමි.

21 මිනි නොමරව, මිනීමරන කවරෙක් නුමුත් විනිශ්චයට සුදුස්සෙකැයි පුරාතනයන්ට කී බව නුඹලා අසා තිබේ.

22 නුමුත් මම නුඹලාට කියමි: තමාගේ සහෝදරයාට කෝපවෙන කවරෙක් නුමුත් විනිශ්චයට සුදුස්සෙක් වන්නේය. තමාගේ සහෝදරයාට රකායයි* කියන කවරෙක් නුමුත් මන්ත්‍රණ සභාවෙන් දඬුවම් ලබන්ට සුදුස්සෙක් වන්නේය, නුඹ ජඩයායයි කියන කවරෙක් නුමුත් නිරාගින්නට සුදුස්සෙක් වන්නේය. (* හෙවත් මෝඩයා)

23 එබැවින් නුඹේ පඩුර පූජාසනය ළඟ පුදන කල්හි, නුඹේ සහෝදරයා නුඹ කෙරෙහි යම විරුද්ධයක් ඇති බව එහිදී නුඹට සිහිවී නම,

24 නුඹේ පඩුර පූජාසනය ඉදිරියෙහි තබා ගොස්, පළමුකොට නුඹේ සහෝදරයා හා සමඟිවී, පසුව ඇවිත් නුඹේ පඩුර පුදන්න.

25 නුඹේ විරුද්ධකාරයා සමඟ පාරේ යන කල්හිම ඉක්මනින් ඔහු හා සමඟිවෙන්න; නැත්නම් විරුද්ධකාරයා නුඹ විනිශ්චයකාරයාට භාරදෙන්නේය, විනිශ්චයකාරයා නුඹ සේවකයාට භාරදෙන්නේය, නුඹද හිරගෙයි දමනු ලබන්නෙහිය.

26 සැබවක් නුඹට කියමි: අන්තිම සල්ලිය ගෙවනතුරු නුඹ කිසිසේත් එයින් පිටවී නොඑන්නෙහිය.

27 කාමමිථ්‍යාවාරය නොකරවයි කී බව නුඹලා අසා තිබේ.

28 නුමුත් මම නුඹලාට කියමි: ස්ත්‍රියෙකු දෙස රාගයෙන් බලන කවරෙක් නුමුත් එවේලේම ඇ සමඟ සිතින් කාමමිථ්‍යාවාරය කෙළේය.

29 නුඹේ දකුණු ඇස නුඹට බාධාකෙරේ නම්, ඒක උගුළා අහකට දමන්න. මක්නිසාද නුඹේ මුළු ශරීරය නිරයෙහි හෙළනු ලැබීමට වඩා, නුඹේ අවයවවලින් එකක් නැතිවීම නුඹට යහපත.

30 නුඹේ දකුණු අත නුඹට බාධාකෙරේ නම්, ඒක කපා අහකදමන්න. මක්නිසාද නුඹේ මුළු ශරීරය නිරයට යාමට වඩා, නුඹේ අවයවවලින් එකක් නැතිවීම නුඹට යහපත.

31 ඇරත්, තමාගේ භාර්යාව අත්හරින කවරෙක් නුමුත් ඇට අත්හැරීම පත්‍රයක් දේවයි කියා තිබුණේය.

32 මම නුඹලාට කියමි: වෙශ්‍යාකමට මිස වෙන කාරණයකට තමාගේ භාර්යාව අත්හරින කවරෙක් නුමුත් ඇය කාමමිථ්‍යාවාරයට පමුණුවන්නේය. යමෙක් අත්හරිනු ලැබූ ඇය විවාහකරගන්නේ නම් ඔහුත් කාමමිථ්‍යාවාරය කරන්නේය.

33 බොරුවට නොදිවුරව, ස්වාමීන්වහන්සේට නුඹේ දිවුරුම් ඉෂ්ටකරවයි පුරාතනයන්ට කී බවත් නුඹලා අසා තිබේ.

34 නුමුත් මම නුඹලාට කියමි: කිසිසේත් නොදිවුරන්න; ස්වර්ගය දෙවියන්වහන්සේගේ සිංහාසනය බැවින් ඒක ගැනවත්,

35 පොළොව දෙවියන්වහන්සේගේ පාපුව බැවින් ඒක ගැනවත්, යෙරුසලම මහරජුගේ නුවර බැවින් ඒක ගැනවත් නොදිවුරන්න.

36 එක හිසකෙසක් සුදුකරන්ටවත් කළුකරන්ටවත් නුඹට නොහැකි බැවින් හිස ගැනත්

නොදිවුරන්න.

37 තුඹලාගේ වචනය: එසේය; එසේය කියාද; නැත, නැත කියාද වේවා. මීට වැඩිවූ යමක් ඇද්ද එය නපුරාගෙන් වේ.

38 ඇසකට ඇසක්ය, දතකට දතක්යයි කී බව තුඹලා අසා තිබේ.

39 තුමුත් මම තුඹලාට කියමි: නපුරු අය සමඟ පොරට නොසිටින්න. යමෙක් තුමේ දකුණු කමුලට ගැසී නම් ඔහුට අනික් කමුලද හරවන්න.

40 යමෙක් තඬු කියා තුමේ අදනය ගන්ට කැමතිවිනම්, ඔහුට තුමේ උතුරු සඵවත් ගන්ට ඉඩදරින්න.

41 යමෙක් එක හැතැප්මක් යන්ට තුඹට බලාත්කාරකෙරේද, ඔහු සමඟ හැතැප්ම දෙකක් යන්න. තුමෙත් ඉල්ලන්නාට දෙන්න,

42 තුමෙත් ණය ගන්ට කැමති තැනැත්තාට පිටු නොපාන්න.

43 තුමේ අසල්වාසියාට ප්‍රේමකරව, තුමේ සතුරාට වෛරකරවයි කී බව තුඹලා අසා තිබේ.

44 තුමුත් මම තුඹලාට කියමි: තුඹලාගේ සතුරන්ට ප්‍රේමකරන්න, තුඹලාට පීඩාකරන්නන් උදෙසා යාවඤ්ජනන්න;

45 මෙසේ තුඹලා ස්වර්ගයෙහි සිටින තුඹලාගේ පියාණන්වහන්සේගේ පුත්‍රයෝ වන්නෝය. මක්නිසාද උන්වහන්සේ නපුරන්ටත් යහපතන්ටත් තමන් ඉර උදාකරවනසේක, ධර්මිෂ්ඨයන්ටත් අධර්මිෂ්ඨයන්ටත් වැසි වස්වනසේක.

46 තුඹලාට ප්‍රේමකරන්නන්ටම තුඹලා ප්‍රේමකරනවා නම්, තුඹලාට කවර විපාකයක්ද? සුංගම අයකරන්නෝ පවා එසේ නොකරද්ද?

47 තුඹලාගේ සහෝදරයන්ට පමණක් ආචාරකරනවානම් තුඹලා අනුන්ට වඩා කුමක් කරන්නහුද? අන්‍ය ජාතිහු පවා එසේ නොකරද්ද?

48 එබැවින් තුඹලාගේ ස්වර්ගීය පියාණන්වහන්සේ සමපූර්ණව සිටින්නාක්මෙන් තුඹලාත් සමපූර්ණව සිටින්න.

පරිච්ඡේදය 6

☪ තුෂ්‍යයන්ට පෙනෙන පිණිස ඔවුන් ඉදිරියෙහිදී තුඹලාගේ ධර්මිෂ්ඨ ක්‍රියා නොකරන්ට බලාගන්න. නැතහොත් ස්වර්ගයෙහි සිටින තුඹලාගේ පියාණන්වහන්සේ වෙත තුඹලාට විපාකයක් ඇත්තේ නැත.

2 එබැවින් තුඹ දන්දෙන කල්හි මතුෂ්‍යයන්ගෙන් ප්‍රශංසා ලබන පිණිස සිනගෝගවලදීත් විථිවලදීත් වංචාකාරයන් කරන්නාක්මෙන් තුඹට පෙරටුවෙන් හොරණුවක් නොපිඹින්න. සැබවක් තුඹලාට කියමි: ඔවුන්ගේ විපාකය ඔවුන්ට ලැබී තිබේ.

3 තුමුත් තුඹ දන්දෙන කල්හි, තුමේ දානය රහස්ව තිබෙන පිණිස, තුමේ දකුණත කරන දෙය වමත නොදනිවා.

4 එවිට රහසින් දකින තුමේ පියාණන්වහන්සේ තුඹට විපාක දෙනසේක.

5 තවද තුඹලා යාවඤ්ජනන කල්හි වංචාකාරයන් කරන්නාක්මෙන් නොකරන්න. මක්නිසාද මතුෂ්‍යයන්ට පෙනෙන පිණිස ඔවුහු සිනගෝගවලත් මංසන්ධිවලත් සිටගෙන යාවඤ්ජනිමට සතුටුවෙති. සැබවක් තුඹලාට කියමි: ඔවුන්ගේ විපාකය ඔවුන්ට ලැබී තිබේ.

6 තුමුත් තුඹ යාවඤ්ජනන කල්හි තුමේ ඇතුල් ගෙට වැද, දොර වසා, රහසිගතව වසන තුමේ පියාණන්වහන්සේට යාවඤ්ජනන්න, එවිට රහසින් දකින තුමේ පියාණන්වහන්සේ තුඹට විපාකදෙනසේක.

7 තවද යාවඤ්ජනිමේදී අන්‍ය ජාතීන් මෙන් නිරර්ථකවූ වචන කියාගත කියාගත නොයන්න. ඔවුහු තමුන්ගේ වචන රාශිය නිසා අසනු ලබන්නෝයයි සිතති.

8 එබැවින් ඔවුන්ට සමාන නොවෙන්න. මක්නිසාද තුඹලාගේ පියාණන්වහන්සේගෙන් තුඹලා යමක් ඉල්ලන්ට පළමුවෙන් තුඹලාට වුවමනා දේ කුමක්දැයි උන්වහන්සේ දන්නාසේක.

9 එහෙයින් තුඹලා මෙසේ යාවඤ්ජනන්න:- ස්වර්ගයෙහි වැඩසිටින අපගේ පියාණෙනි, ඔබගේ

නාමයට ගෞරව වේවා. ඔබගේ රාජ්‍යය ඒවා.

10 ඔබගේ කැමැත්ත ස්වර්ගයෙහි මෙන් පොළොවෙහිද කරනු ලැබේවා.

11 අපේ දවස්පතා හෝස්නය අපට අද දුන මැනව.

12 අපේ ණයකාරයන්ට අප කමාකළාක්මෙන් අපේ ණයත් අපට කමාකළ මැනව.

13 අප පරීක්ෂාවට නොපමුණුවා, නපුරාගෙන් අප ගැළවූව මැනව.

14 මක්නිසාද නුඹලා මනුෂ්‍යයන්ට ඔවුන්ගේ වරද කමාකරන්නහු නම්, නුඹලාගේ ස්වර්ගීයවූ පියාණන්වහන්සේ නුඹලාටත් කමාකරනසේක.

15 නුමුත් නුඹලා මනුෂ්‍යයන්ට ඔවුන්ගේ වරද කමා නොකරන්නහු නම්, නුඹලාගේ පියාණන්වහන්සේත් නුඹලාගේ වරද කමා නොකරනසේක.

16 තවද නුඹලා නිරාහාරයෙන් ඉන්න කල්හි වංචාකාරයන් මෙන් දුක්ඛිත මුහුණක් ඇතුව නොසිටින්න. ඔවුහු නිරාහාරයෙන් ඉන්න බව මනුෂ්‍යයන්ට පෙනෙන පිණිස තමුන්ගේ මුහුණ විරූප කරගනිති. සැබවක් නුඹලාට කියමි: ඔවුන්ගේ විපාකය ඔවුන්ට ලැබී තිබේ.

17 නුමුත් නුඹ නිරාහාරයෙන් ඉන්න කල්හි රහසිගතව වසන නුඹේ පියාණන්වහන්සේට මිස නුඹ නිරාහාරයෙන් ඉන්න බව මනුෂ්‍යයන්ට නොපෙනෙන පිණිස,

18 නුඹේ හිසේ තෙල් ගා, මුහුණ සෝදා ගන්න; එවිට රහසින් දකින නුඹේ පියාණන්වහන්සේ නුඹට විපාක දෙනසේක.

19 පොළොවෙහි නුඹලාට වස්තු රැස්කර නොතබන්න; එහිදී කාවෝද මළකඩද ඒවා නාස්තිකරති, සොරුද උමංකැන සොරාගනිති.

20 නුමුත් ස්වර්ගයෙහි නුඹලාට වස්තු රැස්කර තබා ගන්න; එහිදී කාවෝචත් මළකඩවත් ඒවා නාස්ති නොකරති, සොරු උමංකැන සොරා නොගනිති.

21 මක්නිසාද නුඹේ වස්තුව යම තැනෙක්හිද නුඹේ සිතත් එතැන්හිම වන්නේය.

22 ශරීරයේ පහන නම් ඇසය. එහෙයින් නුඹේ ඇස පැහැදිලි නම්, නුඹේ මුළු ශරීරය එළිය වන්නේය.

23 නුඹේ ඇස නපුරුනම්, නුඹේ මුළු ශරීරය අඳුරු වන්නේය. එබැවින් නුඹ තුළ තිබෙන එළිය අඳුරුනම් ඒ අඳුර කොපමණ මහත්ද!

24 ස්වාමිවරුන් දෙදෙනෙකුට සේවයකරන්ට කිසිවෙකුට නුපුළුවන. මක්නිසාද ඔහු එක්කෙනෙකුට වෛරවී අනික් අයට ප්‍රියවන්නේය; නොහොත් එක්කෙනෙකුට ඇලුම්වී අනික් අය හෙළාදකින්නේය. දෙවියන්වහන්සේට සහ වස්තුවටත් සේවයකරන්ට නුඹලාට නුපුළුවන.

25 එහෙයින් නුඹලාට කියමි: කුමක් කමුද කුමක් බොමුද කියා ජීවිතය ගැනවත්, කුමක් අඳිමුද කියා ශරීරය ගැනවත් කතස්සලු නොවෙන්න. කැමට වඩා ජීවිතයද ඇඳුමට වඩා ශරීරයද උතුම් නොවෙද?

26 ආකාශයේ පක්ෂීන් බලන්න, උන් වපුරන්නේවත් කපාගන්නේවත් අටුවල රැස්කරගන්නේවත් නැත; නුඹලාගේ ස්වර්ගීය පියාණන්වහන්සේද උන් පෝෂණය කරනසේක. නුඹලා උන්ට වඩා බොහෝ වටිනවා නොවෙද?

27 කතස්සලුවීමෙන් තමාගේ උසට එක රියනක් එක්කරගන්ට නුඹලා අතරෙන් කවරෙකුට පුළුවන්ද?

28 නුඹලා ඇඳුම් ගැන කුමක් නිසා කතස්සලුවන්නහුද? කෙතේ මානෙල් වැඩෙන හැටි කල්පනා කරන්න; ඒවා වෙහෙසෙන්නේවත් නුල් කටින්නේවත් නැත.

29 එහෙත් සාලමොන් පවා ස්වකීය සියලු පේශ්වර්යයෙහිදී ඒවායින් එකක් ලෙස පැළඳී නොසිටියේයයි නුඹලාට කියමි.

30 මද ඇඳහිල්ල ඇත්තෙහි, අද තිබී හෙට උදනෙහි දමනු ලබන්නාවූ කෙතේ තෘණ දෙවියන්වහන්සේ මෙසේ පළඳවනසේක් නම්, ඊට වඩා කොපමණ වැඩියෙන් නුඹලා නොපළඳවනසේක්ද?

31 එහෙයින් කුමක් කමුද කුමක් බොමුද කුමක් අඳිමුද කියමින් කතස්සලු නොවෙන්න.

32 මක්නිසාද මේ සියල්ල අන්‍ය ජාතීහු සොයති; මේ සියල්ල නුඹලාට ඕනෑ බව නුඹලාගේ ස්වර්ගීය පියාණන්වහන්සේ දන්නාසේක.

- 33 නුමුත් පළමුකොට උන්වහන්සේගේ රාජ්‍යයද උන්වහන්සේගේ ධර්මිෂ්ඨකමද සොයන්න; මේ සියල්ලත් නුඹලාට දෙනුලබන්නේය.
- 34 එබැවින් හෙට දවස ගැන කතාස්සල නොවෙන්න. හෙට දවස ඒ ගැනම කරදරවන්නේය. දවසේ කරදරය ඒ දවසට සැහෙයි.

පරිච්ඡේදය 7

නුඹලා විනිශ්චයකරනු නොලබන පිණිස විනිශ්චය නොකරන්න.

- 2 මක්නිසාද නුඹලා යම විනිශ්චයකින් විනිශ්චයකරන්නහුද එයින්ම නුඹලාත් විනිශ්චයකරනු ලබන්නහුය. යම් මිම්මකින් නුඹලා මැනදෙන්නහුද එයින්ම නුඹලාටත් මැනදෙනු ලබන්නේය.
- 3 නුඹෙ ඇසේ තිබෙන දැවය නොසලකා, නුඹෙ සහෝදරයාගේ ඇසේ තිබෙන රොඩඩ කුමකට බලන්නෙහිද?
- 4 නොහොත් නුඹෙම ඇසේ දැවය තිබියදී, සහෝදරයාට කථාකොට: නුඹෙ ඇසේ තිබෙන රොඩඩ පහකරන්නට අවසර දෙන්නැයි ඔහුට කෙසේ කියන්නෙහිද?
- 5 වංචාකාරය, පළමුකොට නුඹෙ ඇසෙන් දැවය පහකරන්න; එවිට නුඹෙ සහෝදරයාගේ ඇසෙන් රොඩඩ පහකරන්නට නුඹට හොඳ හැටි පෙනෙන්නේය.
- 6 ශුද්ධ දේ බල්ලන්ට නොදෙන්න, නුඹලාගේ මුතු ලාරන් ඉදිරියෙහි නොදමන්න, සමහරවිට උන් ඒවා පයින් පාගා හැරී නුඹලා ඉරාදමන්නට පුළුවන.
- 7 ඉල්ලන්න, එවිට නුඹලාට දෙනුලැබේ; සොයන්න, එවිට නුඹලාට සමබවේ; තට්ටුකරන්න, එවිට නුඹලාට දොර හරිනු ලැබේ.
- 8 මක්නිසාද ඉල්ලන්නාවූ සියල්ලන්ට ලැබේ; සොයන්නාට සමබවේ; තට්ටුකරන්නාට දොර හරිනු ලැබේ.
- 9 නුඹලා අතරෙන් කවර මනුෂ්‍යයෙක් තමාගේ පුත්‍රයා රොටියක් ඉල්ලන්නේ නම්, ඔහුට ගලක් දේද?
- 10 නොහොත් ඔහු මත්ස්‍යයෙකු ඉල්ලන්නේ නම්, ඔහුට සර්පයෙකුදේද?
- 11 මෙසේ නපුරුවූ නුඹලා නුඹලාගේ දරුවන්ට යහපත් දේ දෙන්නට දන්නහු නම්, කොපමණ වැඩියෙන් ස්වර්ගයෙහි සිටින නුඹලාගේ පියාණන්වහන්සේ තමන්වහන්සේගෙන් ඉල්ලන්නන්ට යහපත් දේ නොදෙනසේක්ද?
- 12 එබැවින් මනුෂ්‍යයන් විසින් නුඹලාට යමක් යමක් කරනවාට නුඹලා කැමතිද නුඹලාත් එසේම ඔවුන්ට කරන්න. ව්‍යවස්ථාවත් අනාගත වාක්‍යයත් මෙය.
- 13 පටු දොරටුවෙන් ඇතුල්වෙන්න. මක්නිසාද විනාශයට යන දොරටුව විශාලය, පාරත් පළලය, එයින් ඇතුල්වන්නෝද බොහෝය.
- 14 මක්නිසාද ජීවනයට යන දොරටුව පටුය, පාර අවහිරය, ඒක සමබවන්නේ ස්වල්ප දෙනෙකුටය.
- 15 බොරු අනාගතවක්තෘවරුන්ගෙන් ප්‍රවේසමවෙන්න. ඔවුහු බැටළු වෙශයෙන් නුඹලා ළඟට එති, නුමුත් ඇතුළතින් ඔවුහු කෲරවූ වෘකයෝය.
- 16 ඔවුන්ගේ ඵලවලින් නුඹලා ඔවුන් ඇඳින ගන්නහුය. මනුෂ්‍යයෝ කටුගස්වලින් මුද්‍රිත ඵලවත් ගොකටුවලින් අත්තික්කා ඵලවත් නෙළාගනිද්ද?
- 17 එසේම සියලු හොඳ ගස් හොඳ ඵල දරයි; නුමුත් නරක ගහ නරක ඵල දරයි.
- 18 හොඳ ගහක නරක ඵලවත් නරක ගහක හොඳ ඵලවත් හටගන්නට බැරිය.
- 19 හොඳ ඵල නොදරන සියලු ගස් කපනු ලැබ, ගින්නෙහි දමනු ලැබේ.
- 20 එබැවින් ඔවුන්ගේ ඵලවලින් නුඹලා ඔවුන් ඇඳිනගන්නහුය.
- 21 ස්වර්ගයෙහි සිටින මාගේ පියාණන්වහන්සේගේ කැමැත්ත කරන්නා මිස මට: ස්වාමිනි, ස්වාමිනි කියන සියල්ලෝම ස්වර්ගරාජ්‍යයට ඇතුල් නොවන්නෝය.
- 22 ඒ දවසේදී බොහෝ දෙනෙක්: ස්වාමිනි, ස්වාමිනි, ඔබගේ නාමයෙන් අනාගත වචන නොකියෙමුද? ඔබගේ නාමයෙන් යක්ෂයන් දුරු නොකෙළෙමුද? ඔබගේ නාමයෙන් නොයෙක් බලවත් ක්‍රියා නොකෙළෙමුදැයි මට කියනවා ඇත.

- 23** එවිට මම: කිසිකලෙකන් නුඹලා නොහැඳින්වෙමි. අධර්මිෂ්ඨකම් කරන්නෙහි, මා කෙරෙන් අහක්ව යන්නැයි ඔවුන්ට කියන්නෙමි.
- 24** එහෙයින් යමෙක් මාගේ මේ වචන අසා ඒවා පිළිපදී, ඔහු පර්වතය පිට තමාගේ ගෙය සාදාගත් නුවණ ඇති මනුෂ්‍යයෙකුට සමානකරනු ලබන්නේය.
- 25** වැසි වැස, ජලය ගලා, හුළඟ හමා, ඒ ගෙට ගැසුවේය; එය පර්වතය පිට පිහිටා තිබුණු බැවින් නොවැටුණේය.
- 26** යමෙක් මාගේ මේ වචන අසා, ඒවා පිළි නොපදී, ඔහු වැලි මත්තෙහි තමාගේ ගෙය සාදාගත් නුවණ නැති මනුෂ්‍යයෙකුට සමානකරනු ලබන්නේය.
- 27** වැසි වැස, ජලය ගලා, හුළඟ හමා, ඒ ගෙට ගැසුවේය; ඒක වැටුණේය. එහි වැටීමද බලවත්විය.
- 28** යේසුස්වහන්සේ මේ වචන කියා නිමකළ කල්හි, සමූහයෝ උන්වහන්සේගේ ඉගැන්වීම ගැන විස්මයට පත්වූවෝය.
- 29** මක්නිසාද උන්වහන්සේ ඔවුන්ගේ ලියන්නන් මෙන් නොව, බලය ඇති කෙනෙකු මෙන් ඔවුන්ට ඉගැන්වූසේක.

පරිච්ඡේදය 8

- 1** උන්වහන්සේ කන්දෙන් බැස්ස කල බොහෝ සමූහයෝ උන්වහන්සේ අනුව ගියෝය.
- 2** බලව, කුෂ්ඨරෝගියෙක් උන්වහන්සේ ළඟට ඇවිත් උන්වහන්සේට වැද: ස්වාමිනි, ඔබ කැමතිසේක් නම් මා පවිත්‍රකරන්ට ඔබට පුළුවනැයි කීවේය.
- 3** උන්වහන්සේ අත දිහාකොට ඔහු පිට තබා: මම කැමැත්තෙමි; පවිත්‍රවෙන්නැයි කීසේක. එකෙණෙහිම ඔහු කුෂ්ඨයෙන් පවිත්‍රවිය.
- 4** යේසුස්වහන්සේ කථාකොට: කාටවත් නොකියන්ට බලාගන්න; නුමුත් ඔවුන්ට සාක්ෂි පිණිස ගොස් පූජකයාට පෙනී, මෝසෙස් විසින් අණකළ පඩුර ඔප්පුකරන්නැයි ඔහුට කීසේක.
- 5** උන්වහන්සේ කපර්ණවුමට ඇතුල්වූ කල්හි, සියයකට මුලාදැනියෙක් උන්වහන්සේ ළඟට ඇවිත්, උන්වහන්සේට කන්නලව්කරමින්:
- 6** ස්වාමිනි, මාගේ මෙහෙකරුවා අංගහාග රෝගීව බලවත්ලෙස වෙදනා විඳිමින් ගෙයි ඔත්පළව ඉදියයි කීවේය.
- 7** මම ඇවිත් ඔහු සුවපත්කරමිනි උන්වහන්සේ ඔහුට කීසේක.
- 8** සියයකට මුලාදැනියා උත්තරදෙමින්: ස්වාමිනි, මාගේ පියස්ස යටට ඔබගේ ඊමට මම නොවටිමි. වචන මාත්‍රයක් කිව මැනව, එවිට මාගේ මෙහෙකරුවාට සුවවන්නේය.
- 9** මක්නිසාද මමත් ආණ්ඩු බලයට යටත් මනුෂ්‍යයෙක්ය, මා යටතෙහිද හේවාවෝ සිටිති. එක්කෙනෙකුට: යවයි මා කී කල, ඔහු යන්නේය; තව කෙනෙකුට: එවයි කී කල, ඔහු එන්නේය; මාගේ දාසයාට: මෙක කරවයි කී කල, ඔහු ඒක කරන්නේයයි කීවේය.
- 10** යේසුස්වහන්සේ ඒ අසා, මව්තව, තමන් අනුව එන්නන්ට කථාකොට: සැබවක් නුඹලාට කියමි, ඉග්‍රායෙල්හිවත් මෙබඳු මහත් ඇදහිල්ලක් නුදුටිමි.
- 11** තවද නුඹලාට කියමි: නැගෙනහිරින්ද බස්නාහිරින්ද බොහෝ දෙනෙක් ඇවිත්, ආබ්‍රහමද ඊසාක්ද යාකොබ්ද සමඟ ස්වර්ගරාජ්‍යයෙහි හිඳගන්නෝය.
- 12** එහෙත් රාජ්‍යයේ පුත්‍රයෝ පිටත අඳුරෙහි දමනු ලබන්නෝය. එහි හැඩිමද දත්මිටිකැමද වන්නේයයි කීසේක.
- 13** යේසුස්වහන්සේ සියයකට මුලාදැනියාට කථාකොට: යන්න; නුඹ අදහාගත් ලෙසම නුඹට වෙවයි කීසේක. ඒ පැයේදීම මෙහෙකරුවා සුවපත්විය.
- 14** යේසුස්වහන්සේ ජේතාස්ගේ ගෙට ඇතුල්වූ කල ඔහුගේ භාර්යාවගේ මවු උණ රෝගයෙන් ඔත්පළව ඉන්නවා දැක,
- 15** ඇගේ අත ඇල්ලූසේක, එවිට උණ රෝගය ඇගෙන් පහව ගියේය; ඇ නැගිට උන්වහන්සේට උපස්ථාන කළාය.
- 16** සවස්වූ කල යක්ෂාවෙහිවූ බොහෝ දෙනෙක් උන්වහන්සේ වෙතට ගෙනෙනලද්දෝය.

උන්වහන්සේ වචන මාත්‍රයකින් ආත්මයන් දුරුකළසේක, රෝගාතුරවූ සියල්ලන් සුවපත් කළසේක.

17 මෙසේ වූයේ: උන්වහන්සේම අපේ දුර්වලකම් ගත්සේක, අපේ රෝග උසුලාගත්සේකැයි අනාගතවක්තෘවූ යෙසායා කරුණකොටගෙන කියනලද කාරණාව සමපූර්ණවන පිණිසය.

18 යේසුස්වහන්සේ බොහෝ සමූහයන් තමන් පිරිවරා සිටින බව දැක, එගොඩට යන්ට අණදුන්සේක.

19 එවිට ලියන්නෙක් ඇවිත්: ආචාරිත්වහන්ස, ඔබ යන කොතැනට නුමුත් ඔබ අනුව එන්නෙමියි උන්වහන්සේට කීවේය.

20 යේසුස්වහන්සේද: සිවලන්ට බිල්ද ආකාශයේ පක්ෂීන්ට කුඩුද තිබේ; නුමුත් මනුෂ්‍ය පුත්‍රයාට හිස තබන්ට තැනක් නැතැයි ඔහුට කීසේක.

21 ගෝලයන්ගෙන් තවත් කෙනෙක්: ස්වාමිනි, පළමුකොට ගොස් මාගේ පියාණන් හුමදානකරන්ට මට ඉඩ දුන මැනවයි කීවේය.

22 යේසුස්වහන්සේද: මා අනුව එන්න; මළාහු තවුන්ගේ මළවුන් හුමදානකරන්ටයි ඔහුට කීසේක.

23 උන්වහන්සේ ඔරුවකට නැගුණු කල ගෝලයෝ උන්වහන්සේ අනුව ගියෝය.

24 බලව, ඔරුව රළුවලින් වැසි යන තරම් මුහුදේ මහත් කුණාටුවක් විය. උන්වහන්සේ නිදා හුන්සේක.

25 එවිට ඔව්හු උන්වහන්සේ ළඟට ඇවිත් උන්වහන්සේ පුබුදුවා: ස්වාමිනි, අප ගැළවූව මැනව; අපි විනාශවෙමුයයි කීවෝය.

26 උන්වහන්සේද: මද ඇඳහිල්ල ඇත්තෙනි, කුමක් නිසා හයපත්වන්නේදැයි ඔවුන්ට කියා, නැගිට හුළහටත් මුහුදටත් සැරකළසේක; එවිට මහත් නිශ්වලයක් විය.

27 ඒ මනුෂ්‍යයෝ මවිතව: මුත්වහන්සේ කෙබඳු කෙනෙක්ද? හුළහ හා මුහුද පවා උන්වහන්සේට කීකරුවෙනවායයි කීවෝය.

28 උන්වහන්සේ එගොඩව ගදරිනයන්ගේ රටට පැමිණි කල යක්ෂාවෙගවූ දෙදෙනෙක් සොහොන් ගෙවල්වලින් පිටත්ව උන්වහන්සේගේ පෙරමගට එනවා උන්වහන්සේට සමබවිය. ඔවුන් ඉතා රෝද නිසා ඒ පාරෙන් කිසිවෙකුට යන්ට නුපුළුවන් විය.

29 බලව, ඔව්හු මොරගසමින්: දෙවියන්වහන්සේගේ පුත්‍රයාණෙනි, ඔබට අපෙන් කම මොකද? කාලයට ප්‍රථමයෙන් අපට වදදෙන්ට ඔබ මෙහි ආසේක්දැයි කීවෝය.

30 ඔවුන්ට දුරින් මහත් ඌරු රළක් ගොදුරු කමින් සිටියේය.

31 යක්ෂයෝද: ඔබ අප දුරුකරනසේක්නම්, ඌරු රළට වැහෙන්නට අප හැරිය මැනවයි උන්වහන්සේගෙන් ඉල්ලුවෝය.

32 යන්නැයි උන්වහන්සේ ඔවුන්ට කීසේක. එවිට ඔව්හු පිටවී ගොස් ඌරන්ට වැහුණෝය. බලව, ඒ මුළු රළ ප්‍රපාතය දිගේ මුහුදට වෙගයෙන් දිවගොස්, ජලයෙහි වැටී මළෝය.

33 ඌරු රැකවල්ල පලාගොස් නුවරට පැමිණ ඒ සියල්ලන් යක්ෂාවෙගවූවන්ට සිදුවූ දේන් කීවෝය.

34 එකල ඒ මුළු නුවර වැසියෝ යේසුස්වහන්සේ සමමුබවීමට ඇවිත්, උන්වහන්සේ දැක, ඔවුන්ගේ සීමාවලින් අහක්වයන ලෙස උන්වහන්සේගෙන් ඉල්ලුවෝය.

පරිච්ඡේදය 9

1 කල උන්වහන්සේ ඔරුවකට නැගී එගොඩවී තමන්ගේම නුවරට පැමිණිසේක.

2 එවිට, ඔව්හු ඇඳක ඔත්පළව හුන් අංගහාග රෝගියෙකු උන්වහන්සේ ළඟට ගෙනාවෝය. යේසුස්වහන්සේ ඔවුන්ගේ ඇඳහිල්ල දැක: පුත්‍රය, ටෙබරියවත්වෙන්න; නුඹේ පව කමාකරනලද්දේයයි අංගහාග රෝගියාට කීසේක.

3 එකල ලියන්නන්ගෙන් සමහරෙක්: මොහු දෙවියන්වහන්සේට අපහාසකරන්නේයයි තවුන් තුළ කියාගන්නෝය.

4 යේසුස්වහන්සේ ඔවුන්ගේ සිතිවිලි දැන: කුමක් නිසා නුඹලා නුඹලාගේ සිත්වලින් නපුරු දේ සිතන්නහුද?

5 වඩා පහසු කොයි එකද? නුඹේ පව නුඹට කමාකරනලදැයි කීමද? නොහොත්: නැගිට

ඇවිදින්නැයි කීමද?

6 නුමුත් පොළොවෙහිදී පවකමාකරන්නට මනුෂ්‍ය පුත්‍රයාට බලය තිබෙන බව නුඹලා විසින් දැනගන්නා පිණිසයයි කියා: නැගිට නුඹෙ ඇද අරගෙන නුඹෙ ගෙදරට යන්නැයි අංගහාග රෝගියාට කියේක.

7 එවිට ඔහු නැගිට තමාගේ ගෙදරට ගියේය.

8 නුමුත් සමූහයෝ ඒ දැක හයවී, මෙබඳු බලය මනුෂ්‍යයන්ට දුන් දෙවියන්වහන්සේට ගෞරවකළෝය.

9 යේසුස්වහන්සේ එතැනින් යන අතර මතෙව් නම් මනුෂ්‍යයෙක් සුංගම් අයකරන තැන වාඩිවී ඉන්නවා දැක: මා අනුව එන්නැයි ඔහුට කියේක. ඔහු නැගිට උන්වහන්සේ අනුව ගියේය.

10 තවද යේසුස්වහන්සේගෙයි කැමට හුන් කල්හි බොහෝ සුංගම් අයකරන්නෝද පවකාරයෝද ඇවිත් උන්වහන්සේ සහ උන්වහන්සේගේ ගෝලයන් සමඟ හිඳගත්තෝය.

11 එරිසිවරු ඒ දැක: නුඹලාගේ ආචාරිත්වහන්සේ සුංගම් අයකරන්නන්ද පවකාරයන්ද සමඟ කන්නේ මක්නිසාදැයි උන්වහන්සේගේ ගෝලයන්ට කීවෝය.

12 උන්වහන්සේ ඒ අසා ඔවුන්ට කියනසේක: රෝගීන්ට මිස නිරෝගීන්ට වෙදාගෙන් කම් නැත.

13 නුමුත්-මම පූජාවට නොව දයාවට කැමැත්තෙමි යන කීමේ අර්ථය නුඹලා ගොස් ඉගෙනගන්න. මක්නිසාද මම පවකාරයන් මිස ධර්මිෂ්ඨයන් කැඳවන්නට නාවෙමි කියේක.

14 එකල යොහන්ගේ ගෝලයෝ උන්වහන්සේ ළඟට ඇවිත්: එරිසිවරුන් අපින් නොයෙක්වර නිරාහාරව සිටිමුව, නුමුත් ඔබගේ ගෝලයන් නිරාහාරව නොසිටින්නේ මක්නිසාදැයි කීවෝය.

15 යේසුස්වහන්සේ ඔවුන්ට කථාකොට: මගුල් ගෙදර අය සමඟ මනමාලයා සිටින තුරු ඔවුන්ට ගෝකවන්ට පුළුවන්ද? නුමුත් මනමාලයා ඔවුන්ගෙන් අහක්කරනු ලබන දවස් පැමිණෙන්නේය, එකල ඔවුන් නිරාහාරව සිටිනවා ඇත.

16 කිසිවෙක් තාන් රෙදිකැල්ලක් පරණ වස්ත්‍රයකට මහන්නේ නැත; මක්නිසාද එසේ කළොත් අණ්ඩයට ගත් රෙදි කැබෙල්ල වස්ත්‍රයෙන් ඇඳී, වඩා ලොකු ඉරුමක් වේ.

17 අලුත් මුද්‍රික පානය පරණ සම්භාෂනවල වත් නොකරති. වත්කළොත් භාෂන පැළී, මුද්‍රිකපානය වැගිරී ගොස්, භාෂනත් නාස්තිවන්නේය. නුමුත් අලුත් මුද්‍රිකපානය අලුත් සම්භාෂනවල වත්කරති; එවිට දෙවගේම ආරක්ෂාවෙයි කියේක.

18 උන්වහන්සේ ඔවුන්ට මෙ කාරණා කියමින් සිටියදී එක්තරා මුලාදැනියෙක් ඇවිත් උන්වහන්සේට වැද: මාගේ දුව මේ දැන් මළාය. එහෙත් ඔබවහන්සේ ඇවිත් ඇ පිට අත තැබුව මැනව, එවිට ඇ ජීවත්වෙයි කීවේය.

19 යේසුස්වහන්සේ නැගිට ඔහු අනුව ගියසේක, උන්වහන්සේගේ ගෝලයෝද එසේම කළෝය.

20 එවිට දෙදළොස් අවුරුද්දක් මහලේ රෝගයෙන් පෙළුණුවූ ස්ත්‍රියෙක් උන්වහන්සේ පස්සේ ඇවිත්, උන්වහන්සේගේ සප්වේ ආවල්ලට අතගැසුවාය.

21 මක්නිසාද: උන්වහන්සේගේ සප්වට පමණවත් අතගැසුවොත් මට සුවවන්නේයයි ඇ සිතින් කියාගන්නාය.

22 යේසුස්වහන්සේ හැරී ඇ දැක: දියණියෙනි, ධෛර්යමත්වෙන්න; නුඹෙ ඇඳහිල්ල නුඹ සුවකළේයයි කියේක. ඒ ස්ත්‍රී ඒ පැයේ පටන් සුවපත්වූවාය.

23 යේසුස්වහන්සේ මුලාදැනියාගේ ගෙට ඇතුල්ව, නළාකාරයන්ද සෝෂාකරමින් සිටි සමූහයාද දැක:

24 අහක්වෙන්න. යොවනි මැරිලා නොව නිදන්නියයි කියේක. එවිට ඔවුහු උන්වහන්සේට සිනාසුණෝය.

25 නුමුත් සමූහයා පිටකරනු ලැබූ විට උන්වහන්සේ ඇතුල්වී, ඇගේ අත ඇල්ලූසේක;

26 යොවනි නැගිට්වාය. එහි කිර්තිය ඒ රට මුළුලෙහි පතළවිය.

27 යේසුස්වහන්සේ එතැනින් යන කල අන්ධයෝ දෙදෙනෙක්: ආවිත්ගේ පුත්‍රයාණෙනි, අපට කරුණාකළ මැනව කියා මොරගසමින් උන්වහන්සේ පස්සේ ගියෝය.

28 උන්වහන්සේ ගෙට පැමිණි කල ඒ අන්ධයෝ උන්වහන්සේ ළඟට ආවෝය. මට මෙක කරන්නට පුළුවන කියා නුඹලා විශ්වාසකරනවාදැයි යේසුස්වහන්සේ ඔවුන්ගෙන් ඇසූසේක.

- 29 එසේය, ස්වාමිනිසි ඔවුන් කීවේය. එවිට උන්වහන්සේ ඔවුන්ගේ ඇස් අතහා: නුඹලාගේ විශ්වාසයේ ප්‍රකාරයට නුඹලාට වේවයි කීසේක.
- 30 ඔවුන්ගේ ඇස් පැහැදුණේය. කිසිවෙකු ඒ බව දැන නොගන්නා හැටියට බලාගන්නැයි යේසුස්වහන්සේ ඔවුන්ට තදින් අණ කළසේක.
- 31 එහෙත් ඔවුන් පිටත්ව ගොස් උන්වහන්සේගේ කීර්තිය ඒ රට මුළුල්ලෙහි පතළකළෝය.
- 32 ඔවුන් පිටත්ව යන අතර යක්ෂාවේගවූ ගොඵවෙක් උන්වහන්සේ වෙතට ගෙනෙනලද්දේය.
- 33 යක්ෂයා දුරුකරනු ලැබූ විට ගොඵවා කථාකළේය. එකල සමූහයෝ මවිතව: මෙබන්දක් ඉශ්‍රායෙල්හි කිසිකලෙක දකින්නට ලැබුණේ නැතැයි කීවේය.
- 34 නුමුත් එරිසිවරු: මොහු යක්ෂයන් දුරුකරන්නේ යක්ෂාධිපතියා කරුණකොටගෙනයයි කීවේය.
- 35 යේසුස්වහන්සේ ඔවුන්ගේ සිතගෝගවල උගන්වමින්ද රාජ්‍යයේ ශුභාරංචිය දේශනාකරමින්ද සියලු ආකාර ලෙඩ හා සියලු ආකාර රෝග සුවකරමින්ද සියලු නුවරවලද ගම්වලද ඇවිද්දසේක.
- 36 උන්වහන්සේ සමූහයන් දැක, ඔවුන් එඩෙරෙකු නැති බැටළුවන් ලෙස හිරිහැර විඳිමින් විසිර ගොස් සිටිය බැවින් ඔවුන් කෙරෙහි අනුකම්පාකළසේක.
- 37 එවිට උන්වහන්සේ තමන් ගෝලයන්ට කථාකොට: ගොයම නම් බොහෝය, නුමුත් ගොවියෝ ස්වල්ප දෙනෙකි.
- 38 එබැවින් තමන් ගොයම කැපීමට ගොවියන් එවන ලෙස ගොයමේ ස්වාමියාට යාවැස්සකරන්නැයි කීසේක.

පරිච්ඡේදය 10

තවද උන්වහන්සේ තමන් ගෝලයන් දොළොස්දෙනා තමන් ළඟට කැඳවා, අගුද්ධාත්මයන් දුරු කරන්නට ඔවුන් කෙරෙහිද සියලු ආකාර ලෙඩ සහ සියලු ආකාර රෝග සුවකිරීමටද ඔවුන්ට බලය දුන්නේය.

- 2 ප්‍රේරිතයන් දොළොස්දෙනාගේ නාමවල් මෙය: පළමුවෙනුව ජේතාස් නමලත් සිමොන් සහ ඔහුගේ සහෝදරවූ අන්ද්‍රිය; සෙබ්දියේ පුත්‍රවූ යාකොබ සහ ඔහුගේ සහෝදරවූ යොහන්ය;
- 3 පීලිප් සහ බර්තොලොමෙව්; තෝමස් සහ සුගම් අයකරන්නා වන මතෙව්; අල්පෙවුස්ගේ පුත්‍රවූ යාකොබ සහ තද්දියස්ය;
- 4 කානානිය සිමොන් සහ උන්වහන්සේව පාවාදුන් යූදස් ඉස්කාරියොත්ය.
- 5 යේසුස්වහන්සේ මේ දොළොස්දෙනා යවමින් ඔවුන්ට මෙසේ අණකළසේක: කෙසේද?
- 6 ඉශ්‍රායෙල් වංශයේ නැතිවූ බැටළුවන් වෙතට යන්න.
- 7 නුඹලා යමින්-ස්වර්ගරාජ්‍යය ළංවී තිබේය කියා දේශනාකරන්න.
- 8 රෝගීන් සුවකරන්න, මළවුන් නැගුවන්න, කුෂ්ඨ රෝගීන් පවිත්‍රකරන්න, යක්ෂයන් දුරුකරන්න. නුඹලා නොමිලයේ ලැබූවහුය, නොමිලයේ දෙන්න.
- 9 නුඹලාගේ පසුබිහිවූ රන්වන් රිදීවත් පිත්තලවත් නොගන්න.
- 10 ගමනට මල්ලක්වත් කබා දෙකක්වත් වහන්වත් සැරයටියක්වත් සපයා නොගන්න. මක්නිසාද වැඩකරුවාට තමාගේ කෑම ලැබෙන්නට යුතුය.
- 11 නුඹලා කොයි නුවරකට නුමුත් ගමකට නුමුත් ඇතුල්වූ කල එහි සුදුස්සා කවුදැයි විභාගකොට, පිටත්ව යන තුරු එහිම නැවතී සිටින්න.
- 12 ගෙදරට ඇතුල්වන විට ඊට ආචාරකරන්න.
- 13 ගෙයි වැසියන් සුදුසු නම්, නුඹලාගේ සමාදානය ඒ පිටට පැමිණේවා. නුමුත් නුසුදුසු නම් නුඹලාගේ සමාදානය නැවත නුඹලා කරා පැමිණේවා.
- 14 කවරෙක් නුමුත් නුඹලා පිළිගන්නේවත් නුඹලාගේ වචන අසන්නේවත් නැත්නම්, ඒ ගෙදරින් හෝ නුවරින් හෝ පිටත්ව යන කල නුඹලාගේ පාදවල ධූලි ගසාදමන්න.
- 15 සැබවක් නුඹලාට කියමි: ටිනිශ්වය දවසේදී ඒ නුවරට වඩා සොදොම් සහ ගොමොරා රටට ඉවසීම පහසුවන්නේය.

- 16 වෘකයන් මැදට බැටප්වත් මෙන් මම නුඹලා යවමි. එහෙයින් සර්පයන් මෙන් නුවණ ඇතිව, පරෙවියන් මෙන් අභිසංකප්පිතය.
- 17 නුමුත් මනුෂ්‍යයන්ගෙන් ප්‍රවේශවෙන්න. මක්නිසාද ඔවුන් නුඹලා මන්ත්‍රණසභාවලට පාවාදී, ඔවුන්ගේ සිනගෝගවලදී නුඹලාට තළනවා ඇත;
- 18 ඔවුන්ටද අන්‍ය ජාතීන්ටද සාක්ෂියක් පිණිස නුඹලා මා නිසා ආණ්ඩුකාරයන්ද රජුන්ද ඉදිරියට ගෙනයනු ලබනවා ඇත.
- 19 නුමුත් ඔවුන් නුඹලා පාවාදෙන කල, නුඹලා කපාකරන්නේ කෙසේද, කුමක්දැයි සිතා කනගාටු නොවෙන්න. මක්නිසාද නුඹලා විසින් කිය යුතු දේ ඒ පැයේදී නුඹලාට දෙනු ලබන්නේය.
- 20 මක්නිසාද කපාකරන්නේ නුඹලා නොව නුඹලා තුළ කපාකරන නුඹලාගේ පියාණන්ගේ ආත්මයාණෝය.
- 21 තවද සහෝදරයා සහෝදරයාද පියා තමාගේ දරුවාද මරණයට පාවාදෙන්නෝය. දරුවෝද මවුපියන්ට විරුද්ධව නැගිට ඔවුන් මරණයට පත්කරවන්නෝය.
- 22 නුඹලා මාගේ නාමය නිසා සියල්ලන් විසින් වෛරකරනු ලබන්නහුය. නුමුත් අන්තිම දක්වා ස්ථිරව සිටින්නාම ගැලවෙන්නේය.
- 23 ඔවුන් එක් නුවරකදී නුඹලාට පීඩාකරන කල ඊළඟ නුවරට දුවන්න. මක්නිසාද සැබවක් නුඹලාට කියමි: මනුෂ්‍ය පුත්‍රයා එතෙක් නුඹලා ඉග්‍රායෙල්ගේ සියලු නුවරවල ඇවිද කෙළවර නොකරන්නහුය.
- 24 ගෝලයෙක් තමාගේ ගුරුවරයාටවත් දාසයෙක් තමාගේ ස්වාමියාටවත් උතුම නැත.
- 25 ගෝලයා තමාගේ ගුරුවරයා මෙන්ද දාසයා තමාගේ ස්වාමියා මෙන්ද වුණොත් ඔවුන්ට ඇත. ඔවුහු ගෙයි ස්වාමියාට බෙල්ලෙබ්බියයි කීවෝ නම ඔහුගේ ගෙයි වැසියන්ට කොපමණ වැඩියෙන් නොකියන්නද?
- 26 එබැවින් ඔවුන්ට හය නොවෙන්න. මක්නිසාද ප්‍රකාශ නොවන්නාවූ වැසි තිබෙන දෙයක්වත් දැනගනු නොලබන්නාවූ සැහවී තිබෙන දෙයක්වත් නැත.
- 27 මා විසින් නුඹලාට අඳුරේදී කියන දේ නුඹලා එළියේදී කියන්න. නුඹලාගේ කනට රහසේ ඇසෙන දේ ගෙවල් උඩදී ප්‍රකාශකරන්න.
- 28 ශරීරය නසන නුමුත් ආත්මය නසන්නට නුපුළුවන්වූ අයවලුන්ට හය නොවෙන්න. එහෙත් ආත්මයද ශරීරයද නිරයෙහි විනාශකරන්නට පුළුවන් තැනත්වහන්සේටම හයවෙන්න.
- 29 ගේකුරුල්ලන් දෙදෙනෙකු ගතයකට නොවිකුණද්ද? එහෙත් උන්ගෙන් එකෙක්වත් නුඹලාගේ පියාණන්වහන්සේ නොදැනුවත්ව බිම වැටෙන්නේ නැත.
- 30 නුඹලාගේ සියලු හිසකේ පවා ගණන්කර තිබේ.
- 31 එබැවින් හය නොවෙන්න; නුඹලා බොහෝ ගේකුරුල්ලන්ට වඩා වටින්නහුය.
- 32 එබැවින් මනුෂ්‍යයන් ඉදිරියෙහිදී: ඔහු අඳුනමිසි මා ගැන කියන යමෙක් ඇද්ද, ස්වර්ගයෙහි සිටින මාගේ පියාණන්වහන්සේ ඉදිරියෙහිදී මමත්: ඔහු අඳුනමිසි කියන්නෙමි.
- 33 නුමුත් මනුෂ්‍යයන් ඉදිරියෙහිදී: ඔහු නාඳුනමිසි මා ගැන කියන යමෙක් ඇද්ද, ස්වර්ගයෙහි සිටින මාගේ පියාණන්වහන්සේ ඉදිරියෙහිදී මමත්: ඔහු නාඳුනමිසි කියන්නෙමි.
- 34 පොළොවෙහි සමාදානය දෙන්නට මම ආවෙමිසි නොසිතන්න. සමාදානය නොව කඩුවක් දෙන්නට ආවෙමි.
- 35 මක්නිසාද මනුෂ්‍යයෙකු තමාගේ පියා සමහද දුව ඇගේ මවු සමහද යෙහෙළි ඇගේ නැන්දා සමහද හේදකරවන පිණිස ආවෙමි.
- 36 මනුෂ්‍යයෙකුගේ සතුරෝ නම ඔහුගේම ගෙයි වැසියෝය.
- 37 මට වඩා පියාටවත් මවුටවත් ප්‍රේමකරන්නා මට සුදුසු නොවේ; මට වඩා පුතාටවත් දුවටවත් ප්‍රේමකරන්නා මට සුදුසු නොවේ.
- 38 තමාගේ කුරුසිය රැගෙන මා අනුව නේත තැනැත්තා මට සුදුසු නොවේ.
- 39 තමාගේ ජීවිතය ආරක්ෂා කරගන්නාට ඒක නැතිවේ; මා නිසා තමාගේ ජීවිතය නැතිකරගන්නාට ඒක සම්බවේ.
- 40 නුඹලා පිළිගන්නා මා පිළිගන්නේය, මා පිළිගන්නා මා එවූ තැනත්වහන්සේ පිළිගන්නේය.

41 අනාගතවක්තෘ කෙනෙක් නිසාම අනාගතවක්තෘ කෙනෙකු පිළිගන්නාට අනාගතවක්තෘ කෙනෙකුගේ විපාකය ලැබේ; ධර්මිෂ්ඨයෙක් නිසාම ධර්මිෂ්ඨයෙකු පිළිගන්නාට ධර්මිෂ්ඨයෙකුගේ විපාකය ලැබේ.

42 යමෙක් ගෝලයෙකු නිසා මේ කුඩා අයවලුන්ගෙන් එක්කෙනෙකුට ඇල්වතුර කෝප්පයක් පමණවත් බොන්ට දෙන්නේ නම් ඔහුගේ විපාකය කිසිසේත් නැති නොවන්නේයයි සැබවින් නුඹලාට කියමිනි කියේක.

පරිච්ඡේදය 11

යොහන් ක්‍රිස්තුස්වහන්සේගේ ක්‍රියා ගැන හිරගෙයිදී අසා: එන්නාවූ තැනැත්තේ ඔබද?

3 නොහොත් අපි වෙන කෙනෙකු බලා සිටිමුදැයි තමාගේ ගෝලයන් යවා උන්වහන්සේගෙන් විචාළේය.

4 යේසුස්වහන්සේ උන්තරදෙමින්: නුඹලා අසන දකින දේ නුඹලා ගොස් යොහන්ට දන්වන්න.

5 අන්ධයෝ පෙනීම ලබති, කොරු ඇවිදිති, කුෂ්ඨ රෝගීහු පවිත්‍ර කරනු ලබති, බිහිරන්ට ඇසෙයි, මළාහු නැගුටුවනු ලබති, දිළිඳුන්ට ශුභාරංචිය ප්‍රකාශකරනු ලැබේ.

6 මා ගැන පැකිලීමේ හේතුවක් යමෙකුට නොවන්නේද ඔහු ආශීර්වාදලද්දෙකැයි ඔවුන්ට කියේක.

7 ඔවුන් යද්දී යේසුස්වහන්සේ යොහන් ගැන සමූහයන්ට කථාකරන්ට පටන්ගෙන: නුඹලා කුමක් බලන්ට වනයට ගියහුද? සුළහින් සෙලවෙන බට ගසක්ද?

8 නුමුත් කුමක් බලන්ට ගියහුද? සිහින් වස්ත්‍ර පැළඳගත් මනුෂ්‍යයෙක්ද? බලව, සිහින් වස්ත්‍ර අඳින්නෝ රජ ගෙවල සිටිති.

9 නුමුත් කුමකට පිටත්ව ගියහුද? අනාගතවක්තෘ කෙනෙකු බලන්ටද? එසේය, නුඹලාට කියමි: අනාගතවක්තෘ කෙනෙකුටත් වඩා බොහෝ උතුම් කෙනෙක්ය.

10 මක්නිසාද- මෙන්න, මම මාගේ දූතයා නුඹට පෙරටුව යවමි, ඔහු නුඹ ඉදිරියෙහි නුඹේ මාර්ගය සාදන්නේයයි ලියා තිබෙන්නේ මොහු ගැනය.

11 සැබවක් නුඹලාට කියමි: ස්ත්‍රීන්ගෙන් උපන්නවුන් අතරෙන් යොහන් බවතීස්තට වඩා උතුම් කෙනෙක් නොනැගුටුණේය. නුමුත් ස්වර්ගරාජ්‍යයෙහි කුඩා තැනැත්තේ ඔහුට වඩා උතුම්ය.

12 යොහන් බවතීස්තගේ දවස්වල පටන් මේ දක්වා ස්වර්ගරාජ්‍යය බලාත්කාරයෙන් ගනු ලැබේ, බලාත්කාරකරන්නෝ ඒක බලයෙන් අල්ලාගනිති.

13 මක්නිසාද සියලු අනාගතවක්තෘවරුද ව්‍යවස්ථාවද යොහන් දක්වා අනාගතවාක්‍ය කීවෝය.

14 නුඹලා පිළිගන්ට කැමති නම් එන්ට සිටින එලියා මොහුය.

15 ඇසීමට කන් ඇත්තේ අසාවා.

16 නුමුත් මේ පරම්පරාව කුමකට සමානකරමිද? අපි නුඹලාට නළා පිම්බෙමුව, නුඹලා නැටුවේ නැත;

17 නුඹලාට විලාපකීම්ව, නුඹලා ඇඩුවේ නැතැයි වෙළඳාමපළවල හිඳ තමුන්ගේ යහළුවන්ට හඬගසා කියන්නාවූ ළමයින්ට සමානය.

18 මක්නිසාද යොහන් කමින් බොමින් නාවේය, එබැවින් ඔහු යක්ෂාවේගවූ කෙනෙකැයි ඔවුහු කියති.

19 මනුෂ්‍ය පුත්‍රයා කමින් බොමින් ආවේය, බලව, කැරුර මනුෂ්‍යයෙක්ය, මුදිකපානය බොන්නෙක්ය, සුංගම් අයකරන්නන්ගෙන් පවකාරයන්ගෙන් මිත්‍රයෙක්යයි ඔවුහු කියති. එහෙත් ප්‍රඥව නිදොස් බව ඇගේ ක්‍රියා වලින් ඔප්පුවී තිබේයයි කියේක.

20 එකල උන්වහන්සේගේ බලවත් ක්‍රියා වලින් බොහොමයක් කරන්ට යෙදුණු නුවරවල් පසුතැවිලි නුවු බැවින් ඒවාට වරද තබන්ට පටන්ගෙන:

21 කොරාගින්, නුඹට දුක්වේ! බෙත්සයිදා, නුඹට දුක්වේ! නුඹ ඇතුළේ කරනලද ආශ්වර්‍ය ක්‍රියා තීර් හා සිදොන් ඇතුළේ කරනලද්දේ නම, ඒ නුවරවල් බොහෝ ඉහතදී ගෝණි රෙදි ඇඳ අලුයෙහි ඉඳ පසුතැවිල්ලට පැමිණෙනවා ඇත.

22 එසේවි නුමුත් විනිශ්චය දවසේදී නුඹට වඩා තීර්ට සහ සිදොන්ට ඉවසන්ට පහසුවන්නේයයි

කියමි.

23 එමඟ කපර්ණවුම, නුඹ ස්වර්ගය දක්වා උසස්කරනු ලබන්නිද? නුඹ පාතාලය දක්වා පහළට හෙළනු ලබන්නිය. නුඹ ඇතුළේ කරනලද ආශ්වර්ය ක්‍රියා සොදොම ඇතුළේ කරනලද්දේ නම්, අද දක්වා ඒක පවතිනවා ඇත.

24 එසේවිනුමුත් විනිශ්චය දවසේදී නුඹට වඩා සොදොම රටට ඉවසන්ට පහසු වන්නේයයි කියමයි කියේක.

25 ඒ ප්‍රස්ථාවේදී යේසුස්වහන්සේ උත්තර දෙමින් කියනසේක: ස්වර්ගයටත් පොළොවටත් ස්වාමිවූ පියාණෙනි, ඔබවහන්සේ ප්‍රඥවන්තයන්ගෙන්ද තේරුම් ඇත්තන්ගෙන්ද මේ කාරණා සහවා ළඳරුවන්ට එළිදරව්කළ බැවින් ඔබට ස්තූතිකරමි.

26 එසේය, පියාණෙනි, මක්නිසාද එය ඔබගේ ඇස් හමුයෙහි ප්‍රසන්නදායක විය.

27 මාගේ පියාණන්වහන්සේ විසින් සියල්ල මට භාරදෙනලද්දේය. පියාණන්වහන්සේ මිස අන් කිසිවෙක් පුත්‍රයා හඳුනන්නේ නැත; පුත්‍රයාත්, පුත්‍රයා විසින් යමෙකුට පියාණන්වහන්සේ එළිදරව්කරන්ට සතුටුවන්නේද ඔහුත් හැර අන් කිසිවෙක් පියාණන්වහන්සේ හඳුනන්නේ නැත.

28 වෙහෙසවෙන්නාවූ, බර උසුලන්නාවූ සියල්ලෙනි, මා වෙතට එන්න, මම නුඹලාට සහනය දෙමි.

29 මම සිතින් මෘදුව යටත්ව සිටින බැවින්, මාගේ වියගහ නුඹලා පිටට ගෙන, මාගෙන් ඉගෙනගන්න. එවිට නුඹලාගේ ආත්මවලට සහනය ලැබෙන්නේය.

30 මක්නිසාද මාගේ වියගහ පහසුය, මාගේ බරද සැහැල්ලුයයි කියේක.

පරිච්ඡේදය 12

1 සමයෙහිදී යේසුස්වහන්සේ සබත් දවසේදී ගොයම කෙත් මැදින් ගියසේක; උන්වහන්සේගේ ගෝලයෝ බඩගිනිව කරල් කඩා කන්ට පටන්ගත්තෝය.

2 එරිසිවරු ඒ දැක: බැලුව මැනව, සබත් දවසේදී කරන්ට යුතු නැති දෙයක් ඔබගේ ගෝලයෝ කරතියි කීවෝය.

3 උන්වහන්සේ කථාකොට: ආවිත් තමාටද තමා සමඟ සිටියවුන්ටද බඩගිනිවූ කල්හි කළ දේ,

4 එනම්, දෙවියන්වහන්සේගේ ගෘහයට ඇතුල්ව, පූජකයන්ට පමණක් මිස තමාටවත් තමා සමඟ සිටියවුන්ටවත් කන්ට යුතු නැති පිදීමේ රොටි කෑ බව නුඹලා කියෙවුවේ නැද්ද?

5 නොහොත් දේවමාළිගාවෙහි පූජකයන් සබත් දවසේදී සබත් කඩකොට නිවැරදිව සිටින බව ව්‍යවස්ථාවෙහි නුඹලා කියවා නැද්ද?

6 නුමුත් නුඹලාට කියමි: දේවමාළිගාවට වඩා උතුම්වූ කෙනෙක් මෙහි සිටියි.

7 නුමුත්: මම පූජාවට නොව කරුණාවට කැමැත්තෙමි යන කීමේ අර්ථය නුඹලා දැනගත සිටියා නම් නිවැරදිකාරයන් පිට වරද තබන්නේ නැත.

8 මක්නිසාද මනුෂ්‍ය පුත්‍රයා සබත් දවසේ ස්වාමියායයි ඔවුන්ට කියේක.

9 උන්වහන්සේ එතැනින් පිටත්ව ගොස් ඔවුන්ගේ සිනගෝගයට ඇතුල්වුණසේක.

10 එහි වියපණු අතක් ඇති මනුෂ්‍යයෙක් සිටියේය. එවිට ඔවුහු උන්වහන්සේට වරද තබන පිණිස: සබත් දවසේදී සුවකරන්ට යුතුදැයි උන්වහන්සේගෙන් ඇසුවෝය.

11 උන්වහන්සේ ඔවුන්ට කථාකොට: නුඹලා අතරෙන් එක බැටළුවක් ඇති කොයි මනුෂ්‍යයෙක් නුමුත්, ඒකා සබත් දවසේදී වළක වැටුණොත්, ලා අල්ලා ගොඩගන්නේ නැද්ද?

12 එසේවි නම් බැටළුවකුට වඩා මනුෂ්‍යයෙක් කොපමණ උතුම්ද? එබැවින් සබත් දවසේදී යහපත්කම කරන්ට යුතුයයි ඔවුන්ට කියා-

13 නුඹේ අත දිගුකරන්නැයි ඒ මනුෂ්‍යයාට කියේක. ඔහු එය දිගු කෙළේය; එවිට ඒක අතික් අත මෙන් සුවවිය.

14 එවිට එරිසිවරු පිටත්ව ගොස්, උන්වහන්සේ නසන්නේ කෙසේදැයි උන්වහන්සේට විරුද්ධව මන්ත්‍රණය කළෝය.

15 නුමුත් යේසුස්වහන්සේ ඒ දැන එතැනින් අහක්ව ගියසේක. බොහෝ සමූහයෝද උන්වහන්සේ

අනුව ගියේය; උන්වහන්සේ සියල්ලන්ට සුවකොට,

16 තමන්වහන්සේ ප්‍රසිද්ධ නොකරන ලෙස ඔවුන්ට අණකළසේක.

17 මෙසේ වූයේ: අනාගතවක්තෘවූ යෙසායා කරණකොටගෙන කියන ලද:

18 බලව, මා විසින් තෝරාගත් මාගේ මෙහෙකරුවා, මාගේ ආත්මයට ප්‍රසන්නවූ මාගේ ප්‍රේමවන්තයා මෙය. මාගේ ආත්මය ඔහු කෙරෙහි තබන්නෙමි, ඔහු අන්‍ය ජාතීන්ට විනිශ්චය ප්‍රකාශකරන්නේය.

19 ඔහු ධනරකරන්නේවත් මොරගසන්නේවත් නැත; ඔහුගේ හඬද විවිචල කිසිවෙකුට නොඇසෙන්නේය.

20 ඔහු විනිශ්චය ජයට පමුණුවන තුරු, තැප්ණු බටලියක් බිඳින්නේවත් දුමනගින පහන් තිරයක් නිවන්නේවත් නැත.

21 ඔහුගේ නාමය කෙරෙහි අන්‍ය ජාතීන් බලාපොරොත්තුවන්නෝය යන කීම සමපූර්ණ වන පිණිසය.

22 එවිට යක්ෂාවෙගුවූ අන්ධ ගොඵවෙක් උන්වහන්සේ වෙතට ගෙනෙනුදේය. උන්වහන්සේ ඔහුව සුවකළසේක, එහෙයින් ඒ ගොඵවාට කපාකරන්ටද දකින්නටද පුළුවන්විය.

23 සියලු සමූහයෝ විස්මයෙන්: මුත්වහන්සේ දාවත්ගේ පුත්‍රයාණෝදැයි ඇසුවෝය.

24 නුමුත් ඵරිසිවරු ඒ අසා: මොහු යක්ෂාධිපතිවූ බෙල්සෙබ්බ කරණකොටගෙන මිස වෙන හැටියකින් යක්ෂයන් දුරු නොකෙරේයයි කීවෝය.

25 උන්වහන්සේ ඔවුන්ගේ සිතිවිලි දැන ඔවුන්ට කථාකොට: තමාටම විරුද්ධව හේදවුණාට හැම රාජ්‍යයම පාවත්තේය; තමාටම විරුද්ධව හේදවුණාට හැම නුවර හෝ ගෙය නොපවතින්නේය.

26 සාතන් විසින්ම සාතන් දුරුකරයි නම් ඔහු තමාටම විරුද්ධව හේදව සිටියි; එසේවී නම් ඔහුගේ රාජ්‍යය පවතින්නේ කොහොමද?

27 තවද මම බෙල්සෙබ්බ කරණකොටගෙන යක්ෂයන් දුරුකරමි නම්, නුඹලාගේ පුත්‍රයෝ කවරෙකු කරණකොටගෙන උන් දුරුකරද්ද? එබැවින් ඔවුහු නුඹලාගේ විනිශ්චයකාරයෝ වන්නෝය.

28 නුමුත් මම දෙවියන්වහන්සේගේ ආත්මයාණන් කරණකොටගෙන යක්ෂයන් දුරුකරමි නම්, සැබවින්ම දෙවියන්වහන්සේගේ රාජ්‍යය නුඹලා කරා පැමිණ තිබේ.

29 නොහොත් බලවන්තයා පළමුකොට නොබැඳ, යමෙකුට ඔහුගේ ගෙට වැද ඔහුගේ වස්තු කොල්ලකන්ට කෙසේ හැකි වෙද? බැඳලාම ඔහුගේ ගෙය කොල්ලකන්නේය.

30 මාගේ පක්ෂයට නොසිටින්නා මට විරුද්ධය; මා සමඟ රැස් නොකරන්නා විසුරුවයි.

31 එබැවින් මම නුඹලාට කියමි: හැම පාපයද දේව අපහාසයද මනුෂ්‍යයන්ට කමාකරනු ලබන්නේය; නුමුත් ශුද්ධාත්මයාණන්ට විරුද්ධවූ අපහාසය කමාකරනු නොලබන්නේය.

32 යමෙක් මනුෂ්‍ය පුත්‍රයාට විරුද්ධව වචනයක් කියන්නේද, ඒක ඔහුට කමාකරනු ලබන්නේය; නුමුත් යමෙක් ශුද්ධාත්මයාණන්ට විරුද්ධව කථාකරන්නේද, ඒක ඔහුට මෙ ලෝකයේදීවත් මතු පැමිණෙන ලෝකයේදීවත් කමාකරනු නොලබන්නේය.

33 ගහන් ඒකේ එලත් යහපත්යයි පිළිගන්න; නොහොත් ගහන් ඒකේ එලත් නරකයයි පිළිගන්න. මක්නිසාද ගහ එකේ එල වලින් ඇඳිනගනු ලැබේ.

34 පොළොං වංශය, නපුරුව සිටින නුඹලා යහපත් දේ කෙසේ කියවුද? මක්නිසාද සිතේ පූර්ණකමෙන් මුඛය කථාකරයි.

35 යහපත් මනුෂ්‍යයා තමාගේ යහපත් සමපතින් යහපත් දේ පිටතට ගෙනෙන්නේය. නපුරු මනුෂ්‍යයා තමාගේ නපුරු සමපතින් නපුරු දේ පිටතට ගෙනෙන්නේය.

36 තවද මනුෂ්‍යයන් කියන්නාවූ සියලු නිෂ්ඵල වචන ගැන විනිශ්චය දවසේදී උත්තරදෙන්නට වෙන්නේයයි නුඹලාට කියමි.

37 මක්නිසාද නුඹෙ වචනවලින් නුඹ නිදොස්කරනු ලබන්නෙහිය, නුඹෙ වචනවලින් නුඹ වරදට පත්කරනු ලබන්නෙහියයි කියමි.

38 එවිට ලියන්නන්ගෙන්ද ඵරිසිවරුන්ගෙන්ද සමහරෙක් උත්තරදෙමින්: ආචාරිනි, ඔබගෙන් ලකුණක් දකින්නට කැමැත්තෙමුයි කීවෝය.

- 39 උන්වහන්සේ ඔවුන්ට උත්තරදෙමින්: නපුරු කාමමිථ්‍යාවාරිකවු පරමපරාවක් ලකුණක් සොයයි; නුමුත් අනාගතවක්තෘවු යෝනාගේ ලකුණ හැර වෙන ලකුණක් ඔවුන්ට දෙනු නොලබන්නේය.
- 40 මක්නිසාද යෝනා මහා මත්ස්‍යයාගේ බඩේ දවහල් තුනක්ද රු තුනක්ද සිටියාක්මෙන් මනුෂ්‍ය පුත්‍රයාද පොළෝ ගැබේ දවහල් තුනක්ද රු තුනක්ද සිටින්නේය.
- 41 නිතිවයේ මනුෂ්‍යයෝ මෙ පරමපරාවට විරුද්ධව විනිශ්චයේදී නැගිට එය වරදට පත්කරන්නෝය. මක්නිසාද යෝනාගේ දේශනාකිරීමෙන් ඔවුහු පසුතැවිලිවූවෝය; බලව, යෝනාට වඩා උතුම් කෙනෙක් මෙහි සිටියි.
- 42 දකුණු දික්හි බිසව මෙ පරමපරාවට විරුද්ධව විනිශ්චයේදී නැගිට එය වරදට පත් කරන්නීය. මක්නිසාද ඇ සාලමොන්ගේ ප්‍රඥව අසන පිණිස පොළොවේ සීමා වලින් ආවාය; බලව, සාලමොන්ට වඩා උතුම් කෙනෙක් මෙහි සිටියි.
- 43 අපිරිසිදු ආත්මය මනුෂ්‍යයෙකුගෙන් දුරුව ගිය කල්හි, ඔහු දිය නැති තැන්වල ඇවිදීමත් විශ්‍රාම සොයා නොලැබ:
- 44 මම පිටත්ව ආ මාගේ ගෙට හැරියමිනි කියයි; ඔහු එහි පැමිණි කල, ඒ ගෙය හිස්ව, අතුගා, සරහා තිබෙන බව දකියි.
- 45 එවිට ඔහු ගොස් තමාට වඩා දුෂ්ටවූ වෙන ආත්මයන් සත්දෙනෙකු තමා කැටුව ගෙන එන්නේය, ඔවුහු ඇතුල්ව එහි වාසයකරති. එසේ ඒ මනුෂ්‍යයාගේ පළමු ස්වභාවට වඩා අත්තිම ස්වභාව නපුරුවන්නේය. මේ නපුරු පරමපරාවටද එසේම වන්නේයයි කියේක.
- 46 උන්වහන්සේ සමූහයන්ට කථාකරමින් සිටියදීම උන්වහන්සේගේ මැණියෝද සහෝදරයෝද උන්වහන්සේ සමඟ කථාකරන්ට සොයමින් පිටත සිටියෝය.
- 47 එවිට එක්කෙනෙක් උන්වහන්සේට කථාකොට: බැලුව මැනව, ඔබගේ මැණියෝද සහෝදරයෝද ඔබ සමඟ කථාකරන්ට සොයමින් පිටත සිටිතියි උන්වහන්සේට කීවෙය.
- 48 එහෙත් උන්වහන්සේ තමන්ට කථාකළ තැනැත්තාට උත්තරදෙමින්: මාගේ මැණියෝ කවුද? මාගේ සහෝදරයෝ කවුරුදැයි කියා,
- 49 තමන් ගෝලයන් දෙසට අත දිහුකොට: මෙන්න, මාගේ මැණියෝ සහ මාගේ සහෝදරයෝ!
- 50 මක්නිසාද ස්වර්ගයෙහි සිටින මාගේ පියාණන්වහන්සේගේ කැමැත්ත කරන කවුරු නුමුත් මාගේ සහෝදරයාත් සහෝදරීන් මැණියෝත්යයි කියේක.

පරිච්ඡේදය 13

- 1 දවසෙහි යේසුස්වහන්සේ ගෙදරින් පිටත්ව ගොස් මුහුදු ලඟ හිඳගත්සේක.
- 2 බොහෝ සමූහයන් උන්වහන්සේ වෙතට රැස්වූ බැවින් උන්වහන්සේ ඔරුවකට නැගී හිඳගත්සේක; මුළු සමූහයා වෙරළෙහි සිටියෝය.
- 3 උන්වහන්සේ ඔවුන්ට බොහෝ කාරණා උපමාවලින් කියනසේක: බලව, වපුරන්නා වපුරන්ට ගියේය;
- 4 ඔහු වපුරන කල්හි සමහර බිජු මග අසල වැටුණේය, පක්ෂීහු ඇවිත් ඒවා අවුලා කෑවෝය.
- 5 සමහරක් වඩා පස් නැති ගල් බිමවල වැටී, පස් සතව නොතිබුණු බැවින් ඒවා වහාම පැළවීය.
- 6 නුමුත් ඉර උදාවූ කල අවවෙන් දාලා, මුල් නැති බැවින් වියළී ගියේය.
- 7 අන් සමහරක් කටු අතරෙහි වැටුණේය; කටු ගස් වැටී ඒවා යටකර දැමීමෙය.
- 8 තවත් සමහරක් සරු බිමෙහි වැටී, එකෙන් සියයක්ද එකෙන් සැටක්ද එකෙන් තිහක්ද බැගින් එල දුන්නේය.
- 9 ඇසීමට කන් ඇත්තේ අසාවයි කියේක.
- 10 එවිට ගෝලයෝ ඇවිත්: ඔබවහන්සේ ඔවුන්ට උපමාවලින් කථාකරන්නේ මක්නිසාදැයි ඇසුවෝය.
- 11 උන්වහන්සේ ඔවුන්ට උත්තරදෙමින්: ස්වර්ගරාජ්‍යයේ රහස් දැනගැනීම නුඹලාට දී තිබේ, නුමුත් ඔවුන්ට දීලා නැත.

- 12 මක්නිසාද යමෙකුට ඇත්තේද ඔහුට දෙනු ලැබෙන්නේය, ඔහුට බොහෝ වන්නේය. නුමුත් යමෙකුට නැත්තේද ඔහුට ඇති දේන් ඔහුගෙන් ගනු ලබන්නේය.
- 13 එහෙයින් ඔවුන් දකිමින්ම නොදක්නා නිසාද අසමින්ම නොඅසන නිසාද තේරුම නොගන්නා නිසාද ඔවුන්ට උපමාවලින් කථාකරමි.
- 14 තවද යෙසායාගේ අනාගත වචනය ඔවුන් කෙරෙහි සම්පූර්ණවේ, එනම්: ඇසීමෙන් නුඹලා අසන නුමුත් කිසිසේත් තේරුම නොගන්නාහු; බලමින්ම සිටින නුමුත් නුඹලා කිසිසේත් නොපැහැදෙන්නාහුය.
- 15 මක්නිසාද යම හෙයකින් තමුන්ගේ ඇස්වලින් නොදැක, කන්වලින් නොඅසා, සිතින් තේරුම නොගෙන, නොහැරී, මා විසින් ඔවුන්ට සුව නොකරන පිණිස, මෙ සෙනහගේ සිත් දැඩිව තිබේ, ඔවුන්ගේ කන් හොඳට නැසී, ඔවුන්ගේ ඇස් පියාගෙන සිටිති යනුයි.
- 16 නුමුත් පෙනෙන නිසා නුඹලාගේ ඇස්ද ඇසෙන නිසා නුඹලාගේ කන්ද වාසනාවන්තය.
- 17 මක්නිසාද සැබවක් නුඹලාට කියමි: බොහෝ අනාගතවක්තාවරුන්ද ධර්මිෂ්ඨයන්ද නුඹලා දකින දේ දකින්නට නුඹලා අසන දේ අසන්නට ආශාව නුමුත් ඒවා දුටුවේවත් ඇසුවේවත් නැත.
- 18 එබැවින් වසුරන්නාගේ උපමාව අසන්න.
- 19 යමෙක් රාජ්‍යයේ වචනය අසා තේරුම නොගන්නේද, ඔහුගේ සිතේ වපුළ දේ නපුරා ඇවිත් උදුරාගන්නේය. මහ අසල වසුරනලද්දේ නම් මොහුය.
- 20 ගල් බිම්වල වසුරනලද්දේ නම්, වචනය අසා එකෙණෙහිම සන්නේෂයෙන් පිළිගන්න තැනැත්තාය;
- 21 එහෙත් තමා තුළ මුල් නැති බැවින්, ඔහු මද කලක් පැවත, වචනය නිසා හිංසාවක් හෝ පීඩාවක් හෝ පැමිණි කෙණෙහිම බාධාවන්තේය.
- 22 කටු අතරෙහි වසුරන ලද්දේ නම්, වචනය අසා, ලෝකය ගැන වෙහෙසීමෙන්ද වස්තුවේ රැවිලිකාරකමෙන්ද වචනය යටවීමෙන් එල නොදරන තැනැත්තාය.
- 23 සරු බිමෙහි වසුරනලද්දේ නම්, වචනය අසා තේරුම ගෙන, එලද දරන තැනැත්තාය; එක්කෙනෙක් සියයක්ද එක්කෙනෙක් සැටක්ද එක්කෙනෙක් තිහක්ද බැගින් එල දෙන්නේයයි කියේ.
- 24 උන්වහන්සේ තවත් උපමාවක් ඔවුන් ඉදිරියෙහි දක්වමින්: තමාගේ කෙනෙහි හොඳ බිෂ් වපුළ මනුෂ්‍යයෙකුට ස්වර්ගරාජ්‍යය සමානකරනු ලැබේ.
- 25 මනුෂ්‍යයන් නිදාසිටියදී ඔහුගේ සතුරා ඇවිත් තිරිඟු අතරේ කිරිදී වපුරා ගියේය.
- 26 කොළ වැඩි කරල් හටගත් කල කිරිදීත් පෙනුණේය.
- 27 එවිට ගෙදර ස්වාමියාගේ දාසයෝ ඇවිත්: ස්වාමිනි, ඔබගේ කෙනෙහි ඔබ හොඳ බිෂ් වපුළා නොවෙද? එසේවි නම් කිරිදී කොයින් දැයි ඔහුට කීවේය.
- 28 සතුරෙක් මෙක කරලා තිබේයයි ඔහු කීවේය. එවිට දාසයෝ කථාකොට: එසේවි නම් අප ගොස් ඒවා උදුරාදමනවාට ඔබ කැමතිදැයි ඔහුගෙන් ඇසුවේය.
- 29 එහෙත් ඔහු උත්තරදෙමින්: එසේ නොකරන්න; නුඹලා කිරිදී උදුරන කල තිරිඟුත් ඒ සමඟ ඉදිරෙන්ට පුළුවන.
- 30 කපන කාලය දක්වා දෙවගේම එකට වැඩෙන්නට අරින්න. කපන කාලයේදී-පළමුකොට කිරිදී එකතුකර දවන පිණිස මිටි බදින්න. නුමුත් තිරිඟු මාගේ අටුවෙහි රැස්කරන්නැයි කපන්නන්ට කියන්නෙමි කීවේයයි කියේ.
- 31 උන්වහන්සේ තවත් උපමාවක් ඔවුන් ඉදිරියේ දක්වමින්: මනුෂ්‍යයෙකු විසින් අරගෙන තමාගේ කෙනෙහි වපුළ අබ ඇටයකට ස්වර්ගරාජ්‍යය සමාන.
- 32 ඒක සියලුම බිෂ්වලට වඩා කුඩා නුමුත් වැඩුණු කල පළාගස්වලට වඩා මහත්ව, ආකාශ පක්ෂීන් ඇවිත් එහි අතු වල ලගින තරම ගසක් වන්නේයයි කියේ.
- 33 උන්වහන්සේ තවත් උපමාවක් කියනසේක්: ස්ත්‍රියෙකු විසින් පිටි නැළි තුනක් සහමුලින්ම පිපෙන තුරු එහි දමා තිබූ මුහුන්වලට ස්වර්ගරාජ්‍යය සමානයයි කියේ.
- 34 යේසුස්වහන්සේ මෙ සියල්ල සමූහයන්ට උපමාවලින් කථාකළසේක; උපමාවක් නැතුව කිසිවක් ඔවුන්ට කථානොකළසේක.

- 35 මෙසේ වූයේ- උපමාවලින් මාගේ මුඛය අරින්නෙමි; ලෝකයේ පටන්ගැනීමේ සිට සැඟවී තිබුණු කාරණා ප්‍රකාශකරන්නෙමියි අනාගතවක්තෘහු කරණකොටගෙන කියනලද කාරණා සම්පූර්ණ වන පිණිසය.
- 36 එවිට උන්වහන්සේ සමූහයන් යන්ට හැර ගෙට ගියසේක. ගෝලයෝ උන්වහන්සේ ළඟට ඇවිත්: කෙතේ කිරිදිවල උපමාව අපට තෝරාදුන මැනවයි කීවෝය.
- 37 උන්වහන්සේ උන්තරදෙමින්: හොඳ බීජ වපුරන තැනැත්තේ නම් මනුෂ්‍ය පුත්‍රයාය;
- 38 කෙන නම් ලෝකයාය; හොඳ බීජ නම් රාජ්‍යයේ පුත්‍රයෝය;
- 39 කිරිදි නම් නපුරාගේ පුත්‍රයෝය; ඒවා වපුළ සතුරා නම් යක්ෂයාය. කපන කාලය නම් ලෝකාන්තිමයය; කපන්නෝ නම් දේවදූතයෝය.
- 40 එබැවින් කිරිදි එක්කොට ගින්නෙන් දවන්නාක් මෙන් ලෝකාන්තිමයේදී වන්නේය.
- 41 මනුෂ්‍ය පුත්‍රයා තමන් දූතයන් එවනසේක, ඔවුහු බාධා උපදවන සියල්ලද අයුතුකම කරන්නන්ද උන්වහන්සේගේ රාජ්‍යයෙන් එක්කොට,
- 42 ගිනි උදුනෙහි හෙළන්නෝය. එහිදී හැඩිමද දන්මිටිකැමද වන්නේය.
- 43 එකල ධර්මඡය්ය්‍යෝ තමුන්ගේ පියාණන්ගේ රාජ්‍යයෙහි සුර්යයා මෙන් බබළන්නෝය. ඇසීමට කන් ඇත්තේ අසාවා.
- 44 කෙනෙහි සහවා තිබුණු වස්තුවකට ස්වර්ගරාජ්‍යය සමානය; මනුෂ්‍යයෙකුට ඒක සමබවිය; ඔහු ඒක සහවාතබ්බා, ඒ ගැන සන්නෝෂයෙන් ගොස්, තමා සන්නක සියල්ල විකුණා ඒ කෙන මිලදී ගන්නේය.
- 45 තවද හොඳ මුතු සොයන්නාවූ වෙළෙන්දෙකුට ස්වර්ගරාජ්‍යය සමානය.
- 46 ඉතා අතර්ඝ්‍ර එක මුතු ඇටයක් ඔහුට සමබවී, ඔහු ගොස් තමා සන්නක සියල්ල විකුණා ඒක මිලදී ගන්නේය.
- 47 තවද මුහුදේ හෙළාවූද සියලු වර්ගවල මසුන් අසූවුණාවූද දැලකට ස්වර්ග රාජ්‍යය සමානය.
- 48 ඒ දැල පිරුණු කල ඔවුහු එය වෙරළට ඇද හිඳගෙන, හොඳවුන් භාජනවල එකතුකොට, තරකවුන් අහකදමුවෝය.
- 49 ලෝකාන්තිමයේදී එසේම වන්නේය. දේවදූතයෝ නික්ම ඇවිත්, ධර්මඡය්ය්‍යන් කෙරෙන් දුෂ්ටයන් වෙන්නොට,
- 50 ගිනි උදුනෙහි හෙළන්නෝය. එහි හැඩිමද දන්මිටිකැමද වන්නේය.
- 51 නුඹලා මේ සියල්ල තේරුම්ගත්තහුදැයි ඇසුසේක. එසේයයි ඔවුහු උන්වහන්සේට කීවෝය.
- 52 එවිට උන්වහන්සේ ඔවුන්ට කථාකොට: එහෙයින් ස්වර්ග රාජ්‍යය සඳහා ගෝලයෙක්වී සිටින යම් ලියන්නෙක් ඇද්ද, ඔහු තමාගේ ගබඩාවෙන් අලුත් දේත් පරණ දේත් පිටතට ගෙනෙන්නාවූ ගෙදර ස්වාමියෙකුට සමානයයි කීසේක.
- 53 තවද යේසුස්වහන්සේ මේ උපමා කියා නිමකළායින් පසු එතැනින් පිටත්ව ගියසේක.
- 54 උන්වහන්සේ තමන්ගේ රටට පැමිණ, ඔවුන්ගේ සිනගෝගයෙහිදී ඔවුන්ට ඉගැන්වූසේක. ඔවුහු විස්මපත්ව: මොහුට මේ ප්‍රඥාව සහ බලවත් ක්‍රියා කොයිනිද?
- 55 මොහු වඩුවාගේ පුත්‍රයා නොවෙද? මොහුගේ මවුගේ නම මරියා නොවෙද? මොහුගේ සහෝදරයෝ යාකොබ්, යෝසෙප්, සිමොන් සහ යුදස් නොවෙද්ද?
- 56 මොහුගේ සියලු සහෝදරයෝත් අප අතරෙහි නොවෙද්ද? එසේවී නම් මේ සියල්ල මොහුට කොයිනිද කියා,
- 57 උන්වහන්සේ ගැන බාධාවූවෝය. නමුත් යේසුස්වහන්සේ කථාකොට: අනාගතවක්තෘ කෙනෙක් තමාගේම රටේත් තමාගේම ගෙදරදීත් හැර ගොරව නැතුව නොසිටින්නේයයි ඔවුන්ට කීසේක.
- 58 ඔවුන්ගේ ඇඳහිලි නැතිකම නිසා උන්වහන්සේ එහිදී බොහෝ ආශ්චර්යයන් නොකළසේක.

එසමයෙහිදී දේශාධිපතිවූ හෙරොද් යේසුස්වහන්සේගේ කීර්තිය ගැන අසා:

2 මොහු යොහන් බවතීස්තය; ඔහු මළවුන්ගෙන් නැගීට සිටියි. ඒ නිසා ඔහු තුළ මේ බලපරාක්‍රම ක්‍රියාකරන්නේයයි තමාගේ මෙහෙකරුවන්ට කීවේය.

3 මක්නිසාද හෙරොද් තමාගේ සහෝදරයා වන පිලිප්ගේ භාර්යාව වූ හෙරෝදියස් නිසා යොහන් අල්වා බැඳ හිරගෙයි දමා තිබුණේය.

4 මෙසේ කළේ: ඇ තබාගැනීම නුඔට යුතු නැතැයි යොහන් ඔහුට කී නිසාය.

5 ඔහු යොහන් මරන්ට කැමතිව සිටි නුමුත්, යොහන් අනාගතවක්තෘ කෙනෙකු කොට සෙනභ සැලකූ නිසා ඔවුන්ට හයව සිටියේය.

6 නුමුත් හෙරොද්ගේ උපන් දවස පැමිණි කල හෙරෝදියස්ගේ දුව පිරිස මැද නටා හෙරොද් ප්‍රසන්නකළාය.

7 එහෙයින් ඇ ඉල්ලන මොන දෙයක් නුමුත් ඇට දෙන්නට දිවුරුමකින් ඔහු පොරොන්දුවූයේය.

8 ඇද තමාගේ මවු විසින් පොළඹවනු ලැබ: යොහන් බවතීස්තගේ හිස තැටියක ලා මෙහිදී මට දුන මැනවැයි කීවාය.

9 එවිට රජ ගෝකවූයේය; එහෙත් තමාගේ දිවුරුම නිසාත්, තමා සමඟ කමින් උන්නවුන් නිසාත්, ඔහු ඒක දෙන්නට ආඥාකොට,

10 කෙනෙකු යවා හිරගෙයිදී යොහන්ගේ හිස කැප්පෙවූවේය.

11 ඔහුගේ හිස තැටියක ලා ගෙනවුත් තරුණියට දෙනලද්දේය. ඇද ඒක ඇගේ මවු ළඟට ගෙනගියාය.

12 ඔහුගේ ගෝලයෝ ඇවිත් මිනිස රැගෙන, ඔහු තැන්පත් කොට, පසුව ගොස් යේසුස්වහන්සේට දැන්වූහ.

13 යේසුස්වහන්සේ ඒ අසා එයින් පිටත්ව, ඔරුවකින් කාන්තාර ස්ථානයකට වෙන්ව ගියසේක. සමූහයෝ ඒ අසා නුවරවලින් පිටත්ව ඇවිත් උන්වහන්සේ පස්සේ පයින් ගියෝය.

14 උන්වහන්සේ නික්මවිත්, මහත් සමූහයක් දැක, ඔවුන් කෙරෙහි අනුකම්පාව, ඔවුන්ගේ රෝගීන් සුවකළසේක.

15 සවස්වූ කල ගෝලයෝ උන්වහන්සේ ළඟට ඇවිත්: මෙක කාන්තාර ස්ථානයක්ය, දැන් වෙලාවද ඉක්මගොස් තිබේ; සමූහයා ගම්වලට ගොස් තවුන්ට කෑම මිලදී ගන්නා පිණිස ඔවුන් යන්ට හැරිය මැනවැයි කීවෝය.

16 ඔවුන් යන්ට කමක් නැත; නුඹලා ඔවුන්ට කන්ට දෙන්නැයි යේසුස්වහන්සේ ඔවුන්ට කීසේක.

17 ඔවුහුද: අපට මෙහි තිබෙන්නේ රොටි පහකුත් මසුන් දෙදෙනෙකුත් පමණක්යයි උන්වහන්සේට කීවෝය.

18 ඒවා මෙහි මා වෙතට ගෙනෙන්නැයි උන්වහන්සේ කීසේක.

19 උන්වහන්සේ සමූහයාට තණකොළ පිට හිඳගන්ට අණකොට, රොටි පහත් මසුන් දෙදෙනත් රැගෙන, ස්වර්ගය දෙස බලා ආශීර්වාදකොට, රොටි කඩා ගෝලයන්ට දුන්නේක, ගෝලයෝද සමූහයන්ට දුන්නෝය.

20 සියල්ලෝම කා තෘප්තියට පැමිණියෝය. ඔවුහු කැඩූ කැබලිවලින් ඉතිරි ඒවා එක්කොට පැස් දොළොසක් පුරවාගන්නෝය.

21 ස්ත්‍රීන්ද දරුවන්ද හැර කැවා වූ පුරුෂයෝ පන්දහසක් පමණ වූහ.

22 එකෙනෙහිම උන්වහන්සේ සමූහයන් අරින තෙක්, ඔරුවට නැගී තමන්ට පළමුවෙන් එගොඩට යන්ට ගෝලයන්ට බලකළසේක.

23 උන්වහන්සේ සමූහයන් යැවූ පසු, යාවඤ්ඤකරන පිණිස වෙන්ව කන්දට ගියසේක. සවස් වූ කල්හි උන්වහන්සේ එහි තනියම සිටියේක.

24 එහෙත් හුළඟ ඉදිරියට ගැසූ බැවින්, ඔරුව එවෙලෙහි රළුවලින් සෙලවී සෙලවී මුහුද මැද තිබුණේය.

25 රැ සතරවෙනි යාමයේදී උන්වහන්සේ ඔවුන් වෙතට මුහුද පිට පයින් ආසේක.

26 ගෝලයෝ උන්වහන්සේ මුහුද පිට පයින් එනවා දැක, කැලඹී: ඒ අවතාරයක්යයි කියා හයින්

මොරගැසුවෝය.

27 එහෙත් යේසුස්වහන්සේ එකෙනෙහිම ඔවුන්ට කථාකොට: ධෛර්යවත් වෙන්න; මමය; හය නොවෙන්නැයි කීසේක.

28 පේතෘස් උන්වහන්සේට උත්තරදෙමින්: ස්වාමිනි, ඒ ඔබවහන්සේ නම, වතුර පිට ඔබ වෙතට එන්ට මට අණකළ මැනවයි කීවේය.

29 එන්නැයි උන්වහන්සේ කීසේක. එවිට පේතෘස් ඔරුවෙන් බැස, යේසුස්වහන්සේ වෙතට යන පිණිස වතුර පිට පයින් ගියේය.

30 නුමුත් ඔහු හුළඟ දැක හයවි, ගිලෙන්ට පටන්ගෙන: ස්වාමිනි, මා ගැළෙවුව මැනවයි මොරගැසුවේය.

31 එකෙනෙහිම යේසුස්වහන්සේ අත දිහාකොට ඔහු අල්ලාගෙන: ඇඳහිලි මද තැනැත්ත, කුමක් නිසා සැකවූයෙහිදැයි කීසේක.

32 ඔවුන් ඔරුවට නැගුණු කල හුළඟ නැවතුණේය.

33 එවිට ඔරුවේ සිටි අය: ඒකාන්තයෙන්ම ඔබ දෙවියන්වහන්සේගේ පුත්‍රයාණෝය කියා උන්වහන්සේට නමස්කාරකළෝය.

34 ඔව්හු එගොඩවි, ගෙන්නෙසරෙත් නම් රටට පැමිණියෝය.

35 ඒ රටේ මනුෂ්‍යයෝ උන්වහන්සේ ඇඳින, එහි වටකර මුළු රටට කියා ඇර, සියලු රෝගීන් උන්වහන්සේ වෙතට ගෙන්වා,

36 උන්වහන්සේගේ සප්වේ දාවල්ලටවත් අතගසන්ට ඔවුන්ට ඉඩ දෙන හැටියට උන්වහන්සේගෙන් ඉල්ලුවෝය. අතගැසූ සියල්ලෝම සුවපත්වූවෝය.

පරිච්ඡේදය 15

එකල එරිසිවරුද ලියන්නෝද යෙරුසලමෙන් යේසුස්වහන්සේ ළඟට ඇවිත්:

2 ඔබගේ ගෝලයෝ වැඩිමහල්ලන්ගේ පරමපරාගත නියෝග කඩකරන්නේ මක්නිසාද? ඔව්හු කෑම කන විට අත් නොසෝදා කනියි කීවෝය.

3 උන්වහන්සේ ඔවුන්ට උත්තරදෙමින්: නුඹලාත් නුඹලාගේ පරමපරාගත නියෝග නිසා දෙවියන්වහන්සේගේ ආඥාව කඩකරන්නේ මක්නිසාද?

4 නුඹ පියාටත් මවුටත් ගෞරවකරව; පියා ගැන හෝ මවු ගැන හෝ අගුණ කියන්නා මැරුමකැ යුතුමයයි දෙවියන්වහන්සේ කීසේක.

5 එහෙත්: කවරෙක් නුමුත් පියාට හෝ මවුට හෝ කථාකොට-මාගෙන් නුඹට ප්‍රයෝජන වෙන්ට පුළුවන්ව තිබුණු දේ දෙවියන්වහන්සේට දෙනලදැයි ඔවුන්ට කියන්නේ නම්, ඔහු විසින් පියාට ගෞරව නොකර සිටිය යුතුයයි නුඹලා කියන්නෝය.

6 මෙසේ නුඹලා නුඹලාගේ පරමපරාගත නියෝග නිසා දෙවියන්වහන්සේගේ වචනය අවලංගුකළහුය.

7 වංචාකාරයෙහි, යෙසායා නුඹලා ගැන කථාකොට:

8 මේ සෙනහ නොල්වලින් මට ගෞරවකරනි; නුමුත් ඔවුන්ගේ සිත මා කෙරෙන් දුරුව තිබේ.

9 මනුෂ්‍යයන්ගේ ශික්ෂාවන් ගුරුකමකොට උගන්වමින්, ඔවුන් මට නමස්කාරකරන්නේ නිරර්ථකයේයයි අනාගත වචන මනාකොට කියේයයි කීසේක.

10 එවිට උන්වහන්සේ සමූහයා කැඳවා ඔවුන්ට කථාකොට: නුඹලා අසා තේරුමගන්න.

11 කටට ඇතුල්වෙන දෙයින් මනුෂ්‍යයා අපවිත්‍රවෙනවා නොව, මනුෂ්‍යයා අපවිත්‍ර වෙන්නේ කවින් පිටවෙන දෙයින්යයි කීසේක.

12 එවිට ගෝලයෝ ඇවිත්: එරිසිවරුන් ඒ වචනය අසා බාධාවූ බව දන්නාසේක්දැයි උන්වහන්සේගෙන් ඇසුවෝය.

13 උන්වහන්සේ උත්තරදෙමින්: මාගේ ස්වර්ගීය පියාණන්වහන්සේ විසින් නොඉන්දූ සියලුම පැළෑටි උදුරනු ලබන්නේය.

14 ඔව්හු නිකම සිටිත්වා. ඔව්හු මග පෙන්වන අන්ධයෝය. අන්ධයෙක් අන්ධයෙකුට මග

පෙන්වමින් යනොත් දෙදෙනාම වළක වැටෙනවා ඇතැයි කීසේක.

15 එවිට පේතෘස් උත්තරදෙමින්: මේ උපමාව අපට තෝරාදුන මැනවයි උන්වහන්සේට කීවේය.

16 උන්වහන්සේ කියනසේක්: නුඹලාත් තවම තේරුම් නැතුව සිටින්නහුද?

17 කටට ඇතුල්වෙන සියල්ල බඩට පැමිණ වැසිකිළියට යන බව නුඹලාට තේරෙන්නේ නැද්ද?

18 නුමුත් කටින් පිටවෙන දේ නික්මෙන්නේ සිතියය; මනුෂ්‍යයා අපවිත්‍රවෙන්නේ එයිනි.

19 මක්නිසාද නපුරු සිතිවිලි, මිනීමැරුම, කාමමිථ්‍යාවාරකම, වෙශාකම, සොරකම, බොරු සාක්ෂිකීම සහ අපහාසකිරීම සිතීන් නික්මෙන්නේය.

20 මනුෂ්‍යයා අපවිත්‍රවෙන්නේ මේ දේවලිනි. නුමුත් නොසේදූ අත්වලින් කැවාට මනුෂ්‍යයා අපවිත්‍රවෙන්නේ නැතැයි කීසේක.

21 යේසුස්වහන්සේ එයින් පිටත්ව තීර් හා සිඳොන්හි පළාත්වලට ගියසේක.

22 බලව, කානානිය ස්ත්‍රියෙක් එහි සීමාවල සිට පිටත්ව ඇවිත්: දාවිත්ගේ පුත්‍රවූ ස්වාමිනි, මට කරුණාකළ මැනව; මාගේ දුච්ඡව බලවත්ලෙස යක්ෂාවෙගව සිටින්නියයි කීවාය.

23 නුමුත් උන්වහන්සේ ඇට වචනයකින්වත් උත්තරයක් දුන්නේ නැත. උන්වහන්සේගේ ගෝලයෝ ඇවිත්: මෑ අප පස්සේ මොරගසන බැවින් යන්ට හැරිය මැනවයි උන්වහන්සේගෙන් ඉල්ලුවෝය.

24 නුමුත් උන්වහන්සේ උත්තරදෙමින්: ඉශ්‍රායෙල් වංශයේ නැතිවුණු බැටළුවන් වෙතට මිස අන්‍යයන් වෙතට මම එවනු නොලද්දෙමිනි කීසේක.

25 නුමුත් ඇ ඇවිත් උන්වහන්සේට නමස්කාරකොට: ස්වාමිනි, මට පිහිටවුව මැනවයි කීවාය.

26 උන්වහන්සේ උත්තරදෙමින්: දරුවන්ගේ රොට් රැගෙන බල්ලන්ට දැමීම නුසුදුසුයයි කීසේක.

27 නුමුත් ඇ කථාකොට: එසේය, ස්වාමිනි, බල්ලෝ පවා උන්ගේ ස්වාමිවරුන්ගේ මෙසයෙන් වැටෙන කැබෙලි කනිනි කීවාය.

28 එවිට යේසුස්වහන්සේ ඇට උත්තරදෙමින්: ස්ත්‍රිය, නුඹෙ ඇඳහිල්ල මහත්ය. නුඹෙ කැමැත්ත ලෙසම නුඹට වේවයි කීසේක. ඒ පැයේ පටන් ඇගේ දුච්ඡව සුවපත්වූවාය.

29 යේසුස්වහන්සේ එයින් පිටත්ව ගලිලයේ මුහුදු ළඟට ගොස් කන්දට නැගී එහි වැඩහුන්නේක.

30 බොහෝ සමූහයෝ කොරුන්, අන්ධයන්, ගොළුවන්, අබ්බාගාතයන් හා වෙනත් බොහෝ දෙනා රැගෙන යේසුස්වහන්සේ ළඟට ඇවිත්, උන්වහන්සේගේ පාමුල ඔවුන් තැබුවෝය; උන්වහන්සේ ඔවුන්ට සුවකළසේක.

31 ඒ නිසා ගොළුවන් කථාකරන බවත් අබ්බාගාතයන් සුවවී ඉන්න බවත් කොරුන් ඇවිදින බවත් අන්ධයන්ට ඇස් පෙනෙන බවත් සමූහයෝ දැක, පුදුමව, ඉශ්‍රායෙල්ගේ දෙවියන්වහන්සේට ප්‍රශංසාකළෝය.

32 යේසුස්වහන්සේ ගෝලයන් තමන් වෙතට කැඳවා කියනසේක්: මම සමූහයා කෙරෙහි අනුකම්පා ඇත්තෙමි, මක්නිසාද ඔව්හු දැනට තුන් දවසක් මා ළඟ සිටිති; ඔවුන්ට කන්ට කිසිත් නැත. ඔවුන් බඩගින්නෙන් හරින්නේ නොකැමැත්තෙමි, හැරියෙම නම් මාර්ගයේදී ඔවුන් ක්ලාන්තවෙන්නට පුළුවනැයි කීසේක.

33 ගෝලයෝ උන්වහන්සේට කථාකොට: මෙපමණ මහත් සමූහයක් තෘප්තියට පමුණුවන්නට වනාන්තරයක අපට රොට් කොයිත්දැයි කීවෝය.

34 යේසුස්වහන්සේ කථාකොට: නුඹලා ළඟ රොට් කියක් තිබේදැයි ඇසූසේක. රොට් සතකුත් කුඩා මසුන් ස්වල්පයකුත්යයි ඔව්හු කීවෝය.

35 උන්වහන්සේ සමූහයන්ට බිම හිඳගන්ට අණදී,

36 රොට් සතද මසුන්ද රැගෙන ස්තුතිකොට කඩා, ගෝලයන්ට දුන්නේක, ගෝලයෝද සමූහයන්ට දුන්නෝය.

37 සියල්ලෝම කා තෘප්තියට පැමුණුණෝය. ඉතිරිවූ කැබෙලි එක්කොට කුඩා සතක් පුරවා ගත්තෝය.

38 ස්ත්‍රීන්ද දරුවන්ද හැර, කැවාටු පුරුෂයෝ භාරදහසක්ය.

39 උන්වහන්සේ සමූහයන් යන්ට හැර, ඔරුවට නැගී, මගදන් සීමාවලට පැමිණිසේක.

- 1** පරිසිවරුද සද්දසිවරුද ඇවිත් උන්වහන්සේ පරීක්ෂාකරමින්, තමුන්ට අහසෙන් ලකුණක් පෙන්වනට උන්වහන්සේගෙන් ඉල්ලුවෝය.
- 2** උන්වහන්සේ ඔවුන්ට උත්තරදෙමින්: සවස් වෙලෙහි අහස රතුපාට නිසා හොඳ කාලයක් වන්නේය කියාත්,
- 3** උදය අහස රතුපාටව, අඳුරුව තිබෙන නිසා අද කුණාටු දවසක් වන්නේය කියාත් නුඹලා කියවුය. නුඹලා අහස්තලය විමසනට දන්නාහුය; එහෙත් කාලයන්ගේ ලකුණු විමසා දැනගනට නුඹලාට බැරිය.
- 4** නපුරුවූ කාමම්භාවාරිකවූ පරමපරාවක් ලකුණක් සොයයි; නුමුත් අනාගතවක්ෂාවූ යෝනාගේ ලකුණ හැර ඔවුන්ට වෙන ලකුණක් දෙනු නොලැබෙන්නේයයි කීසේක. උන්වහන්සේ ඔවුන් අත්හැර පිටත්ව ගියසේක.
- 5** ගෝලයෝ එගොඩට පැමිණියෝය; රොට් ගෙනයන්ට ඔවුන්ට මතකනැති වුණේය.
- 6** යේසුස්වහන්සේ ඔවුන්ට කථාකොට: පරිසිවරුන්ගේද සද්දසිවරුන්ගේද මුහුන්වලින් ප්‍රවේසමවෙන්නට බලා ගන්නැයි ඔවුන්ට කීසේක.
- 7** ඔවුහු: අපි රොට් නොගෙනාමුයයි තම තමුන් අතරේ කථාකරගත්තෝය.
- 8** යේසුස්වහන්සේ ඒ බව දැන: මද ඇදහිල්ල ඇත්තෙනි, නුඹලාට රොට් නැති නිසා කුමකට නුඹලා අතරෙහි කථාකර ගන්නහුද?
- 9** නුඹලාට තවම තේරෙන්නේ නැද්ද? පන්දහසකට දුන් රොට් පහ ගැනත්, පැස් කීයක් පුරවාගත්තහුද කියාත්,
- 10** සාරදහසකට දුන් රොට් සත ගැනත්, කුඩා කීයක් පුරවාගත්තහුද කියාත් මතක නැද්ද?
- 11** රොට් ගැන මා විසින් නුඹලාට නොකී බව නුඹලාට තේරුම නැත්තේ කොහොමද? නුමුත් පරිසිවරුන්ගේද සද්දසිවරුන්ගේද මුහුන්වලින් ප්‍රවේසමවෙන්නැයි කීසේක.
- 12** එවිට උන්වහන්සේ පරිසිවරුන්ගේද සද්දසිවරුන්ගේද ඉගැන්වීමෙන් මිස රොට්වල මුහුන්වලින් ප්‍රවේසම වෙන්නට නොකී බව ඔවුහු තේරුමගත්තෝය.
- 13** යේසුස්වහන්සේ පිලිප්පි කායිසාරියෝ පළාත්වලට පැමිණි කල: මනුෂ්‍ය පුත්‍රයා කවරෙක්ය කියා මනුෂ්‍යයෝ කියද්දැයි තමන්ගේ ගෝලයන්ගෙන් ඇසූසේක.
- 14** ඔවුහු කථාකොට-සමහරෙක්: යොහන් බවතීස්තය කියාද, අන් සමහරෙක්: එලියාය කියාද, තවත් අය: යෙරෙමියා නොහොත් අනාගතවක්ෂාන්ගෙන් එක්කෙනෙක්ය කියාද කියතියි කීවෝය.
- 15** නුමුත් නුඹලා මා කවුරුය කියා කියනවාදැයි ඔවුන්ගෙන් ඇසූසේක.
- 16** සීමොන් පේතෘස් උත්තර දෙමින්: ඔබ ක්‍රිස්තුස්වහන්සේය, ජීවමාන දෙවියන්වහන්සේගේ පුත්‍රයාණෝයයි කීවේය.
- 17** යේසුස්වහන්සේ උත්තරදෙමින්: සීමොන් බර්-යෝනා, නුඹ ආශීර්වාදලද්දෙක්ය. මක්නිසාද ස්වර්ගයෙහි සිටින මාගේ පියාණන්වහන්සේ මිස මාංසය හා රුධිරය මේක නුඹට එළිදරව් නොකෙළේය.
- 18** මම නුඹට කියමි: නුඹ පේතෘස්ය,* තවද මෙ පර්වතය පිට මාගේ සභාව ගොඩනගන්නෙමි; පාතාලයේ දොරටු ඒක පරාජය නොකරන්නේය. (* හෙවත් ගලය)
- 19** ස්වර්ගරාජ්‍යයේ යතුරු නුඹට දෙන්නෙමි. නුඹ පොළොවෙහිදී යමක් බඳින්නෙහිද ඒක ස්වර්ගයෙහිදී බඳිනු ලබන්නේය. නුඹ පොළොවෙහිදී යමක් මුදන්නෙහිද ඒක ස්වර්ගයෙහිදී මුදනු ලබන්නේයයි ඔහුට කීසේක.
- 20** එවිට තමන් ක්‍රිස්තුස්වහන්සේ බව කිසිවෙකුට නොකියන ලෙස උන්වහන්සේ ගෝලයන්ට අණකළසේක.
- 21** එවක පටන් යේසුස්වහන්සේ, තමන් යෙරුසලමට ගොස් වැඩිමහල්ලන්ගෙන්ද නායක පූජකයන්ගෙන්ද ලියන්නන්ගෙන්ද බොහෝ දේ විඳින්නේ මරනු ලබන්නේ තුන්වෙනිදා නැගුටුවනු ලබන්නේ ඔහු බව ගෝලයන්ට දන්වනට පටන්ගත්තේය.
- 22** එවිට පේතෘස් උන්වහන්සේ කැඳවා තරවටු කරනට පටන්ගෙන: ස්වාමිනි, එය ඔබ කෙරෙහි

දුරුවේවා. ඔබට කිසිකලකත් එසේ සිද්ධ නොවන්නේයයි කීවේය.

23 නුමුත් උන්වහන්සේ හැරී පේතෘස්ථ කථාකොට: සාතන් මා පස්සට යව, නුඹ මට බාධාවක්ය. මක්නිසාද නුඹ මනුෂ්‍යයන්ගේ කාරණා මිස දෙවියන්වහන්සේගේ කාරණා කල්පනාකරන්නේ නැතැයි කීසේක.

24 එවිට යේසුස්වහන්සේ ගෝලයන්ට කථාකොට: යමෙක් මා පස්සේ එන්ට කැමති නම් ඔහු තමාම නොසලකා, තමාගේ කුරුසිය රැගෙන, මා අනුව ඒවා.

25 මක්නිසාද යමෙක් තමාගේ ජීවිතය ගලවාගන්ට කැමතිවේද, ඒක ඔහුට නැතිවන්නේය. මා නිසා තමාගේ ජීවිතය නැතිවෙන අයට ඒක සම්බවන්නේය.

26 යම් මනුෂ්‍යයෙක් මුළු ලෝකය ලබාගත්තත් තමාගේ ජීවිතය නැතිවුණොත් ඔහුට මොන ලාභයක්ද? නොහොත් මනුෂ්‍යයෙක් තමාගේ ජීවිතය වෙනුවට දෙන්නේ කුමක්ද?

27 මක්නිසාද මනුෂ්‍ය පුත්‍රයා තමන් පියාණන්වහන්සේගේ තේජසින් යුක්තව තමන් දූතයන් සමඟ එන්නේය; එකල උන්වහන්සේ එකිනෙකාට තම තමාගේ ක්‍රියා ලෙස විපාක දෙනසේක.

28 සැබවක් නුඹලාට කියමි: මනුෂ්‍ය පුත්‍රයා ස්වකීය රාජ්‍යයෙන් යුක්තව එනවා දකින්නෙක් මෙහි සිටින්නන්ගෙන් සමහරෙක් කිසිසේත් මරණ රසය නොවිඳින්නෝයයි කීසේක.

පරිච්ඡේදය 17

1 දවසකට පසු යේසුස්වහන්සේ පේතෘස්ථ යාකොබ්ද ඔහුගේ සහෝදරවූ යොහන්ද පමණක් කැඳවාගෙන උස්වූ කන්දකට වෙන්ව ගියසේක.

2 උන්වහන්සේ ඔවුන් ඉදිරියෙහි අන්වෙසක්වූසේක. උන්වහන්සේගේ මුහුණ සූර්යයා මෙන් බැබළුවේය, උන්වහන්සේගේ වස්ත්‍රද ආලෝකය මෙන් සුදුවූයේය.

3 බලව, මෝසෙස්ද එළියාද උන්වහන්සේ සමඟ කථාකරමින් සිටිනවා ඔවුන්ට පෙනුණේය.

4 පේතෘස්ථ උත්තරදෙමින් යේසුස්වහන්සේට කථාකොට: ස්වාමිනි, අපට මෙහි සිටීම යහපත; ඔබ කැමතිසේක්නම්, ඔබට එකක්ද මෝසෙස්ට එකක්ද එළියාට එකක්ද බැගින් මෙහි මණ්ඩප තුනක් සාදන්නෙමියි කීවේය.

5 ඔහු කථාකරද්දීම දීප්තිමත් වලාපටලයක් ඔවුන් මත්තෙහි පැතිර තිබුණේය. බලව, මේ මාගේ ප්‍රේමවන්ත පුත්‍රයාය, මොහු කෙරෙහි ඉතා ප්‍රසන්නව සිටිමි; මොහුට ඇහුම්කන්දෙවියයි වලාපටලයෙන් හඬක් විය.

6 ගෝලයෝ ඒ අසා, මුහුණින් වැටී, අතිශයින් භය පත්වූවෝය.

7 යේසුස්වහන්සේ ඇවිත් ඔවුන්ට අතගසා: නැගිටින්න, භය නොවෙන්නැයි කීසේක.

8 ඔවුහු ඇස් ඔසවා බලා, යේසුස්වහන්සේ හැර වෙන කිසිවෙකු නුදුටුවෝය.

9 ඔවුන් කන්දෙන් බසින කල යේසුස්වහන්සේ ඔවුන්ට අණකරමින්: මනුෂ්‍ය පුත්‍රයා මළවුන්ගෙන් නැගිටින තුරු මේ දර්ශනය කාටවත් නොකියන්නැයි කීසේක.

10 උන්වහන්සේගේ ගෝලයෝ කථාකොට: එසේවී නම් එළියා පළමුවෙන් එන්ට ඔහුයයි ලියන්නෝ කුමක් නිසා කියන්නෝදැයි උන්වහන්සේගෙන් ඇසුවෝය.

11 උන්වහන්සේ උත්තරදෙමින්: එළියා එන්නේමය, ඇවිත් සියල්ල නැවත පිහිටුවන්නේය.

12 නුමුත් නුඹලාට කියමි-එළියා ආවේය, ඔවුහු ඔහු නැඳින, යමක් යමක් කරන්ට කැමතිවූවෝද ඒ ඒ දේ ඔහුට කළෝය. එසේම මනුෂ්‍ය පුත්‍රයාත් ඔවුන්ගේ පීඩා විඳින්නේයයි ඔවුන්ට කීසේක.

13 උන්වහන්සේ යොහන් බවතිස්ත ගැන තමුන්ට කථාකළ බව එකල ගෝලයෝ තේරුම්ගත්තෝය.

14 ඔවුන් සමූහයා ළඟට ආ කල මනුෂ්‍යයෙක් උන්වහන්සේ වෙතට ඇවිත් උන්වහන්සේ ඉදිරියේ දණින් හිඳ:

15 ස්වාමිනි, මාගේ පුත්‍රයාට කරුණාකළ මැනව; මක්නිසාද ඔහු අපස්මාර රෝගීව බොහෝ වෛද්‍යා විඳියි. නොයෙක්විට ගින්නෙහිද නොයෙක්විට වතුරෙහිද වැටෙයි.

16 ඔබවහන්සේගේ ගෝලයන් ළඟට මම ඔහු ගෙනාවෙමි, ඔහු සුවපත්කරන්ට ඔවුන්ට නුප්‍රථවන්වියයි කීවේය.

- 17 යේසුස්වහන්සේ උන්තරදෙමින්: අහෝ ඇඳහිළි නැති හිතුවක්කාර පරම්පරාව, මම නුඹලා සමඟ කොපමණ කල් සිටිමිද? කොපමණ කල් නුඹලා ගැන ඉවසිමිද? මෙහි මා ළඟට ඔහු ගෙනෙන්නැයි කීසේක.
- 18 යේසුස්වහන්සේ ඔහුට තරවටුකළසේක; එවිට යක්ෂයා ඔහුගෙන් දුරුව ගියේය. ඒ පැයේ පටන් ළමයා සුවපත්විය.
- 19 එවිට ගෝලයෝ තනිව යේසුස්වහන්සේ ළඟට ඇවිත්: ඔහු දුරු කරන්ට අපට බැරිවුණේ මක්නිසාදැයි ඇසුවෝය.
- 20 උන්වහන්සේ කියනසේක්: නුඹලාගේ ඇඳහිල්ලේ මඳිකම නිසාය. සැබවක් නුඹලාට කියමි අබ ඇටයක් පමණ ඇඳහිල්ල නුඹලාට ඇත්නම්, මේ කන්දට කථාකොට: මෙතැනින් අහස්ව, එතැනට යවයි කිවත් ඒක යන්නේය;
- 21 කිසිවක් නුඹලාට බැරි නොවන්නේයයි කීසේක.
- 22 ඔවුන් ගලිලයේ නැවතී සිටින අතර යේසුස්වහන්සේ ඔවුන්ට කථාකොට: මනුෂ්‍ය පුත්‍රයා මනුෂ්‍යයන්ගේ අත්වලට පාවාදෙනු ලබන්නේය;
- 23 ඔවුහුද ඔහු මරන්නේය, නමුත් තුන්වෙනිදා ඔහු නැගැටුවනු ලබන්නේයයි කීසේක. එවිට ඔවුහු අතිශයෙන් ගෝකවූවෝය.
- 24 ඔවුන් කපර්ණවුමට ආ කල ඡෙකෙල්* භාගය අයකරන්නෝ පේතෘස් ළඟට ඇවිත්: නුඹලාගේ ආචාරිත්වහන්සේ ඡෙකෙල්* භාගය නොගෙවනසේක්දැයි කීවෝය. (* දේවමාළිගාවට ගෙවියයුතු බද්ද)
- 25 ගෙවනසේකැයි ඔහු කීවේය. ඔහු ගෙට ආ කල යේසුස්වහන්සේ පළමුවෙන් ඔහුට කථාකොට: සිමොන්, නුඹ හිතන්නේ මොකද? පොළොවේ රජවරුන් සුංගම් නොහොත් ආදායම් ගන්නේ කාගෙන්ද? තවුන්ගේ පුත්‍රයන්ගෙන්ද නොහොත් අන්‍යයන්ගෙන්දැයි කීසේක.
- 26 අන්‍යයන්ගෙන්යයි ඔහු කී කල යේසුස්වහන්සේ කථාකොට: එසේ නම් පුත්‍රයෝ නිදහස්ය.
- 27 නමුත් අප විසින් ඔවුන්ට බාධා නොකරන පිණිස, නුඹ මුහුදට ගොස් බිළියක් බා, පළමුකොට අසුවෙන මත්ස්‍යයා ගන්න; උගේ කට හැරිය කල ඡෙකෙලයක් සමබවන්නේය. ඒක ගෙන මා සහ නුඹ උදෙසා ඔවුන්ට දෙන්නැයි කීසේක.

පරිච්ඡේදය 18

- ඒ පැයේදී ගෝලයෝ යේසුස්වහන්සේ ළඟට ඇවිත්: ඉදින් ස්වර්ගරාජ්‍යයෙහි ඉතා උතුම් වන්නේ කවුදැයි ඇසුවෝය.
- 2 උන්වහන්සේ කුඩා දරුවෙකු තමන් ළඟට කැඳවා ඔවුන් මැද සිටුවා:
- 3 සැබවක් නුඹලාට කියමිනුඹලා හැරී කුඩා දරුවන් මෙන් නුණොත්, කිසිසේත් ස්වර්ගරාජ්‍යයට ඇතුල් නොවන්නහුය.
- 4 එබැවින් මේ කුඩා දරුවා මෙන් යටත්වන කවුරු නමුත් ස්වර්ගරාජ්‍යයෙහි ඉතා උතුම් තැනැත්තාය.
- 5 තවද යමෙක් මාගේ නමින් මෙබඳු කුඩා දරුවෙකු පිළිගන්නේද ඔහු මා පිළිගන්නේය.
- 6 නමුත් මා කෙරෙහි අදහන මේ බාලයන්ගෙන් එක්කෙනෙකුටවත් බාධා කරන යමෙක් ඇද්ද ඔහුගේ බෙල්ලේ මහත් ඇඹරුම ගලක් එල්ලා මුහුදේ ගැඹුරෙහි ගිල්වීම ඔහුට යහපත.
- 7 බාධා නිසා ලොවට දුක්වේ! මක්නිසාද බාධා පැමිණෙන්නට ඔහුය; නමුත් යමෙකු කරණකොටගෙන බාධාව පැමිණේද ඒ තැනැත්තාට දුක්වේ!
- 8 නුඹේ අත හෝ පය හෝ නුඹට බාධාකෙරේ නම් ඒක කපා අහක දමන්න. දැන හෝ දෙපය හෝ ඇතු ව සදාකාල ගින්නට හෙළනු ලැබීමට වඩා අඛණ්ඩව නොහොත් කොරව ජීවනයට පැමිණීම නුඹට යහපත.
- 9 නුඹේ ඇස නුඹට බාධා කෙරේ නම් ඒක උගුළා අහක දමන්න. ඇස් දෙකක් ඇතු ව නිරාගින්නට හෙළනු ලැබීමට වඩා එක ඇසක් ඇතු ව ජීවනයට පැමිණීම නුඹට යහපත.
- 10 මේ බාලයන්ගෙන් එකෙකුටවත් හෙළා නොදක්නා ලෙස බලාගන්න.

- 11 මක්නිසාද ස්වර්ගයේදී ඔවුන්ගේ දූතයෝ ස්වර්ගයෙහි සිටින මාගේ පියාණන්වහන්සේගේ මුහුණ නිතරම දකිතියි නුඹලාට කියමි.
- 12 නුඹලා සිතන්නේ මොකද? යම් මනුෂ්‍යයෙකුට බැටළුවන් සියයක් ඇත්නම්, උන්ගෙන් එකෙක් මුළුව ගියොත්, ඔහු ඉතිරි අනුනවදෙනා අත්හැර, කඳුවලට ගොස්, මුළුව ගිය එකා සොයන්නේ නැද්ද?
- 13 උා සමබවුණොත් මුළුව නොගිය අනුනවදෙනා ගැන සන්නෝෂවෙනවාට වඩා උා ගැන සන්නෝෂවන්නේයයි ඒකාන්තයෙන් නුඹලාට කියමි.
- 14 එසේම මේ බාලයන්ගෙන් එක්කෙනෙක්වත් විනාශවෙනවාට ස්වර්ගයෙහි සිටින නුඹලාගේ පියාණන්වහන්සේ කැමති නොවනසේක.
- 15 තවද නුඹේ සහෝදරයා නුඹට විරුද්ධව වරදකළොත්, ගොස්, ඔහු සමඟ තනිව සිට ඔහුගේ වරද පෙන්වා දෙන්න. නුඹ කී දේ ඔහු ඇසුවොත් නුඹ නුඹේ සහෝදරයා දිනාගන්නෙහිය.
- 16 නැසුවොත් සාක්ෂිකාරයන් දෙදෙනෙකුගේ හෝ තුන්දෙනෙකුගේ හෝ මුඛයෙන් සියලු වචන ස්ථිරවන පිණිස නුඹ සමඟ තවත් එක්කෙනෙකු නොහොත් දෙදෙනෙකු කැඳවාගත යන්න.
- 17 ඔහු ඔවුන් කී දේත් පිළිනොගන්නොත්, සභාවට කියන්න. සභාව කී දේත් පිළිනොගන්නොත්, ඔහු නුඹට අත්‍යාචාරියෙක් මෙන්ද සුංගම් අයකරන්නෙක් මෙන්ද වෙවා.
- 18 සැබවක් නුඹලාට කියමි: නුඹලා පොළොවේදී යමක් යමක් බඳිනවාද, ඒක ස්වර්ගයේදී බඳිනු ලබන්නේය. පොළොවේදී යමක් යමක් මුදනවාද, ඒක ස්වර්ගයේදී මුදනු ලබන්නේය.
- 19 නැවතත් නුඹලාට කියමි: පොළොවේදී නුඹලාගෙන් දෙදෙනෙක් තමුන් ඉල්ලන යමක් ගැන එක්සිත්වන්නෝ නම්, ස්වර්ගයෙහි සිටින මාගේ පියාණන්වහන්සේගෙන් ඒ දේ ඔවුන්ට ලැබෙන්නේය.
- 20 මක්නිසාද දෙදෙනෙක් හෝ තුන්දෙනෙක් හෝ මාගේ නාමයෙන් යම් තැනක රැස්ව සිටිත් නම් මම එතැන ඔවුන් මැද සිටිමියි කීසේක.
- 21 එකල පේතෘස් උන්වහන්සේ ළඟට ඇවිත්: ස්වාමිනි, මට වරදකරන මාගේ සහෝදරයාට කීවරක් කමාවෙන්ද? සත්වරක් දක්වාදැයි උන්වහන්සේගෙන් ඇසුවේය.
- 22 යේසුස්වහන්සේ ඔහුට කථාකොට: සත්වරක් නොව සැත්තැවර සත්වරක්යයි කියමි.
- 23 එබැවින් තමාගේ දාසයන් සමඟ ගණන් බලන්ට කැමතිවූ රජෙකුට ස්වර්ගරාජ්‍යය උපමාකරනු ලැබේ.
- 24 ඔහු ගණන් බලන්ට පටන්ගත් කල, තලෙන්ත දස දහසක් ණයවූ එක්කෙනෙක් ඔහු ළඟට ගෙනෙනලද්දේය.
- 25 ණය ගෙවන්ට ඔහුට කිසිවක් නොතිබුණු බැවින්, ඔහුගේ ස්වාමියා ඔහුද ඔහුගේ භාර්යාවද දරුවන්ද ඔහු සත්තක සියල්ලද විකුණා ණය ගෙවන්ට ආදායමක් ලේය.
- 26 එවිට ඒ දාසයා බිම වැටී වැද: ස්වාමිනි, මා ගැන ඉවසුව මැනවි, නුඹවහන්සේට සියල්ලම ගෙවන්නෙමියි කීවේය.
- 27 ඒ දාසයාගේ ස්වාමියා අනුකම්පාකොට, ඔහු මුදාහැර ඒ ණය ඔහුට කමාකෙළේය.
- 28 එහෙත් ඒ දාසයා පිටත්ව ගොස්, තමාගේ සහකාර දාසයන්ගෙන් තමාට මසු සියයක් ණයවූ එක්කෙනෙකු දැක, ඔහු අල්වා, ඔහුගේ බෙල්ල මිරිකාගෙන: ණය ගෙවන්නැයි කීවේය.
- 29 එවිට ඔහුගේ සහකාර දාසයා බිම වැටී: මා ගැන ඉවසුව මැනවි, නුඹට ගෙවන්නෙමියි කන්නලව්කෙළේය.
- 30 නමුත් ඔහු නොකමැතිව, ගොස් ණය ගෙවන තුරු ඔහු හිරගෙයි දැමීමේය.
- 31 ඔහුගේ සහකාර දාසයෝ සිද්ධවූ දේ දැක, ඉතා ශෝකව, ඇවිත් සිදුවූ සියල්ල තමුන්ගේ ස්වාමියාට කීවෝය.
- 32 එවිට ඔහුගේ ස්වාමියා ඔහු කැඳවා කථාකොට: නපුරු දාසය, නුඹ මාගෙන් ඉල්ලූ නිසා ඒ ණය සියල්ල නුඹට කමාකෙළෙමි.
- 33 මා විසින් නුඹට කරුණාකළා සේම නුඹ විසින් නුඹේ සහකාර දාසයාට කරුණාකරන්ට යුතුව තිබුණා නොවේදැයි කීවේය.
- 34 ඔහුගේ ස්වාමියා කෝපව, තමාට ණයව තිබුණු සියල්ල ඔහු විසින් ගෙවන තුරු ඔහු වධකයන්ට

හාරදුන්නේය.

35 නුඹලාත් එකිනෙකා තම තමාගේ සහෝදරයාට සිතින් කමා නොකරනවා නම් ස්වර්ගයෙහි සිටින මාගේ පියාණන්වහන්සේද නුඹලාට එසේම කරනවා ඇතැයි කියේක.

පරිච්ඡේදය 19

1 වද යේසුස්වහන්සේ මේ වචන කියා නිමවූ පසු ගලීලයෙන් පිටත්ව යොර්දානින් එගොඩට යූදයේ සීමාවලට පැමිණියේක;

2 බොහෝ සමූහයෝ උන්වහන්සේ අනුව ගියෝය; උන්වහන්සේ එහිදී ඔවුන්ට සුවකළයේක.

3 එරිසිවරු උන්වහන්සේ ළඟට පැමිණ උන්වහන්සේ පරීක්ෂාකරමින්: යමෙකු විසින් කොයිසම කාරණයක් නිසාවත් තමාගේ හාර්යාව අත්හැරිය යුතුදැයි උන්වහන්සේගෙන් ඇසුවෝය.

4 උන්වහන්සේ උත්තරයෙන්: පටන්ගැනීමේ සිට ඔවුන් මැවූ තැනන්වහන්සේ පුරුෂයෙක්ද ස්ත්‍රීයෙක්ද වශයෙන් ඔවුන් මැවූ බවත්,

5 ඒ නිසා මනුෂ්‍යයෙක් තමාගේ පියා සහ මවු අත්හැර තමාගේ හාර්යාවට ඇලුම්වන්නේය කියාද ඒ දෙදෙන එක මාසය වන්නෝය කියාද කී බවත් නුඹලා කියෙවුවේ නැද්ද?

6 මෙසේ ඔවුහු එවක් පටන් දෙදෙනෙක් නොව එකම මාසය වෙති. එබැවින් දෙවියන්වහන්සේ එක්කළ දෙය මනුෂ්‍යයා වෙන් නොකෙරේවයි කියේක.

7 ඔවුහු කථාකොට: එසේවී නම් ඇත්හැරීම පත්‍රයක් දී ඇ අත්හරින්නට මෝසෙස් අණකළේ මක්නිසාදැයි උන්වහන්සේට කීවෝය.

8 උන්වහන්සේද: නුඹලාගේ සිත් දැඩිකම නිසා මෝසෙස් නුඹලාගේ හාර්යාවන් අත්හරින්නට ඉඩදුන්නේය. නුමුත් පටන්ගැනීමේ සිට එසේ නොවූයේයයි ඔවුන්ට කියේක.

9 තවද මම නුඹලාට කියමි-වේග්‍යාකම නිසා මිස තමාගේ හාර්යාව අත්හැර වෙන ස්ත්‍රීයෙකු සරණ පාවාගන්න කවරෙක් නුමුත් කාමම්ථ්‍යාවාරය කරන්නේය; අත්හරිනලද ඒ ස්ත්‍රීය සරණපාවාගන්නාද කාමම්ථ්‍යාවාරය කරන්නේයයි ඔවුන්ට කියේක.

10 ගෝලයෝ උන්වහන්සේට කථාකොට: ස්ත්‍රීන් පුරුෂයාත් අතරේ කාරණය මෙසේ නම් සරණපාවා නොගැනීම වඩා හොඳයයි කීවෝය.

11 එහෙත් උන්වහන්සේ ඔවුන්ට කියනසේක්: පුළුවන්කම ලැබූ අය මිස හැම දෙනාටම මේ කීම පිළිගන්නට බැරිය.

12 මක්නිසාද මවු කුසින් නපුසකව උපන් තැනැත්තෝ ඇත්තාහ. මනුෂ්‍යයන් විසින් නපුසකයන් කරනලද නපුසකයෝද ඇත්තාහ. ස්වර්ගරාජ්‍යය නිසා තමුන්ම නපුසකයන් කරගන්නාවූ නපුසකයෝද ඇත්තාහ. ඒක පිළිගන්නට පුළුවන් තැනැත්තේ පිළිගන්නාවේයයි කියේක.

13 එකල උන්වහන්සේ විසින් දරුවන් පිට අත් තබා යාවඤ්ඤාකරන පිණිස ඔවුහු උන්වහන්සේ වෙතට ගෙනෙනලද්දෝය. ගෝලයෝ ඔවුන්ට සැරකළෝය.

14 එහෙත් යේසුස්වහන්සේ කථාකොට: දරුවන් නොවලක්වා මා ළඟට එන්නට ඉඩහරින්න. මක්නිසාද ස්වර්ගරාජ්‍යය මෙබඳුවන්ගේයයි කියේක.

15 උන්වහන්සේ ඔවුන් පිට අත් තබා එතැනින් පිටත්ව ගියේක.

16 බලව, එක්තරා කෙනෙක් උන්වහන්සේ ළඟට ඇවිත්: ආචාරිත්වහන්ස, සදාකාල ජීවනය ලබාගන්න පිණිස මොන යහපත් දෙයක් කරමදැයි උන්වහන්සේගෙන් ඇසුවේය.

17 උන්වහන්සේද: නුඹ යහපත ගැන මාගෙන් විචාරන්නේ මක්නිසාද? යහපත්ව සිටින්නේ එක්කෙනෙක්මය. නුමුත් නුඹ ජීවනයට ඇතුල්වෙන්නට කැමැත්තෙහි නම් ආඥාවන් පවත්වන්නැයි ඔහුට කියේක.

18 ඒ කොයි ඒවාදැයි ඔහු උන්වහන්සේගෙන් ඇසුවේය. යේසුස්වහන්සේ කියනසේක්: මිනි නොමරව, කාමම්ථ්‍යාවාරය නොකරව, සොරකම් නොකරව, බොරු සාක්ෂි නොකියව,

19 නුඹෙ පියාටත් මවුටත් ගෞරවකරව; තමාට මෙන් තමාගේ අසල්වාසියාට ප්‍රේමකරව යන මේවායයි කියේක.

20 යොවනයාද: මේ සියල්ල රක්ෂාකළෙමි. තව මට අඩු කිමෙක්දැයි උන්වහන්සේගෙන්

ඇසුවේය.

21 යේසුස්වහන්සේද: නුඹ සමපූර්ණවෙන්ට කැමති නම් ගොස් නුඹ සන්නකදේ විකුණා දිළිඳුන්ට දෙන්න, එවිට ස්වර්ගයෙහිදී නුඹට වස්තු ලැබෙන්නේය. නුඹ මා අනුව යන්ට එන්නැයි ඔහුට කීසේක.

22 නුමුත් යෞවනයා ඒ කීම අසා, තමා බොහෝ සමපත් ඇති කෙනෙක්ව සිටී බැවින්, ගෝකයෙන් යන්ට ගියේය.

23 එවිට යේසුස්වහන්සේ ගෝලයන්ට කථාකොට: සැබවක් නුඹලාට කියමි-ධනවත්තයෙකුට ස්වර්ගරාජ්‍යයට ඇතුල්වීම අමාරුය.

24 නැවතත් නුඹලාට කියමි-ධනවත්තයෙක් දෙවියන්වහන්සේගේ රාජ්‍යයට ඇතුල්වෙතාවට වඩා ඔටුවෙකුට ඉදිකටුවක සිදුරෙන් යන්ට පහසුයයි කීසේක.

25 ගෝලයෝ ඒ අසා ඉතා විස්මයත්: එසේවී නම් ගැලවෙන්නට පුළුවන් කාටදැයි කීවෝය.

26 යේසුස්වහන්සේ ඔවුන් දෙස බලමින්: ඒක මනුෂ්‍යයන්ට නම් නුපුළුවන; නුමුත් දෙවියන්වහන්සේට සියල්ලම පුළුවනැයි කීසේක.

27 එවිට ජේතෘස් උන්වහන්සේට උත්තර දෙමින්: අපි සියල්ල අත්හැර ඔබවහන්සේ අනුව ආවෙමු; එබැවින් අපට ලැබෙන්නේ කුමක්දැයි උන්වහන්සේට කීවේය.

28 යේසුස්වහන්සේ ඔවුන්ට කථාකොට: සැබවක් නුඹලාට කියමි-අලුත් උත්පාදයේදී මනුෂ්‍ය පුත්‍රයා තමන්ගේ තේජසේ සිංහාසනය පිට වැඩහිදින කල, මා අනුව ආවාමු නුඹලාත් ඉශ්‍රායෙල්ගේ ගෝත්‍රයන් දොළොස් විනිශ්චයකරමින් සිංහාසන දොළොස්ක පිට හිදින්නහුය.

29 ඇරත් මාගේ නාමය නිසා ගෙවල් හෝ සහෝදරයන් හෝ සහෝදරියන් හෝ පියා හෝ මවු හෝ දරුවන් හෝ ගම්බිම හෝ අත්හැරියාමු යමෙක් ඇද්ද, ඔහු සියක් ගුණයක් ලබන්නේය, සදාකාල ජීවනයටත් උරුමක්කාරයා වන්නේය.

30 නුමුත් ප්‍රථමයෝ බොහෝ දෙනෙක් අන්තිමයෝද අන්තිමයෝ ප්‍රථමයෝද වන්නෝයයි කීසේක.

පරිච්ඡේදය 20

1 ක්නිසාද තමාගේ මිදිවත්තට වැඩකාරයන් කුලියට ගන්නා පිණිස අලුයම පිටත්ව ගිය ගෙදර ස්වාමියෙකුට ස්වර්ගරාජ්‍යය සමානය.

2 ඔහු දවසකට මස්සක් බැගින් දෙන ලෙස වැඩකාරයන් සමඟ පොරොන්දුව, තමාගේ මිදිවත්තට ඔවුන් යැවීය.

3 ඔහු තුන්වෙනි පැය පමණේදීත් පිටත්ව ගොස්, වෙළඳාමපළේ නිකම සිටින තවත් අය දැක:

4 නුඹලාත් මිදිවත්තට යන්න, ලැබිය යුතු කුලිය නුඹලාට දෙමි කීවේය. ඔවුහුද ගියෝය.

5 නැවත ඔහු හවෙති සහ නවවෙනි පැය පමණේදීත් පිටත්ව ගොස් එසේම කෙළේය.

6 එකොළොස්වෙනි පැය පමණේදීත් පිටත්ව ගොස්, එහි තවත් අය සිටිනවා දැක: නුඹලා මෙතැන දවස මුළුල්ලේ නිකම සිටින්නේ මක්නිසාදැයි ඔවුන්ගෙන් ඇසුවේය.

7 කිසිවෙකු විසින් අප කුලියට නොගත් නිසායයි ඔවුහු කීවෝය. එවිට ඔහු: නුඹලාත් මිදිවත්තට යන්නැයි ඔවුන්ට කීවේය.

8 සවස්වූ කල මිදිවත්තේ ස්වාමියා තමාගේ ගබඩාකාරයාට කථාකොට: වැඩකාරයන් කැඳවා අන්තිමයන්ගෙන් පටන්ගෙන පළමුවෙනියන් දක්වා ඔවුන්ට කුලිය දෙන්නැයි කීවේය.

9 එවිට එකොළොස්වෙනි පැය පමණේදී කුලියට ගන්නාලද අය ඇවිත් එක එකා මස්සක් බැගින් ලැබුවෝය.

10 පළමුවෙනියෝ ඇවිත්, තමුන්ට වැඩියෙන් ලැබෙයයි සිතුවෝය; නුමුත් ඔවුහුද එක එකා මස්සක් බැගින්ම ලැබුවෝය.

11 එය ලැබූ කල ඔවුහු ගෙදර ස්වාමියාට විරුද්ධව කොදුරුමින්:

12 මේ අන්තිමයෝ එක පැයක් පමණ වැඩකළෝය, නුමුත් ඔබ දවසේ බරත් අවරස්තයන් දැරුවාමු අපට ඔවුන් සමානකෙළෙහියයි කීවෝය.

13 එහෙත් ඔහු ඔවුන්ගෙන් එක්කෙනෙකුට උත්තරදෙමින්: යහළුව, මා නුඹට අයුත්තක් කරනවා

නොවේ. නුඹ මා සමඟ මස්සකට පොරොන්දුවුණා නොවේද?

14 නුඹ සන්නක දේ රැගෙන යන්න; නුඹට දුන් හැටියටම මේ අන්තිමයාටත් දෙන්නට කැමැත්තෙමි.

15 මා සන්නක දෙසින් මාගේ කැමැත්ත කිරීම යුතු නැද්ද? මා යහපත් නිසා නුඹේ ඇස නපුරුදැයි කිවෙය.

16 මෙසේ අන්තිමයෝ ප්‍රථමයෝද ප්‍රථමයෝ අන්තිමයෝද වන්නෝයයි කිසේක.

17 යේසුස්වහන්සේ යෙරුසලමට යන කල ගෝලයන් දොළොස්දෙනා වෙන්කොටගෙන මගදී ඔවුන්ට කථාකොට:

18 අපි යෙරුසලමට යමුව; මනුෂ්‍ය පුත්‍රයා නායක පූජකයන්ටත් ලියන්නන්ටත් පාවාදෙනු ලබන්නේය; ඔවුහුද ඔහු මරණයට නියමකොට,

19 කවටකමකිරීමටත් තැළීමටත් කුරුසියෙහි ඇණගැසීමටත් අන්‍යභානිට්ට පාවාදෙන්නෝය. නුමුත් තුන්වෙනිදා ඔහු නැගුටුවනු ලබන්නේයයි කිසේක.

20 එකල සෙබද්ගේ පුත්‍රයන්ගේ මවු ඇගේ පුත්‍රයන් සමඟ උන්වහන්සේ ළඟට ඇවිත්, නමස්කාරකොට, වරයක් ඉල්ලුවාය.

21 උන්වහන්සේ: නුඹට ඔනෑ කුමක්දැයි ඇගෙන් ඇසුසේක. ඇද: ඔබගේ රාජ්‍යයෙහිදී මේ මාගේ පුත්‍රයන් දෙදෙනාගෙන් එක්කෙනෙක් ඔබගේ දකුණු පැත්තේද එක්කෙනෙක් වම් පැත්තේද හිඳින්නට නියමකළ මැනවයි කීවාය.

22 නුමුත් යේසුස්වහන්සේ උත්තර දෙමින්: නුඹලා ඉල්ලන්නේ කුමක්දැයි නුඹලා දන්නේ නැත. මා බොත්ට යන කුසලානෙන් බොත්ට නුඹලාට ප්‍රථවන්දැයි ඇසුසේක. අපට ප්‍රථවනැයි ඔවුහු උන්වහන්සේට කීවෝය.

23 උන්වහන්සේ ඔවුන්ට කථාකොට: ඒකාන්තයෙන් නුඹලා මාගේ කුසලානෙන් බොන්නහුය. නුමුත් මාගේ දකුණු පැත්තේද වම් පැත්තේද ඉන්ට දීම මට අයිති නැත, එහෙත් මාගේ පියාණන් විසින් ඒවා යමෙකුට නියමකරනලද්දේද ඔවුන්ටයයි කිසේක.

24 එවිට දසදෙන ඒ අසා ඒ සහෝදරයන් දෙදෙනා ගැන කිපුණෝය.

25 නුමුත් යේසුස්වහන්සේ ඔවුන් තමන් ළඟට කැඳවා: අන්‍යභානිත්ගේ ආණ්ඩුකාරයින් ඔවුන් කෙරේ අධිපතිකම් කරන බවත් ඔවුන්ගේ උත්තමයන් ඔවුන් කෙරේ බලය පවත්වන බවත් නුඹලා දනිහුය.

26 නුඹලා අතරේ එසේ නොවන්නේය. නුඹලා අතරේ යමෙක් උතුම්වෙන්ට කැමති නම් ඔහු නුඹලාගේ සේවකයා වන්නේය.

27 නුඹලා අතරේ යමෙක් ප්‍රධානියා වෙන්ට කැමති නම් ඔහු නුඹලාගේ දාසයා වන්නේය.

28 එසේම මනුෂ්‍ය පුත්‍රයා සේවය ලබන්නට නොව සේවයකරන්නටද බොහෝ දෙනෙක් උදෙසා මිදීමේ මිලයක් කොට තමන්ගේ ජීවිතය දෙන්නටද ආවේයයි කිසේක.

29 ඔවුන් යෙරිකෝවෙන් පිටත්ව යන අතර මහත් සමූහයක් උන්වහන්සේ අනුව ගියෝය.

30 පාර අද්දර ඉදගනනුන් අන්ධයන් දෙදෙනෙක් යේසුස්වහන්සේ ඒ ළඟින් යන බව අසා: ස්වාමිනි, දාවිත්ගේ පුත්‍රය, අපට කරුණාකළ මැනවයි මොරගැසුවෝය.

31 ඔවුන් නිශ්ශබ්දවන පිණිස සමූහයා ඔවුන්ට සැරකළෝය. නුමුත් ඔවුහු: ස්වාමිනි, දාවිත්ගේ පුත්‍රය, අපට කරුණාකළ මැනවයි වඩ වඩා මොරගැසුවෝය.

32 යේසුස්වහන්සේ නැවතී ඔවුන් කැඳවා: මා විසින් නුඹලාට කුමක් කරනවාට කැමතිදැයි ඇසුසේක.

33 ස්වාමිනි, අපේ ඇස් පහදනු ලැබීමටයයි ඔවුහු උන්වහන්සේට කීවෝය.

34 යේසුස්වහන්සේ ඔවුන්ට අනුකම්පාකරමින්, ඔවුන්ගේ ඇස් අතගැසේක. එවලේම ඔවුහු පෙනීම ලැබ උන්වහන්සේ අනුව ගියෝය.

10 ඔවුන් යෙරුසලමට ළංව ඔලිව් කන්දට සම්පවු බෙන්පාගයට පැමිණි කල, යේසුස්වහන්සේ ගෝලයන් දෙදෙනෙකු යවමින්:

2 නුඹලා ඉදිරිපිට තිබෙන ගමට යන්න, ගිය කෙණෙහිම එහි කොටඵ්දෙනක්ද ඇ සමඟ පැටවෙක්ද බැඳ සිටිනවා නුඹලාට සමබවෙයි. උන් ලිහා මා ළඟට ගෙනෙන්න.

3 යමෙක් නුඹලාට කිසිවක් කීවොත්: ස්වාමීන්වහන්සේට උන් ඔනෑ කෙරේයයි කියන්න; එවිට ඔහු එවලේම උන් එවන්නේයයි ඔවුන්ට කියේක.

4 මෙසේ වූයේ, බලව, නුඹේ රජ කොටඵ්වෙකු පිටද, කොටඵ්වෙකුගේ පැටවා වූ වස්සෙකු පිටද නැගී, මොළොක් ගුණයෙන් යුක්තව නුඹ වෙතට එනසේකැයි සියොන්ගේ දූවට කියන්නැයි

5 අනාගතවක්තෘහු කරණකොටගෙන කියනලද කාරණාව සම්පූර්ණවන පිණිසය.

6 ගෝලයෝ ගොස් යේසුස්වහන්සේ නියමකළ ලෙස කර,

7 කොටඵ්දෙනක් පැටියන් ගෙනවුත් තමුන්ගේ වස්ත්‍ර උන් පිට එළවෝය; උන්වහන්සේ ඒ පිට හිඳගත්සේක.

8 සමූහයාගෙන් වැඩිදෙනා තමුන්ගේ වස්ත්‍ර මග අතුළෝය; තවත් සමහරු ගස්වලින් අතු කපා මග අතුළෝය.

9 පෙර පසුව ගිය සමූහයෝ: ආවිත්ගේ පුත්‍රයාට හෝසන්නාය කියාත්, ස්වාමීන්වහන්සේගේ නාමයෙන් එන තැනැත්තේ ආශීර්වාදලද්දේය කියාත්, ඉතා උස්තැන්හි හෝසන්නාය කියාත් මොරගැසුවෝය.

10 උන්වහන්සේ යෙරුසලමට ඇතුල්වූ කල මුළු නුවර කැලඹී: මේ කවුදැයි කීවෝය.

11 සමූහයෝද: මුත්වහන්සේ ගලිලයේ නාසරෙත් නුවර අනාගතවක්තෘවූ යේසුස්වහන්සේයයි කීවෝය.

12 යේසුස්වහන්සේ දේව මාළිගාවට ඇතුල්ව, මාළිගාවෙහි විකුණමින්ද මිලේට ගනිමින්ද සිටි සියලු දෙන පිටතට එළවා, මිල මාරුකරන්නන්ගේ මෙසඳ පරෙවියන් විකුණන්නන්ගේ ආසනද පෙරළාදමා:

13 මාගේ ගෘහය යාවඤ්ඟාගෘහයක්ය කියනු ලබන්නේයයි ලියා තිබේ. නුමුත් නුඹලා ඒක සොරුන්ගේ ගුහාවක් කරතියි ඔවුන්ට කියේක.

14 අන්ධයෝද කොරුද දේවමාළිගාවෙහි උන්වහන්සේ වෙතට ආවෝය. උන්වහන්සේ ඔවුන්ට සුවකළසේක.

15 එහෙත් නායක පූජකයෝත් ලියන්නෝත් උන්වහන්සේ කළ පුදුම දේවල්ද ආවිත්ගේ පුත්‍රයාට හෝසන්නාය කිය කියා දේවමාළිගාවේ මොරගසන දරුවන්ද දැක, කිපී:

16 මොවුන් කියන දේ ඔබට ඇසෙනවාදැයි උන්වහන්සේට කීවෝය. යේසුස්වහන්සේද: එසේය, බාලයන්ගේද කිරි බොන දරුවන්ගේද මුඛයෙන් ඔබ ප්‍රශංසාව සම්පූර්ණකර තිබේය යන්න නුඹලා කිසිකලක කියෙවුවේ නැද්දැයි ඔවුන්ට කියේක.

17 උන්වහන්සේ ඔවුන් අත්හැර නුවරින් පිටත්ව බෙතානියට ගොස්, එහි සිටිසේක.

18 අලුයම නුවරට නැවත යන අතර උන්වහන්සේට බඩගිනිවිය.

19 උන්වහන්සේ පාර අද්දර තිබෙන අත්තික්කා ගහක් දැක ළඟට ගොස්, එහි කොළ මිස වෙන කිසිවක් නොදැක: මෙතැන් පටන් කිසිකලක නුඹෙන් එල හට නොගනිවයි ඒ ගහට කියේක. අත්තික්කා ගහ වහාම වියළුණේය.

20 ගෝලයෝ ඒ දැක: අත්තික්කා ගහ වහාම වියළුණේ කෙසේද කියා මව්තවූවෝය.

21 යේසුස්වහන්සේ උත්තරදෙමින්: සැබවක් නුඹලාට කියමි-නුඹලා සැක නොකොට, ඇඳහිල්ල ඇතුළු සිටිනවානම්, අත්තික්කා ගහට කළ දේ නුඹලා කරනවා පමණක් නොව: ඉදිරි මුහුදේ වැටෙවයි මේ කන්දට කීවත් එය සිද්ධ වන්නේය.

22 තවද නුඹලා ඇඳහිල්ල ඇතුළු යාවඤ්ඟාවෙන් ඉල්ලන කොයි දෙයක් නුමුත්, ඒ සියල්ල නුඹලාට ලැබේයයි ඔවුන්ට කියේක.

23 උන්වහන්සේ දේවමාළිගාවට ඇතුල්ව උගන්වමින් සිටියදී නායක පූජකයෝද සෙනහගේ වැඩිමහල්ලෝද උන්වහන්සේ ළඟට ඇවිත්: නුඹ මේ දේ කරන්නේ මොන බලයකින්ද? මේ බලය නුඹට දුන්නේ කවුදැයි ඇසුවෝය.

- 24 යේසුස්වහන්සේ උන්තරදෙමින්: මමත් නුඹලාගෙන් එක ප්‍රශ්නයක් අසමි-නුඹලා ඒක මට කියන්නහුනම් මමද මේ කාරණා අසවල් බලයෙන් කරමිනි නුඹලාට එසේම කියන්නෙමි.
- 25 යොහන්ගේ බවතිස්මය වූයේ කොතැනින්ද? ස්වර්ගයෙන්ද? නොහොත් මනුෂ්‍යයන්ගෙන්දැයි ඇසුසේක. ඔව්හු තම තමන් අතරේ කථාකරගෙන: ස්වර්ගයෙනැයි කියමු නම්, ඔහුට අදහා නොගන්නේ මක්නිසාදැයි අපෙන් අසනවා ඇත.
- 26 මනුෂ්‍යයන්ගෙනැයි කියමු නම්, යොහන් අනාගතවක්තෘ කෙනෙකු කොට සියල්ලන් විසින් සලකන හෙයින් අපි සමූහයාට හයයයි කියා:
- 27 අපි නොදනිමුයි යේසුස්වහන්සේට උන්තරදුන්නෝය. උන්වහන්සේද: මේ දේවල් අසවල් බලයෙන් කරමිනි මමත් නුඹලාට නොකියමිනි ඔවුන්ට කියේක.
- 28 නුමුත් නුඹලා සිතන්නේ කුමක්ද? එක් මනුෂ්‍යයෙකුට පුත්‍රයන් දෙදෙනෙක් සිටියෝය; ඔහු පළමුවෙනියා ළඟට ඇවිත්: පුත්‍රය, ගොස් අද මිඳිවත්තේ වැඩකරන්නැයි කීවේය.
- 29 ඔහු උන්තරදෙමින්: නොයමිනි කීවේය; නුමුත් පසුව පසුතැවිලිවී ගියේය.
- 30 ඔහු දෙවෙනියා ළඟට ඇවිත් එසේම කීවේය. ඔහු උන්තරදෙමින්: ස්වාමිනි, යමිනි කීවේය; නුමුත් ගියේ නැත.
- 31 ඒ දෙදෙනාගෙන් පියාගේ කැමැත්ත කළේ කවුදැයි ඇසුසේක. පළමුවෙනියායි ඔව්හු කීවෝය. යේසුස්වහන්සේ ඔවුන්ට කියනසේක්: සැබවක් නුඹලාට කියමි, සුංගම අයකරන්නොත් වෙහෙවොත් නුඹලාට පළමුවෙන් දෙවියන්වහන්සේගේ රාජ්‍යයට ඇතුල්වෙති.
- 32 මක්නිසාද යොහන් ධර්මිෂ්ඨකම නමැති මාර්ගයෙන් නුඹලා ළඟට ආවේය, එහෙත් නුඹලා ඔහු අදහා නොගත්තහුය. නුමුත් සුංගම අයකරන්නොත් වෙහෙවොත් ඔහු අදහාගන්නෝය. නුඹලා ඒ දැකත් ඔහු අදහාගන්න පිණිස පසුවත් පසුතැවිලිවුණේ නැත.
- 33 තවත් උපමාවක් අසන්න: එක් ගෙදර ස්වාමියෙක් මිඳිවත්තක් වවා, වට්ට වැට බැඳ, එහි මුද්‍රික යන්ත්‍රයක් භාරා තබා, කොතක් බැඳ ගොවීන්ට බදුදී, වෙන රටකට ගියේය.
- 34 එල තෙළන කාලය ළංවූ කල තමාට අයිති එල ලබාගන්නා පිණිස ඔහු තමාගේ දාසයන් ගොවීන් වෙතට යැවීය.
- 35 එවිට ගොවියෝ ඔහුගේ දාසයන් අල්ලා, එකෙකුට ගැසුවෝය, එකෙකු මැරුවෝය, තවත් කෙනෙකුට ගල් ගැසුවෝය.
- 36 නැවතත් ඔහු පළමුවෙනි අයට වඩා වැඩි ගණනක් වෙන දාසයන් යැවීය. ඔව්හු ඔවුන්ටත් එසේම කළෝය.
- 37 පසුව ඔහු: මාගේ පුත්‍රයාට ඔවුන් ගෞරවකරනවා ඇත කියා, තමාගේ පුත්‍රයා ඔවුන් ළඟට යැවීය.
- 38 නුමුත් ගොවියෝ පුත්‍රයා දැක: මොහු උරුමක්කාරයාය; එන්න, මොහු මරා මොහුගේ උරුමය ගනිමුයි ඔවුනොවුන් කථාකොට,
- 39 ඔහු අල්ලා මිඳිවත්තෙන් පිටතට දමා මැරුවෝය.
- 40 එබැවින් මිඳිවත්තේ ස්වාමියා ආ කල ඒ ගොවීන්ට කුමක් කරන්නේදැයි ඇසුසේක.
- 41 ඔව්හු කථාකොට: ඔහු ඒ නපුරු මනුෂ්‍යයන් හයානකලෙස විනාශකොට, නියම කාලවලදී තමාගේ එල කොටස දෙන්නාවූ වෙන ගොවීන්ට තමාගේ මිඳිවත්ත භාරදෙන්නේයයි කීවෝය.
- 42 යේසුස්වහන්සේ ඔවුන්ට කියනසේක්: ගෙවල් සාදන්නන් විසින් එපාකළ ගලම කොතෙහි ප්‍රධාන ගල කරනු ලැබීය. මෙය ස්වාමීන්වහන්සේ කෙරෙන් විය, අපේ ඇස්වලට ඒක ආශ්වර්‍යයක්ය යනු ශුද්ධ ලියවිලිවල නුඹලා කිසිකලක කියෙවුවේ නැද්ද?
- 43 එබැවින් නුඹලාට මම කියමි-දෙවියන්වහන්සේගේ රාජ්‍යය නුඹලාගෙන් අහක්කොට එහි එල උපදවන ජාතියකට දෙනු ලබන්නේය.
- 44 මේ ගල පිට වැටෙන්නා පොඩ්ඩි යන්නේය. නුමුත් ඒක යමෙකු පිට වැටුණොත්, ඒක ඔහු ධූලි මෙන් සුනුකර දමන්නේයයි කියේක.
- 45 නායක පූජකයෙක් එරිසිවරුන් උන්වහන්සේගේ උපමා අසා, ඒවා තමුන් ගැන කී බව දැන,
- 46 උන්වහන්සේ අල්ලන්ට සෙවුවෝය. නුමුත් උන්වහන්සේ අනාගතවක්තෘ කෙනෙකැයි සමූහයා සැලකූ නිසා ඔවුන්ට හයවූවෝය.

3 ශ්‍රේෂ්ඨස්ථානයේ උත්තර දෙමින් නැවතත් උපමාවලින් කථාකොට:

2 තමාගේ පුත්‍රයාට සරණමංගල්‍යයක් පිළියෙළකළ එක්තරා රජෙකුට ස්වර්ගරාජ්‍යය සමානකරනු ලැබේ.

3 ඔහු සරණ මංගල්‍යයට ආමන්ත්‍රණය ලැබුවත් කැඳවන පිණිස තමාගේ දාසයන් යැවුවේය. නුමුත් ඔව්හු එන්ට අකමැතිවූවෝය.

4 නැවතත් ඔහු වෙන දාසයන් යවමින්: මෙන්න, මාගේ කෑම පිළියෙළකර තිබේ. මාගේ ගොන්නුද තර සත්තුද මරනලද්දෝය, සියල්ල සුදානමව තිබේ. මංගල්‍යයට එන්නය කියා ආමන්ත්‍රණය ලැබූ අයට කියන්නැයි කීවේය.

5 නුමුත් ඔව්හු ඒ නොසලකා, එක්කෙනෙක් තමාගේම කෙනටත්, අන් කෙනෙක් තමාගේ වෙළඳාමටත් ගියෝය.

6 සෙස්සෝ ඔහුගේ දාසයන් අල්ලා, නිග්‍රහකොට, මැරුවෝය.

7 රජපුරුවෝ උදහස්වී, තමාගේ යුද්ධසේනාවන් යවා ඒ මිනීමරුවන් විනාශකොට, ඔවුන්ගේ නුවර ගිනිලැවූවේය.

8 එවිට ඔහු තමාගේ දාසයන්ට කථාකොට: මංගල්‍යය සුදානමකර තිබේ, නුමුත් ආමන්ත්‍රණය ලැබුවෝ සුදුස්සෝ නොවෙති.

9 ඒ නිසා නුඹලා මංසන්ධිවලට ගොස් සමබවෙන සියල්ලන් මංගල්‍යයට කැඳවා ගෙනෙන්නැයි කීවේය.

10 ඒ දාසයෝ මහ මාවත් වලට ගොස් තමුන්ට සම්බවූ යහපත් අයහපත් සියල්ලන් රැස්කළෝය. අමුත්තන්ගෙන් මංගල්‍ය ශාලාව පිරුණේය.

11 එහෙත් රජපුරුවෝ අමුත්තන් දකින්ට පැමිණි කල, එහි මංගල්‍ය වස්ත්‍රයක් නැද සිටි මනුෂ්‍යයෙකු දැක:

12 යහඵව, මංගල්‍ය වස්ත්‍රයක් නැතුව නුඹ කෙසේ මෙතැනට ආයෙහිදැයි ඔහුට කීහ. ඔහු වාක්ෂ්‍යවීය.

13 එවිට රජපුරුවෝ කථාකොට: මොහුගේ අත්පා බැඳ, මොහු පිටත අන්ධකාරයෙහි දමන්න; එහිදී හැඩිමත් දත්මිටිකෑමත් වන්නේයයි සේවකයන්ට කීවේය.

14 මක්නිසාද කැඳවනු ලැබුවෝ බොහෝය, තෝරාගනු ලැබුවෝ ස්වල්පයයි කීසේක.

15 එවිට පිරිසිවරු ගොස්, කථාවෙන් උන්වහන්සේ කෙසේ අසුකරගනිමුදැයි මන්ත්‍රණයකළෝය.

16 ඔව්හු හෙරෝදිවරුන් සමඟ තමුන්ගේ ගෝලයන් උන්වහන්සේ ළඟට යැවූවෝය. ඔව්හුද: ආචාරිත්වහන්ස, ඔබ සැබෑ කෙනෙක් බවත්, දෙවියන්වහන්සේගේ මාර්ගය සැබෑලෙස උගන්වන බවත්, මනුෂ්‍යයන්ගේ තරාතිරම නොබලන බැවින් කිසිවෙකු නොසලකන බවත් දනිමු.

17 එබැවින් ඔබ සිතන්නේ කුමක්ද? කායිසර්ට ආදායම දීම යුතුද අයුතුද කියා අපට කිව මැනවයි කීවෝය.

18 නුමුත් ශ්‍රේෂ්ඨස්ථානයේ ඔවුන්ගේ දුෂ්ටකම දැන: වංචාකාරයෙනි, නුඹලා මා පරීක්ෂාකරන්නේ මක්නිසාද?

19 ආදායම මිලය මට පෙන්වන්නැයි කීසේක. ඔව්හු මස්සක් උන්වහන්සේ ළඟට ගෙනාවෝය.

20 මේ රූපයත් සටහනත් කාගේදැයි උන්වහන්සේ ඔවුන්ගෙන් ඇසූසේක.

21 කායිසර්ගේයයි ඔව්හු කීවෝය. එවිට උන්වහන්සේ: එබැවින් කායිසර්ගේ දේ කායිසර්ටත් දෙවියන්වහන්සේගේ දේ දෙවියන්වහන්සේටත් දෙන්නැයි ඔවුන්ට කීසේක.

22 ඔව්හු ඒ අසා මවිතව, උන්වහන්සේ අත්හැර ගියෝය.

23 නැවත-නැගිටිමක් නැතැයි කියන සද්දුසිවරු එදා උන්වහන්සේ වෙතට ඇවිත්:

24 ආචාරිත්වහන්ස, යමෙකු දරුවන් නොලැබ මළොත්, ඔහුගේ සහෝදරයා විසින් ඔහුගේ භාර්යාව සරණ පාවාගෙන, සහෝදරයා නමට දරුවන් උපදවන්ට ඔනෑයයි මෝසෙස් විසින් කියා තිබේ.

25 අප අතරේ සහෝදරයෝ සන්දෙනෙක් සිටියෝය. පළමුවෙනියා භාර්යාවකු සරණපාවාගෙන

දරුවන් නොලැබ මැරුණු බැවින් ඔහුගේ භාර්යාව සහෝදරයාට වූවාය.

26 දෙවෙනි තුන්වෙනි සත්වෙනි තැනැත්තා දක්වාත් එසේම වූයේය.

27 සියල්ලන්ට පසු ස්ත්‍රීද නැසුණාය.

28 සියල්ලන්ම ඇසරණ පාවාගත් හෙයින්, නැවත-නැගිටීමේදී ඇ ඒ සන්දේනාගෙන් කාගේ භාර්යාව වන්නීදැයි ඇසුවෝය.

29 යේසුස්වහන්සේ උත්තරදෙමින්: තුඹලා ශුද්ධලියවිලිවත් දෙවියන්වහන්සේගේ බලයවත් නොදැන, වරද්දාගනිහුය.

30 මක්නිසාද නැවත-නැගිටීමේදී ඔවුන් සරණපාවාගන්නේවත් සරණපාවා දෙන්නේවත් නැත, එහෙත් ස්වර්ගයෙහි දේවදූතයන් හා සමාන වෙති.

31 තුමුන් මළවුන්ගේ නැගිටීම සමබන්ධව නම: මම ආබ්‍රහමගේ දෙවියන්වහන්සේය, රීසාක්ගේ දෙවියන්වහන්සේය, යාකොබගේ දෙවියන්වහන්සේයයි දෙවියන්වහන්සේ තුඹලාට කී බව තුඹලා කියෙවුවේ නැද්ද?

32 දෙවියන්වහන්සේ මළවුන්ගේ නොව ජීවතුන්ගේ දෙවියන්වහන්සේයයි කීසේක.

33 සමූහයෝ ඒ අසා, උන්වහන්සේගේ ඉගැන්වීම ගැන විස්මයත්වූවෝය.

34 උන්වහන්සේ සද්දසිවරුන් නිශ්ශබ්දකළ බව එරිසිවරු අසා, එකට රැස්වූවෝය.

35 ඔවුන් අතරෙන් ව්‍යවස්ථාව උගන්වන්නෙක් උන්වහන්සේ පරීක්ෂාකරමින්:

36 ආචාරිනි, ව්‍යවස්ථාවෙහි ඉතා උතුම් ආඥාව කොයි එකදැයි ඇසුවේය.

37 උන්වහන්සේ ඔහුට කථාකොට: තුඹේ මුළු හෘදයෙන්ද තුඹේ මුළු ආත්මයෙන්ද තුඹේ මුළු බුද්ධියෙන්ද තුඹේ දෙවිවූ ස්වාමීන්වහන්සේට ප්‍රේමකරව.

38 මෙක උතුම්වූ පළමුවෙනිවූ ආඥාවය.

39 මෙය හා සමාන දෙවෙනි එකක් තිබේ, එනම්, තුඹට මෙන් තුඹේ අසල්වාසියාට ප්‍රේමකරව යනුය.

40 මේ ආඥා දෙක පිට මුළු ව්‍යවස්ථාවත් අනාගතවාක්‍යයත් පිහිටා තිබේයයි කීසේක.

41 එරිසිවරු රැස්ව සිටියදී යේසුස්වහන්සේ කථාකොට:

42 ක්‍රිස්තුස් ගැන තුඹලා කුමක් සිතවූද? උන්වහන්සේ කාගේ පුත්‍රයාදැයි ඇසුසේක. දාවිත්ගේ පුත්‍රයායයි ඔවුහු කීවෝය.

43 උන්වහන්සේ ඔවුන්ට කියනසේක්: එසේවී නම ආත්මයාණන් කරණකොටගෙන දාවිත් කථාකරමින්:

44 මා විසින් තුඹේ සතුරන් තුඹේ පාද යට දමන තෙක් මාගේ දකුණු පැත්තෙහි හිඳගන්නැයි ස්වාමීන්වහන්සේට මාගේ ස්වාමීන්වහන්සේට කීසේකැයි

45 මෙසේ දාවිත් උන්වහන්සේට ස්වාමීන්වහන්සේයයි කියන්නේ නම, උන්වහන්සේ ඔහුගේ පුත්‍රයා වන්නේ කෙසේදැයි ඇසුසේක.

46 උන්වහන්සේට වචනයක්වත් කියා උත්තරදෙන්නට කිසිවෙකුට නුපුළුවන්විය, එදා පටන් උන්වහන්සේගෙන් තවත් ප්‍රශ්න අසන්නට කිසිවෙකුට ධෛර්ය තිබුණෙත් නැත.

පරිච්ඡේදය 23

එකල යේසුස්වහන්සේ සමූහයන්ටත් තමන් ගෝලයන්ටත් කථාකොට:

2 ලියන්නෝද එරිසිවරුද මෝසෙස්ගේ ආසනයෙහි හිඳිති.

3 එබැවින් ඔවුන් තුඹලාට අණකරන සියල්ල ඉෂ්ටකර පවත්වන්න. තුමුන් ඔවුන්ගේ ක්‍රියා ලෙස නොකරන්න; මක්නිසාද ඔවුන් කියනවා මිස කරන්නේ නැත.

4 එසේය, ඔවුහු උසුලන්නට අමාරු මහත් බර බැඳ මනුෂ්‍යයන්ගේ කර්ම තබති; තුමුන් තමුන්ගේ ඇඟිල්ලවත් ඒවාට තබන්නට කැමති නොවෙති.

5 ඔවුන් කරන සියල්ලම කරන්නේ මනුෂ්‍යයන්ට පෙනෙන පිණිසය. ඔවුහු තමුන්ගේ පිලාක්තරි පළල්කර (තමුන්ගේ වස්ත්‍රවල) දාවලු මහත් කරති,

- 6 මංගල්‍යවලදී ප්‍රධාන ස්ථානයටද සිතගෝගවලදී ප්‍රධාන ආසනවලටද,
- 7 වෙළඳාමපළවලදී ආචාර ලැබීමටද මනුෂ්‍යයන් විසින් රබ්බියි කියනු ලැබීමටද කැමතිවෙති.
- 8 නුමුත් නුඹලා රබ්බියි කියවා නොගන්න. මක්නිසාද නුඹලාගේ ආචාරීන්වහන්සේ එක්කෙනෙක්මය, නුඹලා සියල්ලෝම සහෝදරයෝය.
- 9 පොළොවෙහි කාටවත් පියාණෝයයි නොකියන්න. මක්නිසාද නුඹලාගේ පියාණෝ එක්කෙනෙක්මය, එනම් ස්වර්ගයෙහි සිටින උන්වහන්සේමය.
- 10 නුඹලා නායකයෝයයි කියවා නොගන්න. මක්නිසාද නුඹලාගේ නායකයාණෝ එක්කෙනෙක්මය. එනම් ක්‍රිස්තුස්වහන්සේය.
- 11 නුමුත් නුඹලා අතරෙන් ඉතා උත්තමයා නුඹලාගේ සේවකයා වන්නේය.
- 12 තමාම උසස්කරගන්න කවරෙක් නුමුත් පහත්කරනු ලබන්නේය; තමාම පහත්කරගන්න කවරෙක් නුමුත් උසස්කරනු ලබන්නේය.
- 13 ලියන්නෙහි, එරිසිවරුනි, වංචාකාරවූ නුඹලාට දුක්වේ! මක්නිසාද නුඹලා මනුෂ්‍යයන්ට එන්ට නොදී ස්වර්ගරාජ්‍යය වසා, නුඹලාම ඇතුල්වෙන්නේවත් ඇතුල්වෙමින් සිටින්නන්ට ඇතුල්වෙන්නට ඉඩදෙන්නේවත් නැත.
- 14 (14 වෙනි පද්‍ය මාර්ක් 12:40, ලූක් 20:47 යන තැන්වල බලන්න.)
- 15 ලියන්නෙහි, එරිසිවරුනි, වංචාකාරවූ නුඹලාට දුක්වේ! මක්නිසාද නුඹලා එක්කෙනෙකු හරවාගන්න පිණිස මුහුදත් ගොඩත් හැමතැනම ඇවිදින්නහුය; හරවාගන්නාම, නුඹලාටත් වඩා දෙගුණයක් ඔහු තිරයේ පුත්‍රයෙකු කරන්නහුය.
- 16 අන්ධවූ මග පෙන්වන්නෙහි, නුඹලාට දුක්වේ! මක්නිසාද: යමෙක් දේවමාළිගාව ගැන දිවුළොත් එයින් කාරියක් නැත කියාද යමෙක් දේවමාළිගාවෙ රන් ගැන දිවුළොත් ඔහු බැඳී සිටිය කියාද නුඹලා කියන්නෝය.
- 17 අඥනයෙහි, අන්ධයෙහි, වඩා උතුම් කොයි එකද? රන්ද? රන් විශුද්ධකළ දේවමාළිගාවද?
- 18 තවද: යමෙක් පූජාසනය ගැන දිවුළොත් එයින් කාරියක් නැත කියාද යමෙක් ඒ පිට තිබෙන පඩුර ගැන දිවුළොත් ඔහු බැඳී සිටිය කියාද නුඹලා කියන්නෝය.
- 19 අන්ධයෙහි, වඩා උතුම් කොයි එකද? පඩුරද? පඩුර විශුද්ධකරන පූජාසනයද?
- 20 එබැවින් පූජාසනය ගැන දිවුරන්නා ඒ ගැනද ඒ පිට තිබෙන සියල්ල ගැනද දිවුරන්නේය.
- 21 දේවමාළිගාව ගැන දිවුරන්නා ඒ ගැනද එහි වසන තැනන්වහන්සේ ගැනද දිවුරන්නේය.
- 22 ස්වර්ගය ගැන දිවුරන්නාද දෙවියන්වහන්සේගේ සිංහාසනය ගැනත් එහි වැඩ හිඳින තැනන්වහන්සේ ගැනත් දිවුරන්නේය.
- 23 ලියන්නෙහි, එරිසිවරුනි, වංචාකාරවූ නුඹලාට දුක්වේ! මක්නිසාද නුඹලා සුවඳතලාය, ගතපුෂ්පය, සුදුසුරු යන මෙයින් දසයෙන් කොටසක් දෙන්නහුය, නුමුත් යුක්තියත් දයාවත් විශ්වාසකමත් යන ව්‍යවස්ථාවෙ වඩා වැදගත් කාරණා නුඹලා විසින් අත්හැර තිබේ. ඒ දේවලුන් නැර මේවාත් කටයුතුව තිබුණේය.
- 24 අන්ධවූ මගපෙන්වන්නෙහි, නුඹලා මදුරුවා බේරාදමා ඔටුවා ගිලගන්නහුය.
- 25 ලියන්නෙහි, එරිසිවරුනි, වංචාකාරවූ නුඹලාට දුක්වේ! මක්නිසාද නුඹලා කුසලානද තැටියද පිටින් පවිත්‍රකරන්නහුය, නුමුත් ඇතුළේ ඒවා කොල්ල කැමෙනුත් තෘෂ්ණාධිකකමෙනුත් පිරී තිබේ.
- 26 අන්ධවූ එරිසිය, කුසලානත් තැටියත් පිටින් පවිත්‍රවන පිණිස පළමුකොට ඒවායේ ඇතුළු පවිත්‍රකරන්න.
- 27 ලියන්නෙහි, එරිසිවරුනි, වංචාකාරවූ නුඹලාට දුක්වේ! මක්නිසාද නුඹලා සුදුකළ සොහොන් ගෙවලට සමානය, ඒවා පිටින් ලක්ෂණව පෙනෙන නුමුත් ඇතුළේ මිනිඇටවලින්ද සියලු අපවිත්‍රකමෙන්ද පිරී තිබේ.
- 28 එසේම නුඹලාත් පිටතින් මනුෂ්‍යයන්ට ධර්මිෂ්ඨව පෙනෙන්නහුය, නුමුත් ඇතුළතින් වංචාවෙන්ද අයුතුකමෙන්ද පිරී සිටින්නහුය.
- 29 ලියන්නෙහි, එරිසිවරුනි, වංචාකාරවූ නුඹලාට දුක්වේ! මක්නිසාද නුඹලා අනාගතවක්තෘවරුන්ගේ සොහොන් ගෙවල් සාදා, ධර්මිෂ්ඨයන්ගේ සොහොන් කොත් හරහා:
- 30 අපේ පියවරුන්ගේ කාලයේදී අපි සිටියෙමු නම් අනාගතවක්තෘවරුන්ගේ ලේ වැගිරීමට ඔවුන්

සමඟ හවුල්කාරයෝ නොවන්නෙමුයි කියන්නහුය.

31 මෙසේ නුඹලා අනාගතවක්තාවරුන් මැරුවන්ගේ පුත්‍රයෝයයි නුඹලාම සාක්ෂිදෙන්නහුය.

32 නුඹලාත් නුඹලාගේ පියවරුන්ගේ මිමම පූර්ණකරන්න.

33 සර්පයෙහි, පොළොව-ගයෙහි, නුඹලා තිරයේ දිවුම්මින් කෙසේ ගැළවෙන්නහුද?

34 එබැවින් මම අනාගතවක්තාවරුන්ද ප්‍රඥවන්තයන්ද ලියන්නන්ද නුඹලා ළඟට එවමි. නුඹලා ඔවුන්ගෙන් සමහරෙකු මරන්නහුය, කුරුසියෙහි ඇණගසන්නහුය; සමහරෙකුට නුඹලාගේ සිතගෝගවලදී තළා, ඔවුන් නුවරින් නුවරට එළවමින් පීඩාකරන්නහුය.

35 මෙසේ ධර්මිෂ්ඨවූ ආබෙල්ගේ ලේ පටන් ශුද්ධස්ථානයටත් පූජාසනයටත් අතරේ නුඹලා විසින් මරනලද බරාකියාගේ පුත්‍රවූ සකරියාගේ ලේ දක්වා පොළොවෙහි වගුරුවනලද සියලු ධර්මිෂ්ඨයන්ගේ ලේ නුඹලා පිටට පැමිණෙන්නේය.

36 සැබවක් නුඹලාට කියමි-මේ සියල්ල මේ පරමපරාව පිටට පැමිණෙන්නේය.

37 අනේ අනාගතවක්තාවරුන් මරන්නාවූ, නුඹ ළඟට එවූවන්ට ගල්ගසන්නාවූ යෙරුසලම, යෙරුසලම, කිකිළි ඇගේ පැටවුන් පියාපත් යටට එකතුකරගන්නාක්මෙන් නුඹෙ දරුවන් එකතුකර ගත්ට මම කී වරක් කැමතිවුණෙමිද? එහෙත් නුඹලා කැමතිවුණේ නැත.

38 බලව, නුඹලාගේ ගෘහය නුඹලාට පාඨකොට අත්හරිනු ලැබේ.

39 මක්නිසාද නුඹලාට කියමි: ස්වාමීන්වහන්සේගේ නාමයෙන් එන තැනැත්තා ආශීර්වාදලද්දේයයි නුඹලා කියන තෙක් මෙතැන් පටන් නුඹලා මා දකින්නේ නැතැයි කියේක.

පරිච්ඡේදය 24

1 ඌස්සස් වහන්සේ දේව මාළිගාවෙන් නික්ම යන කල මාළිගාවේ ගොඩනැගිලි උන්වහන්සේට පෙන්වන පිණිස ගෝලයෝ උන්වහන්සේ ළඟට ආවෝය.

2 නුමුත් උන්වහන්සේ ඔවුන්ට උත්තරදෙමින්: මේ සියල්ල නුඹලාට පෙනෙනවා නොවේද? සැබවක් නුඹලාට කියමි-කඩාදමනු නොලැබ ගලක් පිට ගලක් මෙහි ඉතුරු නොවන්නේයයි කියේක.

3 උන්වහන්සේ ඔලිව කන්දේ වැඩහුන් කල ගෝලයෝ තනිව උන්වහන්සේ ළඟට ඇවිත්: ඒ දේ කොයි කලෙක සිද්ධවන්නේද? ඔබවහන්සේගේ ඊමටත් ලෝකාන්තිමයටත් ලකුණු කිමෙක්දැයි අපට කිව මැනවයි කීවෝය.

4 යේසුස්වහන්සේ ඔවුන්ට උත්තරදෙමින්: කිසිවෙක් නුඹලා මුළා නොකරන ලෙස බලාගන්න.

5 මක්නිසාද බොහෝ දෙනෙක්: මම ක්‍රිස්තුස්ය කියා මාගේ නමින් ඇවිත් බොහෝ දෙනෙකු මුළා කරන්නෝය.

6 යුද්ධ සහ යුද්ධ ප්‍රවාන්ති ගැන නුඹලා අසනවා ඇත. නොකැලඹෙන්නට බලාගන්න. මක්නිසාද මේ සියල්ල සිදුවන්නට ඔනැය; නුමුත් ඒ වන තුරුත් අන්තිමය නොපැමිණෙන්නේය.

7 මක්නිසාද ජාතියක් ජාතියකටද රාජ්‍යයක් රාජ්‍යයකටද විරුද්ධව නැගිටිනවා ඇත. නොයෙක් තැන්වල සාගතද පොළෝකම්පාද සිදුවෙනවා ඇත.

8 මේ සියල්ල වනාහි ගාවිනාවල පටන්ගැනේය.

9 එකල ඔවුහු නුඹලා පීඩා විඳිමට පාවාදී මරන්නෝය. නුඹලා මාගේ නාමය නිසා සියලු ජාතීන් විසින් වෛරකරනු ලබන්නහුය.

10 එකල බොහෝ දෙනෙක් බාධාවට පැමිණ ඔවුනොවුන් පාවාදෙන්නෝය, ඔවුනොවුන්ට වෛරවන්නෝය.

11 නොයෙක් බොරු අනාගතවක්තාවරු නැගිට බොහෝ දෙනෙකු මුළාකරන්නෝය.

12 අධර්මිෂ්ඨකම බෝවෙන බැවින් බොහෝ දෙනාගේ ප්‍රේමය හීනවන්නේය.

13 නුමුත් අන්තිමය දක්වා ස්ථිරව සිටින්නාම ගැළවෙන්නේය.

14 රාජ්‍යයේ මේ ශුභාරංචිය සියලු ජාතීන්ට සාක්ෂියක් පිණිස ලොව මුළුල්ලේ ප්‍රකාශකරනු ලබන්නේය; එවිට අන්තිමය පැමිණෙන්නේය.

15 එබැවින් අනාගතවක්තාවූ ආනියෙල් විසින් කියනලද පාඨකරන පිළිකුල ශුද්ධස්ථානයෙහි

තිබෙනවා නුඹලා යම් කලෙක දක්නහුද (කියවන්නා තේරුම් ගනිමු),

16 එකල යුදයේ සිටින්නෝ කඳුවලට පලායෙන්නවා.

17 ගේ උඩ සිටින්නා තමාගේ ගෙයි තිබෙන දේ ගන්ට නොබසිවා.

18 කෙනෙහි සිටින්නාද තමාගේ වස්ත්‍රය ගන්ට ආපසු හැරී නොප්වා.

19 නුමුත් ඒ දවස්වල ගර්භිණීන්ටත් කිරිදෙන ස්ත්‍රීන්ටත් දුක්වේ.

20 නුඹලාගේ පලායාම ශීත කාලයේවත් සබත් දවසකවත් නොවන ලෙස යාවැස්සකරන්න.

21 මක්නිසාද ලෝකයේ පටන්ගැනීමේ සිට මේ දක්වා නුඹලා, මතු කොයිකලෙකවත් නොවන්නාවූ මහත් පීඩාවක් ඒ කාලයෙහි වන්නේය.

22 ඒ දවස් ලුහුඬු නොකරනලද්දේ චිත්ත කිසි කෙනෙක් නොගැලවෙන්නේය. නුමුත් තෝරාගනු ලැබුවන් උදෙසා ඒ දවස් ලුහුඬුකරනු ලබන්නේය.

23 එකල යමෙක් කථාකොට: බලව, ක්‍රිස්තුස්වහන්සේ මෙතනය නොහොත් එතනයයි නුඹලාට කියන්නේ නම් විශ්වාස නොකරන්න.

24 මක්නිසාද බොරු ක්‍රිස්තුවරුද බොරු අනාගතවක්තෘවරුද නැගිට පුළුවන් නම් තෝරාගනු ලැබුවන් පවා මුළා කරන ලෙස මහත් ලකුණුද පුද්ගල දක්වන්නෝය.

25 බලව, මම නුඹලාට කලින් කීවෙමි.

26 එබැවින් ඔව්හු නුඹලාට කථාකොට: අන්න, උන්වහන්සේ වනාන්තරයෙහි සිටිනසේකැයි කියත් නම්, පිටත්ව නොයන්න. උන්වහන්සේ ඇතුල් ගෙවල සිටිනසේකැයි කියත් නම්, විශ්වාස නොකරන්න.

27 මක්නිසාද යමසේ විදුලිය පෙරදිගින් නික්ම අපරදිග දක්වා පෙනේද, මනුෂ්‍ය පුත්‍රයාගේ ඊමත් එසේම වන්නේය.

28 යම් තැනක මළකුණ ඇත්තේද එතැන ගිජුලිහිණියෝ රැස්වන්නෝය.

29 තවද ඒ දවස්වල පීඩා පසුටු කෙනෙහිම, ඉර අඳුරුවන්නේය, සඳ එහි එළිය නොදෙන්නේය, තාරකාවෝ අහසෙන් වැටෙන්නෝය, අහසේ බලපරාක්‍රමද සෙලවෙන්නේය.

30 එකල මනුෂ්‍ය පුත්‍රයාගේ ලකුණ අහසේ පෙනෙන්නේය. එවිට පොළොවේ සියලු ගෝත්‍රයෝ වැලපෙන්නෝය, ඔව්හු මනුෂ්‍ය පුත්‍රයා බලයෙන්ද මහත් තේජසින්ද අහසේ වලාකුල් පිට එනවා දකින්නෝය.

31 උන්වහන්සේ මහත් හොරණැ ගබ්දයක් ඇතුළු තමන් දූතයන් එවනසේක, ඔව්හු අහසේ එක් කෙළවරක සිට අනික් කෙළවර දක්වා සතර දිගින්ම උන්වහන්සේගේ තෝරාගත්තවුන් රැස්කරන්නෝය.

32 අත්තික්කා ගහේ උපමාව ඉගෙනගන්න. එහි අතු මෘදුව කොළ හටගන්න කල ග්‍රීෂ්ම කාලය ළඟ බව නුඹලා දන්නහුය.

33 එසේම නුඹලා මේ සියල්ල දකින කල, උන්වහන්සේ දොරටු සම්පයෙහිම බවත් දැනගන්න.

34 සැබවක් නුඹලාට කියමි මේ සියල්ල සිදුවන තුරු මේ පරමපරාව පහව නොයන්නේය.

35 අහසත් පොළොවත් පහවන්නේය, නුමුත් මාගේ වචන පහ නොවන්නේය.

36 නුමුත් ඒ දවස හා පැය මාගේ පියාණන්වහන්සේ මිස දන්නා කෙනෙක් නැත; ස්වර්ගයෙහි දේවදූතයන්වත් පුත්‍රයාවත් දන්නේ නැත.

37 තෝවාගේ දවස් මෙන් මනුෂ්‍ය පුත්‍රයාගේ ඊමත් වන්නේය.

38 මක්නිසාද ජලගැලීමට පළමු දවස්වලදී, තෝවා නැවට ඇතුල්වූ දවස දක්වා, ඔව්හු කමින් බොමින්, සරණපාවාගනිමින්, සරණපාවාදෙමින් සිටියෝය.

39 ජලගැල්ම පැමිණ සියල්ලන්ම ගසාගෙන යනතුරු ඔව්හු නොදැන සිටියෝය; මනුෂ්‍ය පුත්‍රයාගේ ඊමත් එලෙසම වන්නේය.

40 එකල මනුෂ්‍යයන් දෙදෙනෙක් කෙනෙහි සිටිනවා ඇත; එක්කෙනෙක් ගනු ලබන්නේය, එක්කෙනෙක් අත්හරිනු ලබන්නේය.

41 ස්ත්‍රීයන් දෙදෙනෙක් ඇඹරුම් ගලේ අඹරමින් සිටිනවා ඇත; එක් තැනැත්තියක් ගනු ලබන්නීය, එක් තැනැත්තියක් අත්හරිනු ලබන්නීය.

42 එබැවින් අවදිව සිටින්න. මක්නිසාද නුඹලාගේ ස්වාමියා කොයි දවසේ එනසේක්දැයි නුඹලා

දන්නේ නැත.

43 නුමුත් සොරා කොයි යාමයේ එන්නේදැයි ගෙයි ස්වාමියා දැනගත සිටියේ නම්, ඔහු අවදිව සිටිමින් තමාගේ ගෙය උමංකණින්ට නොදෙන බව දැනගන්න.

44 එබැවින් නුඹලාත් සෑදී සිටින්න. මක්නිසාද නුඹලා නොසිතන පැයකදී මනුෂ්‍ය පුත්‍රයා එනසේක.

45 ඉදින් ස්වාමියා විසින් තමාගේ ගෙයිවැසියන්ට නියම වෙලාවට කෑම දෙන්නට ඔවුන් කෙරෙහි පත්කළ විශ්වාසවූ නුවණ ඇති දාසයා කවුද?

46 ස්වාමියා එන කල යම් දාසයෙකු එසේ කරනවා දක්නේද, ඒ දාසයා ආශීර්වාදලද්දෙකි.

47 සැබවක් නුඹලාට කියමි-ඒ ස්වාමියා තමා සන්තක සියල්ල කෙරෙහි ඔහු අධිපති කරන්නේය.

48 නුමුත් ඒ නපුරු දාසයා: මාගේ ස්වාමියා ප්‍රමාදවන්නේයයි තමාගේ සිතින් සිතාගත,

49 තමාගේ සහකාර දාසයන්ට තළන්ට පටන්ගෙන, බේබද්දන් සමඟ කමින් බොමින් සිටිනවා නම්,

50 ඒ දාසයාගේ ස්වාමියා ඔහු බලා නොසිටින දවසක නොදන්නා පැයක ඇවිත්,

51 ඔහුට තදබලලෙස අවච්ඡාකොට, වංචාකාරයන් සමඟ ඔහුගේ කොටස නියමකරන්නේය; එහිදී හැඩ්මත් දන්මිටිකෑමත් වන්නේය.

පරිච්ඡේදය 25

1 එකල තමුන්ගේ පහන් රැගෙන මනමාලයාගේ පෙරමගට ගිය කන්‍යාවන් දස දෙනෙකුට ස්වර්ග රාජ්‍යය සමානකරනු ලැබේ.

2 ඔවුන්ගෙන් පස්දෙනෙක් නුවණ නැතිතියෝය, පස්දෙනෙක් නුවණ ඇතිතියෝය.

3 මක්නිසාද නුවණ නැතිතියෝ තමුන්ගේ පහන් ගෙනයද්දී තමුන් සමඟ තෙල් නොගෙනගියෝය.

4 නුමුත් නුවණ ඇතිතියෝ තමුන්ගේ පහන් සමඟ තමුන්ගේ භාජනවල තෙල් ගෙනගියෝය.

5 මනමාලයාගේ ඊම ප්‍රමාදවූ කල ඒ සියල්ලෝම නිදිබරව නිදාගත්තෝය.

6 මධ්‍යම රාත්‍රියේ: අන්න, මනමාලයා එනවා! ඔහුගේ පෙරමගට එන්නැයි හඬක් වූයේය.

7 එවිට ඒ සියලු කන්‍යාවෝ නැගිට තමුන්ගේ පහන් හරිගැස්සුවෝය.

8 එකල නුවණ නැතිතියෝ: අපේ පහන් නිව්ගත යන නිසා නුඹලාගේ තෙලින් අපටත් දෙන්නැයි නුවණ ඇතිතියන්ට කීවෝය.

9 නුමුත් නුවණ ඇතිතියෝ උත්තරදෙමින්: සමහරවිට අපටත් නුඹලාටත් මදිවෙයි. එසේ නොව විකුණන්නන් ළඟට ගොස්, නුඹලාටම මිලේට ගන්නැයි කීවෝය.

10 මිලේට ගත්ට ඔවුන් ගිය අතර මනමාලයා ආවේය; සෑදී සිටියෝ ඔහු සමඟ සරණ මංගල්‍යයට ඇතුල්වූවෝය. දොරද වසනලද්දේය.

11 පසුව අනික් කන්‍යාවොත් ඇවිත්: ස්වාමිනි, ස්වාමිනි, අපට දොර හැරිය මැනවයි කීවෝය.

12 නුමුත් ඔහු උත්තරදෙමින්: සැබවක් නුඹලාට කියමි, මම නුඹලා නාදුනමි කීවේය.

13 එබැවින් දවසවත් පැයවත් නුඹලා නොදන්න නිසා අවදිව සිටින්න.

14 කුමක්හෙයිනිද එය වනාහි අන් රටකට යන මනුෂ්‍යයෙක් තමාගේ දාසයන් කැඳවා, ඔවුන්ට තමා සන්තක දේ භාරදෙන්නාක්මෙන්ය.

15 ඔහු එක්කෙනෙකුට තලෙන්ත පහක්ද එක්කෙනෙකුට දෙකක්ද එක්කෙනෙකුට එකක්ද බැගින් එකිනෙකාගේ පුළුවන් කමේ හැටියට දී තමාගේ ගමන ගියේය.

16 තලෙන්ත පහ ලැබූ තැනැත්තේ එවලේම ගොස් එයින් වෙළඳාමකොට තවත් තලෙන්ත පහක් ඉපදවූයේය.

17 එසේම දෙක ලැබූ තැනැත්තේද තවත් දෙකක් උපදවාගත්තේය.

18 නුමුත් එක ලැබූ තැනැත්තේ ඉවත්ව ගොස් පොළොව හාරා, තමාගේ ස්වාමියාගේ මිල සහවා තැබුවේය.

19 බොහෝ කලකට පසු ඒ දාසයන්ගේ ස්වාමියා ඇවිත් ඔවුන් සමඟ ගණන් බැලුවේය.

20 එවිට තලෙන්ත පහ ලැබූ තැනැත්තේ තවත් තලෙන්ත පහක් ගෙනැවිත්: ස්වාමිනි, ඔබ මට තලෙන්ත පහක් භාරදුන්නෙහිය. මෙන්න, තවත් තලෙන්ත පහක් උපදවාගනිමි කීවේය.

- 21 ඔහුගේ ස්වාමියා ඔහුට කථාකොට: යහපත්වූ විශ්වාසවූ දාසය, ඒ යහපත ස්වල්ප දේ ගැන නුඹ විශ්වාසවූවෙහිය, බොහෝ දේ කෙරෙහි නුඹ අධිපති කරමි. නුඹේ ස්වාමියාගේ ප්‍රීතියට ඇතුල්වෙන්නැයි ඔහුට කීවෙය.
- 22 තලෙන්ත දෙක ලැබූ තැනැත්තෙකු ඇවිත්: ස්වාමිනි, ඔබ මට තලෙන්ත දෙකක් භාරදුන්නෙහිය. මෙන්න, තවත් තලෙන්ත දෙකක් උපදවාගනිමි කීවෙය.
- 23 ඔහුගේ ස්වාමියා ඔහුට කථාකොට: යහපත්වූ විශ්වාසවූ දාසය, ඒ යහපත; ස්වල්ප දේ ගැන නුඹ විශ්වාසවූවෙහිය, බොහෝ දේ කෙරෙහි නුඹ අධිපති කරමි. නුඹේ ස්වාමියාගේ ප්‍රීතියට ඇතුල්වෙන්නැයි ඔහුට කීවෙය.
- 24 එක තලෙන්තය ලැබූ තැනැත්තෙකු ඇවිත්: ස්වාමිනි, ඔබ නොවපුළු තැනින් කපාගන්නාවූ, නොඉස්ස තැනින් රැස්කරන්නාවූ, කර්කස මනුෂ්‍යයෙකු බව දැනගනිමි.
- 25 එබැවින් මම හයව ගොස්, ඔබගේ තලෙන්තය පොළොවේ සහවා තැබීමි, මෙන්න, ඔබ සන්නක දේයයි කීවෙය.
- 26 ඔහුගේ ස්වාමියා ඔහුට උත්තරදෙමින්: දුෂ්ටවූ අලසවූ දාසය, මා නොවපුළු තැනින් කපාගන්නා බවත් නොඉස්ස තැනින් රැස්කරගන්නා බවත් නුඹ දැනගෙන සිටියෙහිද!
- 27 එසේ නම් මාගේ මුදල මිල ගනුදෙනුකරන්නන්ට නුඹ විසින් දිය යුතුව තිබුණේය, එවිට මා ආ කල මට අයිති දේ පොළියත් සමඟ ලබන්ට තිබුණේය.
- 28 එබැවින් ඔහුගෙන් තලෙන්තය හැරගෙන තලෙන්ත දසය ඇත්තාට දෙන්න.
- 29 මක්නිසාද ඇති තැනැත්තාට දෙනු ලබන්නේය, ඔහුට බොහෝ වන්නේය. නුමුත් තැනි තැනැත්තාගෙන් ඔහුට ඇති දේත් පහකරනු ලබන්නේය.
- 30 ඒ නිෂ්ප්‍රයෝජන දාසයා පිටත අන්ධකාරයෙහි දමන්න. එහිදී හැඩිමත් දත්මිටිකැමත් වන්නේයයි කීවෙය.
- 31 මනුෂ්‍ය පුත්‍රයා සියලු දේවදූතයන් සමඟ තමන්ගේ තේජසින් එන කල, ස්වකීය තේජසේ සිංහාසනයෙහි වැඩ හිඳිනසේක.
- 32 එවිට සියලු ජාතිහු උන්වහන්සේ ඉදිරියට රැස්කරනු ලබන්නෝය. උන්වහන්සේ එඩෙරෙකු විසින් එළුවන් කෙරෙන් බැටළුවන් වෙන් කරන්නාක්මෙන් ඔවුන් වෙන්කොට,
- 33 බැටළුවන් තමන්ගේ දකුණු පැත්තේද එළුවන් වම පැත්තේද සිටුවනසේක.
- 34 එවිට රජ්ජුරුවෝ තමන්ගේ දකුණු පැත්තේ සිටින්නන්ට කියනසේක: මාගේ පියාණන්ගෙන් ආශීර්වාදලත්තෙනි, එන්න, ලෝකය පටන්ගැනීමේ සිට නුඹලාට සුදානම්කර තිබෙන රාජ්‍යය උරුම කරගන්න.
- 35 මක්නිසාද මම බඩගිනිව සිටියෙමි, නුඹලා මට කන්ට දුන්නහුය. පිපාසිතව සිටියෙමි, නුඹලා මට බොන්ට දුන්නහුය. ආගන්තුකව සිටියෙමි, නුඹලා මා පිළිගත්තහුය;
- 36 වස්ත්‍ර නැතුව සිටියෙමි, නුඹලා මට ඇඳුම දුන්නහුය. රෝගාතුරව සිටියෙමි, නුඹලා මා බලන්ට ආවහුය. හිරගෙයි සිටියෙමි, නුඹලා මා වෙතට ආවහුයයි කියනසේක.
- 37 එකල ධර්මිෂ්ඨයන් උත්තරදෙමින්: ස්වාමිනි, කොයි කලෙක ඔබවහන්සේ බඩගිනිව සිටිනවා දැක කැම දුනිමුද? නොහොත් පිපාසිතව සිටිනවා දැක බොන්ට දුනිමුද?
- 38 කොයි කලෙක ඔබවහන්සේ ආගන්තුකව සිටිනවා දැක පිළිගනිමුද? නොහොත් වස්ත්‍ර නැතුව සිටිනවා දැක ඇඳුම දුනිමුද?
- 39 කොයි කලෙක ඔබ රෝගාතුරවත් හිරගෙයිවත් සිටිනවා දැක ඔබ ළඟට ආවෙමුදැයි කියනවා ඇත.
- 40 එවිට රජ්ජුරුවෝ උත්තරදෙමින්: සැබවක් නුඹලාට කියමි-මාගේ මේ සහෝදරයන්ගෙන් ඉතා කුඩා කෙනෙකුට නුමුත් නුඹලා ඒක කළහුද ඒක කළේ මටයයි කියනසේක.
- 41 එවිට උන්වහන්සේ වම පැත්තේ සිටින්නන්ට කියනසේක: ශාපලත්තෙනි, මා කෙරෙන් පහව යක්ෂයාටත් ඔහුගේ දූතයන්ටත් සුදානම්කර තිබෙන සදාකාල ගින්නට යන්න.
- 42 මක්නිසාද මම බඩගිනිව සිටියෙමි. නුඹලා මට කන්ට නුදුන්නහුය. පිපාසිතව සිටියෙමි. නුඹලා මට බොන්ට නුදුන්නහුය.
- 43 ආගන්තුකව සිටියෙමි, නුඹලා මා පිළිනොගත්තහුය; වස්ත්‍ර නැතුව සිටියෙමි, නුඹලා මට ඇඳුම

නුදුන්නහුය; රෝගාතුරවද හිරගෙයිද සිටියෙහි, නුඹලා මා බලන්නට නාවහුයයි කියනසේක.

44 එවිට ඔවුනුත් උත්තරදෙමින්: ස්වාමිනි, අපි කොයි කලෙක ඔබ බඩගිනිව හෝ පිපාසිතව හෝ ආගන්තුකව හෝ වස්ත්‍ර නැතුව හෝ රෝගාතුරව හෝ හිරගෙයි හෝ සිටිනවා දැක ඔබවහන්සේට උපස්ථාන නොකෙළෙමුදැයි කියනවා ඇත.

45 එවිට උන්වහන්සේ ඔවුන්ට උත්තරදෙමින්: සැබවක් නුඹලාට කියමි මොවුන්ගෙන් ඉතා කුඩා කෙනෙකුටත් එසේ නොකර සිටියහුද ඒක නොකළේ මටයයි කියනසේක.

46 මොවුහු සදාකාල දඩුවමටත් ධර්මිෂ්ඨයෝ සදාකාල ජීවනයටත් යන්නෝයයි කීසේක.

පරිච්ඡේදය 26

1 වද යේසුස්වහන්සේ මේ සියලු වචන කියා නිමවා තමන්ගේ ගෝලයන්ට කථාකොට:

2 තව දෙදවසකට පසු පාස්කුව පැමිණෙන බව නුඹලා දන්නහුය, මනුෂ්‍ය පුත්‍රයා කුරුසියෙහි ඇණගැසීමට පාවාදෙනු ලැබෙයි කීසේක.

3 එකල නායක පූජකයෝද සෙනහගේ වැඩිමහල්ලෝද කායාඵස් නම් උත්තම පූජකයාගේ ශාලාවට එකතුව,

4 යේසුස්වහන්සේ ප්‍රයෝගයෙන් අල්ලා මරන්ට මන්ත්‍රණයකළෝය.

5 නුමුත්: සෙනහ අතරේ කෝලාහලයක් හට නොගන්නා පිණිස මංගල්‍යයේදී නොකරමුයයි කීවෝය.

6 යේසුස්වහන්සේ බෙතානියෙහි කුෂ්ඨ රෝගීවූ සීමොන්ගේ ගෙදර සිටියදී

7 ස්ත්‍රියෙක් ඉතා අනර්ඝවූ සුවද තෙලින් පිරවූ සුදු ගල් කරඬුවක් ගෙන උන්වහන්සේ ළඟට ඇවිත්, කැමට හිඳගත හුන් උන්වහන්සේගේ හිසේ වත්කළාය.

8 නුමුත් ගෝලයෝ ඒ දැක කිසි: මේ නාස්තිය කළේ කුමටද?

9 මක්නිසාද මේ තෙල ලොකු ගණනකට විකුණා දිළිඳුන්ට දෙන්නට පුළුවන්ව තිබුණේයයි කීවෝය.

10 නුමුත් යේසුස්වහන්සේ ඒක දැන: කුමට නුඹලා මේ ස්ත්‍රීට කරදරකරනවාද? ඇ මට යහපත් ක්‍රියාවක් කළාය.

11 මක්නිසාදයත් දිළින්නේද නුඹලා සමඟ නිතරම සිටිති; නුමුත් මම නුඹලා සමඟ නිතරම නොසිටිමි.

12 ඇ මේ තෙල මාගේ ශරීරයේ වත්කළේ මා තැන්පත්කිරීමට සූදානම් කරන පිණිසය.

13 සැබවක් නුඹලාට කියමි-මේ ශුභාර-චිය ලොව මුළුල්ලේ යම් තැනක ප්‍රකාශකරනු ලබන්නේද එතැනදී මේ ස්ත්‍රිය විසින් කළ මේ ක්‍රියාවත් ඇ සිහි කිරීමක් පිණිස කියනු ලබන්නේයයි කීසේක.

14 එවිට යූදස් ඉස්කාරියෝත් නම් දොළොස්දෙනාගෙන් එක්කෙනෙක් නායක පූජකයන් ළඟට ගොස්:

15 ඔහු නුඹලාට පාවාදෙන්නට නුඹලා මට දෙන්නට කැමති මොනවාදැයි ඇසුවේය. ඔවුහු රිදී මිල නිහක් ඔහුට කිරා දුන්නෝය.

16 එතැන් පටන් ඔහු උන්වහන්සේ පාවාදෙන්නට ප්‍රස්තාවක් සෙවීය.

17 මුහුත් නොදැමූ රොටි කන පළමුවෙනි දවසේ ගෝලයෝ යේසුස්වහන්සේ ළඟට ඇවිත්: ඔබ පාස්කුව කන පිණිස අප විසින් කොතැන පිළියෙළකරනවාට කැමතියේක්දැයි ඇසුවෝය.

18 උන්වහන්සේ: නුවර අසවලා ළඟට ගොස් ඔහුට කථාකොට-මාගේ කාලය ආසන්නය; මාගේ ගෝලයන් සමඟ නුඹ මෙ ගෙදරදී පාස්කුව පවත්වමිනි ආචාරිත්වවහන්සේ කියනසේකැයි ඔහුට කියන්නැයි කීසේක.

19 ගෝලයෝ යේසුස්වහන්සේ ඔවුන්ට අණකළ ලෙස කොට, පාස්කුව පිළියෙළකළෝය.

20 සවස්වූ කල්හි උන්වහන්සේ ගෝලයන් දොළොස්දෙනා සමඟ කැමට වාඩිවහුන්සේක;

21 ඔවුන් කමින් සිටියදී උන්වහන්සේ කථාකොට: සැබවක් නුඹලාට කියමි-නුඹලාගෙන් එක්කෙනෙක් මා පාවාදෙන්නේයයි කීසේක.

22 ඔවුහු අතිශයෙන් ශෝකව එකිනෙකා: ස්වාමිනි, මමද මමදැයි අසන්ට පටන්ගත්තෝය.

23 උන්වහන්සේ උත්තරදෙමින්: මා සමඟ තලියේ අත ලෑ තැනැත්තෙම මා පාවා දෙන්නේය.

- 24 මනුෂ්‍ය පුත්‍රයා ගැන ලියා තිබෙන හැටියට ඔහු යන්නේය. නමුත් මනුෂ්‍ය පුත්‍රයා පාවාදෙන ඒ මනුෂ්‍යයාට දුක්වේ! ඒ මනුෂ්‍යයා නූපන්නා නම් ඔහුට යහපතැයි කිසේක.
- 25 උන්වහන්සේ පාවාදුන් යුදස්ද උත්තරදෙමින්: රබ්බී, ඒ මමදැයි ඇසුවේය. නුඹ කිවෙහියයි උන්වහන්සේ ඔහුට කිසේක.
- 26 ඔවුන් කමින් සිටියදී යේසුස්වහන්සේ රොට් ගෙන ආශීර්වාදකොට කඩා ගෝලයන්ට දී: රැගෙන කන්න; මෙක මාගේ ශරීරයයි කිසේක.
- 27 උන්වහන්සේ කුසලානක් ගෙන ස්තූතිකොට ඔවුන්ට දී: නුඹලා සියල්ලෝම මෙයින් බොන්න;
- 28 මෙක පව් කමාව පිණිස බොහෝදෙනා උදෙසා වගුරුවන අලුත් ගිවිසුමේ මාගේ ලේය.
- 29 එහෙත් මාගේ පියාණන්ගේ රාජ්‍යයෙහිදී මා නුඹලා සමඟ අලුත් මුද්‍රිකපානය බොන දවස දක්වා මෙතැන් පටන් මේ මිදිප්ල යුස නොබොන්නෙමිනි නුඹලාට කියමිනි කිසේක.
- 30 ඔවහු ගීතිකාවක් කළායින් පසු ඔලිව් කන්දට පිටත්ව ගියෝය.
- 31 එවිට යේසුස්වහන්සේ ඔවුන්ට කියනසේක්: නුඹලා සියල්ලෝම අද රාත්‍රියේ මා ගැන බාධාවන්නහුය. මක්නිසාද මම එබේරාට පහරදෙන්නෙමි, එකල රැළේ බැටළුවෝ විසිරවනු ලබන්නෝයයි ලියා තිබේ.
- 32 නමුත් මා නැගුවනු ලැබූ පසු නුඹලාට පළමුවෙන් ගලිලයට යන්නෙමිනි කිසේක.
- 33 ජේතාස් උන්වහන්සේට උත්තරදෙමින්: සියල්ලන්ම ඔබ ගැන බාධාවෙතත් මම නම් කවදාවත් බාධා නොවන්නෙමිනි කිවේය.
- 34 යේසුස්වහන්සේද: සැබවක් නුඹට කියමි-අද රාත්‍රියේ කුකුළා හඬලත්ට පළමුවෙන් නුඹ මා අදුනන්නේ නැත කියා තුන් වරක් කියන්නෙහිනි ඔහුට කිසේක.
- 35 ජේතාස්ද: ඔබ සමඟ නසින්ට පවා මට සිද්ධවුණත්-ඔබ නාදුනමිනි කියන්නේ නැතැයි උන්වහන්සේට කිවේය. ගෝලයන් සියල්ලෝද එලෙසම කීවෝය.
- 36 එකල යේසුස්වහන්සේ ඔවුන් සමඟ ගෙත්සෙමනය කියන ස්ථානයට පැමිණ: මා අතනට ගොස් යාවඤ්ඤාන අතර නුඹලා මෙහි ඉදින්නැයි තමන් ගෝලයන්ට කිසේක.
- 37 උන්වහන්සේ ජේතාස්ද සෙබ්දිගේ පුත්‍රයන් දෙදෙනාද කැඳවාගෙන ගොස්, ගෝකවෙන්ටත් අතිශයින් කැලඹෙන්නටත් පටන්ගත්තේය.
- 38 එකල උන්වහන්සේ ඔවුන්ට කථාකොට: මැරෙන තරම් මාගේ ආත්මය ඉතා ගෝක සහිතය. නුඹලා මෙහි නැවතී මා සමඟ අවදිව සිටින්නැයි කිසේක.
- 39 උන්වහන්සේ මදක් ඉස්සරහට ගොස් මුහුණින් වැටී: අහෝ මාගේ පියාණෙනි, මේ කුසලාන මා කෙරෙත් පහවෙන්නට පුළුවන් නම් එසේ වේවා. එසේවී නමුත් මා කැමතිලෙස නොව ඔබ කැමතිලෙස වේවයි කියා යාවඤ්ඤාන කළේය.
- 40 උන්වහන්සේ ගෝලයන් ළඟට ඇවිත් ඔවුන් නිදාඉන්නවා දැක, ජේතාස්ට කථාකොට: කිමෙක්ද? මා සමඟ එක පැයක්වත් අවදිව ඉන්ට නුඹලාට බැරි වුණාද?
- 41 නුඹලා පරීක්ෂාවට නොපැමිණෙන පිණිස අවදිව ඉද යාවඤ්ඤානන්න. ආත්මය නම් කැමතිය, නමුත් මාංසය බෙලහිතයයි කිසේක.
- 42 උන්වහන්සේ නැවත දෙවෙනි වරත් අහක්ව ගොස්: අහෝ මාගේ පියාණෙනි, මෙක මා විසින් නොබී පහවෙන්නට බැරි නම්, ඔබගේ කැමැත්තවේවයි කියා යාවඤ්ඤාන කළේය.
- 43 උන්වහන්සේ නැවත ඇවිත් ඔවුන් නිදා ඉන්නවා දුටුසේක, මක්නිසාද ඔවුන්ගේ ඇස් නිදිබරව තිබුණේය.
- 44 නැවතත් උන්වහන්සේ ඔවුන් අත්හැර ගොස්, තුන්වෙනි වරත් ආයෙත් එම වචන කියා යාවඤ්ඤාන කළේය.
- 45 එකල උන්වහන්සේ ගෝලයන් ළඟට ඇවිත්: ඉතින් නිදාගෙන නිවාඩු ගන්න. මෙන්න, පැය ළඟය, මනුෂ්‍ය පුත්‍රයා පව්කාරයන්ගේ අත්වලට පාවාදෙනු ලබයි.
- 46 නැගිටින්න, අපි යමු. අන්න, මා පාවාදෙන්නා ළඟ යයි කිසේක.
- 47 උන්වහන්සේ කථාකරද්දීම, බලව, දොළොස්දෙනාගෙන් එක්කෙනෙක්වූ යුදස්ද ඔහු සමඟ නායක පූජකයන් හා සෙනහගේ වැඩිමහල්ලන් කෙරෙත් කඩු මුගුරු ගත් මහත්වූ සමූහයක්ද ආවෝය.

- 48 උන්වහන්සේ පාවාදෙන්නා: මම යමෙකු සිඹගනිමිද ඒ උන්වහන්සේය. උන්වහන්සේ අල්ලාගන්නය කියා ඔවුන්ට ලකුණක් දී තිබුණේය.
- 49 එකෙණෙහිම ඔහු යේසුස්වහන්සේ ළඟට ඇවිත්: රබ්බි, ගුහසිද්ධවෙවා කියා උන්වහන්සේ සිඹගත්තේය.
- 50 යේසුස්වහන්සේද: මිත්‍රය, නුඹ කරන්ට ආ දෙය කරන්නැයි ඔහුට කීසේක. එවිට ඔවුහු ඇවිත් යේසුස්වහන්සේ පිට අත් තබා උන්වහන්සේ අල්ලාගත්තෝය.
- 51 යේසුස්වහන්සේ සමඟ සිටියවුන්ගෙන් එක්කෙනෙක් තමාගේ අත දිහාකොට කඩුව ඇද, උත්තම පූජකයාගේ දාසයාට ගසා ඔහුගේ කන කපාදැමීය.
- 52 එවිට යේසුස්වහන්සේ: නුඹ කඩුව කොපුවේ දමන්න. මක්නිසාද කඩු ගන්න සියල්ලෝ කඩුවෙන්ම විනාශවන්නෝය.
- 53 දේවදූතයන් ලෙගියෝන් දොළොසකට වඩා මා ළඟට මේ දැන් එවන ලෙස මාගේ පියාණන්ගෙන් ඉල්ලන්ට මට බැරියයි නුඹ සිතනවාද?
- 54 එසේ ඉල්ලුවොත්, මේ ආකාර වෙන්ට ඕනෑයයි කියන ලියවිලි සමපූර්ණවෙන්ගේ කොහොමදැයි ඔහුට කීසේක.
- 55 ඒ පැයේදී යේසුස්වහන්සේ සමූහයන්ට කථාකොට: නුඹලා සොරෙකුට විරුද්ධව මෙන් කඩු මුගුරු රැගෙන මා අල්ලන්ට ආවහුද? මා දේවමාළිගාවේ උගන්වමින් දවස්පතා හිඳිද්දී නුඹලා මා ඇල්ලුවේ නැත.
- 56 නුමුත් මේ සියල්ල සිද්ධවූයේ අනාගතවක්තෘවරුන්ගේ ලියවිලි සමපූර්ණවන පිණිසයයි කීසේක. එවිට ගෝලයන් සියල්ලෝම උන්වහන්සේ අත්හැර පලාගියෝය.
- 57 යේසුස්වහන්සේ ඇල්ලූ අය උත්තම පූජකයා වූ කායාඑස් ළඟට උන්වහන්සේ ගෙනගියෝය, ලියන්නොත් වැඩිමහල්ලොත් එතැන්හි රැස්ව සිටියෝය.
- 58 නුමුත් ජේතෘස් උත්තම පූජකයාගේ ශාලාව දක්වා උන්වහන්සේ අනුව දුරින් ගොස්, ඇතුල්ව, තීන්දුව දකින පිණිස සේවකයන් සමඟ හිඳගත්තේය.
- 59 නායක පූජකයෝද මුළු මන්ත්‍රණසභාවද යේසුස්වහන්සේ මරණයට පත්කරන පිණිස උන්වහන්සේට විරුද්ධව බොරු සාක්ෂි සෙවුවෝය.
- 60 බොහෝ බොරු සාක්ෂිකාරයන් ආ නුමුත් කිසිවක් සම්බවුණේ නැත. නුමුත් පසුව දෙදෙනෙක් ඇවිත්:
- 61 දේවමාළිගාව කඩාදමා ඒක තුන් දවසකින් ගොඩනගන්ට මට පුළුවනැයි මොහු කීයේයයි කීවෝය.
- 62 එවිට උත්තම පූජකයා නැගිට සිට: නුඹ කිසි උත්තරයක් දෙන්නේ නැද්ද? මොවුන් නුඹට විරුද්ධව කියන මේ සාක්ෂිය මොකදැයි උන්වහන්සේට කීවේය.
- 63 නුමුත් යේසුස්වහන්සේ කථා නොකර සිටිසේක. එවිට උත්තම පූජකයා: නුඹ දෙවියන්වහන්සේගේ පුත්‍ර වූ ක්‍රිස්තුස්ද කියා අපට කියන ලෙස ජීවමාන දෙවියන්වහන්සේගේ නාමයෙන් මම නුඹ දිවුරවමිනි උන්වහන්සේට කීවේය.
- 64 යේසුස්වහන්සේද: නුඹ කීවෙහිය. තවද නුඹලාට කියමි, මෙතැන් පටන් මනුෂ්‍ය පුත්‍රයා පරාක්‍රමයේ දකුණු පැත්තේ වාඩිව හිඳිනවාත් අහසේ වලාකුල් පිට එනවාත් නුඹලා දකින්නහුයයි ඔහුට කීසේක.
- 65 එවිට උත්තම පූජකයා තමාගේ වස්ත්‍ර ඉරාගෙන: මොහු දෙවියන්වහන්සේට අපහාසකෙළේය. සාක්ෂිකාරයන්ගෙන් අපට තවත් කම මොකද? මොහුගේ දේවඅපහාසය දැන් නුඹලාට ඇසුණේය.
- 66 නුඹලා කුමක් සිතවුදැයි කීවේය. ඔවුහු උත්තරදෙමින්; මොහු මරණයට පුදුස්සෙකැයි කීවෝය.
- 67 එවිට ඔවුහු උන්වහන්සේගේ මුහුණට කෙළගසා, උන්වහන්සේට ගුවි ඇත්තෝය. සමහරෙක් අතුල් පහර ගසා:
- 68 ක්‍රිස්තුස්නි, නුඹට ගැසුවේ කවුදැයි දිවැසින් අපට කියන්නැයි කීවෝය.
- 69 ජේතෘස් පිටත මළුවෙහි හිඳගෙන උන්නේය. යොවනයක් ඔහු ළඟට ඇවිත්: නුඹත් ගලිලයා වූ යේසුස් සමඟ සිටියෙහියයි කීවාය.
- 70 නැත, නුඹ කියනදේ නොදනිමිනි ඔහු සියල්ලන් ඉදිරියේ කීවේය.

- 71** ඔහු පිටතට දොරටුව ළඟට ගිය කල, තව තැනැත්තියක් ඔහු දැක: මොහුන් නාසරිය යේසුස් සමඟ සිටියේයයි එතන සිටියවුන්ට කීවාය.
- 72** ඔහු නැවතත්: මා ඒ මනුෂ්‍යයා අඳුනන්නේ නැතැයි දිවුරමින් කීවේය.
- 73** ස්වල්ප වෙලාවකට පසු එතැන සිටි අය ඇවිත්: සැබැවටම නුඹන් ඔවුන්ගෙන් එක්කෙනෙක්ය; ඒ බව නුඹේ කථාවෙන්ම ප්‍රකාශයයි පේතෘස්ට කීවේය.
- 74** එවිට ඔහු: ඒ මනුෂ්‍යයා නාඳුනමිනි කියා දෙස්තියොනන්ටද දිවුරන්ටද පටන් ගත්තේය. එකෙණෙහිම කුකුළා හඬලිය.
- 75** කුකුළා හඬලන්ට පළමුවෙන් නුඹ මා අඳුනන්නේ නැත කියා තුන්වරක් කියනවා ඇතැයි යේසුස්වහන්සේ කී වචනය පේතෘස් සිහිකොට, පිටතට ගොස් බලවත් දුකින් හඬුවේය.

පරිච්ඡේදය 27

- 1** හන්වූ කල සියලු නායක පූජකයෝත් සෙනහගේ වැඩි මහල්ලොත් යේසුස්වහන්සේ මරණයට පත්කරන පිණිස උන්වහන්සේට විරුද්ධව මන්ත්‍රණයකළෝය.
- 2** ඔවුහු උන්වහන්සේ බැඳගෙන ගොස් ආණ්ඩුකාරයා වූ පිලාතට බාරදුන්නෝය.
- 3** එවිට උන්වහන්සේ පාවාදුන් යුදස් උන්වහන්සේ වරදට පත්කරනු ලැබූ බව දැක, පසුතැවිලිව, රිදී මිල තිහ නායක පූජකයන්ද වැඩිමහල්ලන්ද ළඟට නැවත ගෙනවුත්:
- 4** නිදොස් ලේ පාවාදීමෙන් මම පවකෙළෙමිනි කීවේය. නුමුත් ඔවුහු: එයින් අපට කම මොකද? නුඹම බලාගන්නැයි කීවේය.
- 5** එවිට ඔහු ඒ රිදී මිල ශුද්ධස්ථානයෙහි දමා ගියේය; ඔහු අහක්ව ගොස් එල්ලී මැරුණේය.
- 6** නායක පූජකයෝ ඒ රිදී මිල රැගෙන: මෙවා ලේවල මිල බැවින් දේවගබඩාවේ දමන්ට යුතු නැතැයි කීවේය.
- 7** එවිට ඔවුහු මන්ත්‍රණයකොට විදේශීන් වළලන පිණිස එයින් කුමහකාරයාගේ පිට්ටනිය ගත්තෝය.
- 8** එහෙයින් අද දක්වා ඒ පිට්ටනියට ලේ පිට්ටනියයි කියති.
- 9** එවිට: ඔවුහු ඉශ්‍රායෙල් පුත්‍රයන්ගෙන් සමහරුන් විසින් මිල කරනලද තැනැත්තාගේ වටිනාකම වූ රිදී මිල තිහ රැගෙන,
- 10** ස්වාමීන්වහන්සේ මට නියමකළ ලෙස කුමහකාරයාගේ පිට්ටනියට ඒවා දුන්නෝය යන අනාගතවක්තෘවූ යෙරෙමියා විසින් කියන ලද කාරණාව සම්පූර්ණවිය.
- 11** යේසුස්වහන්සේ ආණ්ඩුකාරයා ඉදිරියෙහි සිටියේක. නුඹ යුදෙව්වරුන්ගේ රජදැයි ආණ්ඩුකාරයා උන්වහන්සේගෙන් ඇසුවේය. එසේයයි යේසුස්වහන්සේ කියේක.
- 12** නායක පූජකයන්ද වැඩිමහල්ලන්ද උන්වහන්සේට වරද තැබූ විට උන්වහන්සේ කිසි උත්තරයක් දුන්නේ නැත.
- 13** එවිට පිලාත කථාකොට: මොවුහු නුඹට විරුද්ධව කොපමණ කාරණා ගැන සාක්ෂි කියන්නෝද කියා ඇසෙන්නේ නැද්දැයි කීවේය.
- 14** නුමුත් උන්වහන්සේ එක වචනයකටවත් උත්තර නුදුන්සේක. එහෙයින් ආණ්ඩුකාරයා බොහෝසෙයින් මව්තවුයේය.
- 15** මංගල්‍යයෙහිදී සමූහයා ඉල්ලන එක හිරකාරයෙකු ආණ්ඩුකාරයා විසින් නිදහස්කර දෙන සිරිතක් තිබුණේය.
- 16** එකල්හි බරබසස් නම ප්‍රසිද්ධ හිරකාරයෙක් සිටියේය.
- 17** එහෙයින් ඔවුන් රැස්වූ විට පිලාත ඔවුන්ට කථාකොට: මා විසින් නුඹලාට කවරෙකු නිදහස්කරදෙනවාට නුඹලා කැමතිද? බරබසස්ද? නොහොත් ක්‍රිස්තුස් කියන යේසුස්න්දැයි ඇසුවේය.
- 18** මක්නිසාද ඔවුන් ඊර්ෂ්‍යාවෙන් උන්වහන්සේ පාවාදුන් බව ඔහු දැනගෙන සිටියේය.
- 19** තවද ඔහු විනිශ්චයාසනයෙහි හිඳිද්දී ඔහුගේ භාර්යාව: ඒ ධර්මිෂ්ඨයාට කිසිවක් නොකරන්න. අද ඔහු නිසා ස්වප්තයකින් බොහෝ දුක් වින්දෙමිනි ඔහුට කියා ඇරියාය.

- 20 එහෙත් නායක පූජකයෝද වැඩිමහල්ලෝද බරබඩස් ඉල්ලන්නේ යේසුස්වහන්සේ නසන්නේ සමූහයන් කැමතිකරවාගන්නෝය.
- 21 ආණ්ඩුකාරයා ඔවුන්ට උත්තරදෙමින්: මේ දෙදෙනාගෙන් කවරෙකු මා විසින් නුඹලාට නිදහස්කරදෙනවාට කැමතිදැයි ඔවුන්ගෙන් ඇසුවේය. බරබඩස්යයි ඔවුහු කීවෝය.
- 22 එසේවී නම් ක්‍රිස්තුස් කියන යේසුස්ට මා විසින් කුමක් කරන්නදැයි පිලාත් ඔවුන්ගෙන් ඇසුවේය. ඔහු කුරුසියෙහි ඇණගසනු ලබාටයි සියල්ලෝම කීවෝය.
- 23 එවිට ඔහු: මන්ද, මොහු මොන නපුරක් කෙළේදැයි ඇසුවේය. නමුත්: ඔහු කුරුසියෙහි ඇණගසනු ලබාටයි ඔවුහු අතිශයෙන් මොරගැසුවෝය.
- 24 මෙසේ කෝලාහලයක් හටගන්නවා මිස තමාගේ උත්සාහයෙන් කිසි පලක් නැති බව පිලාත් දැක, වතුර ගෙන සමූහයා ඉදිරියේ අත් සෝදමින්: මේ ධර්මිෂ්ඨයාගේ ලේ ගැන මම නිදොස්වෙමි. නුඹලාම බලාගන්නැයි කීවේය.
- 25 මුළු සෙනභ උත්තර දෙමින්: ඔහුගේ ලේ අප පිටද අපගේ දරුවන් පිටද වෙවයි කීවෝය.
- 26 එකල ඔහු බරබඩස් ඔවුන්ට නිදහස්කරදුන්නේය. නමුත් ඔහු යේසුස්වහන්සේට තළවා, උන්වහන්සේ කුරුසියෙහි ඇණගසනු ලබන්නට භාරදුන්නේය.
- 27 එකල ආණ්ඩුකාරයාගේ හේවායෝ යේසුස්වහන්සේ ප්‍රේතෝරියම්* ශාලාවට ගෙනගොස් මුළු හේවා කණ්ඩායම උන්වහන්සේ වෙතට රැස්කළෝය. (* හෙවත් රජගෙදරට)
- 28 ඔවුහු උන්වහන්සේගේ ඇඳුම ගළවා, රතු සඵවක් උන්වහන්සේට හැඳවූවෝය.
- 29 ඔවුහු කටු ඔටුන්නක් ගොතා උන්වහන්සේගේ හිසෙහි තබා, බටදණ්ඩක් දකුණතට දී, උන්වහන්සේ ඉදිරියෙහි දණ නමා: යුදෙව්වරුන්ගේ රජ්ජුරුවෙනි, ශුභසිද්ධවෙවයි කියා උන්වහන්සේට කටටකමකළෝය.
- 30 ඔවුහු උන්වහන්සේට කෙළගසා, බටදණ්ඩ ගෙන උන්වහන්සේගේ හිසට ගැසූවෝය.
- 31 උන්වහන්සේට කටටකමකළ පසු ඔවුහු රතු සඵව ගළවා උන්වහන්සේගේම ඇඳුම හඳවා, කුරුසියෙහි ඇණගසන පිණිස ගෙනගියෝය.
- 32 ඔවුහු නික්ම යද්දී සීමොන් නම් කිරේනියේ මනුෂ්‍යයෙකු සමබවී, උන්වහන්සේගේ කුරුසිය උසුලාගෙන යන්ට ඔහුට බලකළෝය.
- 33 ඔවුහු ඉස්කබල ස්ථානය යන අර්ථ ඇති ගොල්ගොතා නම් ස්ථානයකට පැමිණ,
- 34 නික්ම මිශ්‍රකළ මුද්‍රිකපානය උන්වහන්සේට බොන්නට දුන්නෝය. උන්වහන්සේ රස බලා බොන්නට නොකැමතිවූයේක.
- 35 උන්වහන්සේ කුරුසියෙහි ඇණගැසූ පසු ඔවුහු උන්වහන්සේගේ ඇඳුම දාදූවා බෙදාගන්නෝය.
- 36 ඔවුහු එහි හිඳගත උන්වහන්සේ රැකවල්කළෝය.
- 37 තවද: මොහු යුදෙව්වරුන්ගේ රජවූ යේසුස්ය කියා උන්වහන්සේගේ වරද ලියා උන්වහන්සේගේ හිසට උඩින් තැබූවෝය.
- 38 එවිට සොරු දෙදෙනෙක්, එක්කෙනෙක් දකුණු පැත්තෙහිද එක්කෙනෙක් වම පැත්තෙහිද, උන්වහන්සේ සමඟ කුරුසියෙහි ඇණගසනු ලැබූවෝය.
- 39 මග යන්නෝ තමුන්ගේ හිස් වන වතා උන්වහන්සේට නින්දාකරමින්:
- 40 දේවමාළිගාව කඩාදමා තුන් දවසකින් ගොඩනගන්නාවූ නුඹ නුඹම ගළවා ගන්න. නුඹ දෙවියන්වහන්සේගේ පුත්‍රයා නම් කුරුසියෙන් බසින්නැයි කීවෝය.
- 41 ඒ ආකාරයෙන්ම නායක පූජකයෝත් ලියන්නන් හා වැඩිමහල්ලන් සමඟ උන්වහන්සේට කටටකම කොට:
- 42 ඔහු අනුන් ගැළවූවේය; තමාම ගළවාගන්නට නුපුළුවන. ඔහු ඉශ්‍රායෙල්වරුන්ගේ රජය; ඔහු දැන් කුරුසියෙන් බසිවා, එවිට අපි ඔහු අදහාගන්නෙමු.
- 43 ඔහු දෙවියන්වහන්සේ කෙරේ විශ්වාස කරන්නේය; උන්වහන්සේ ඔහුට ප්‍රිය වනසේක්නම් දැන් ඔහු මුදාහරිනසේක්වා. මක්නිසාද-මම දෙවියන්වහන්සේගේ පුත්‍රයෙමියි ඔහු කීවේයයි කීවෝය.
- 44 උන්වහන්සේ සමඟ කුරුසියෙහි ඇණගසනලද්දාවූ සොරුද එසේම උන්වහන්සේට නින්දාකළෝය.

- 45 සවෙනි පැය පටන් නවවෙනි පැය දක්වා දේශය මුළුල්ලෙහි අන්ධකාරයක් විය.
- 46 නවවෙනි පැය පමණේදී යේසුස්වහන්සේ: ඒලී, ඒලී, ලාමා සබක්තානි කියා මහත් ශබ්දයකින් මොරගැසුසේක. එහි අර්ථය නම්, මාගේ දෙවියනි, මාගේ දෙවියනි, ඔබ මා අත්හැරියේ මක්නිසාද යනුයි.
- 47 එහි සිටියවුන්ගෙන් සමහරෙක් ඒ අසා: මොහු එලියාට අඩගසන්නේයයි කීවෝය.
- 48 එකෙණෙහිම ඔවුන්ගෙන් එක්කෙනෙක් දිව ගොස්, මුදුහත්තක් ගෙන කාඩියෙන් පොහවා බටදණ්ඩක ගසා, උන්වහන්සේට බොන්ට දුන්නේය.
- 49 සෙස්සෝ කථාකොට: නිකම් සිටින්න; මොහු ගලවන්ට එලියා එන්නේද කියා බලමුයි කීවෝය.
- 50 යේසුස්වහන්සේ නැවතත් මහත් ශබ්දයකින් හඬනගා ආත්මය හළසේක.
- 51 බලව, දේවමාළිගාවේ තිරය ඉහළ පටන් පහළට දෙකඩව ඉරුණේය; පොළොව කම්පාවූවාය;
- 52 පර්වත පැළණේය; සොහොන් ගෙවල්ද ඇරුණේය; සැතපී හුන්නාවූ නොයෙක් ශුද්ධවරයන්ගේ ශරීර නැගුටුවනලදුව,
- 53 ඔවුහු උන්වහන්සේ නැගුටුණු පසු සොහොන් ගෙවලින් නික්ම ශුද්ධ නුවරට ඇතුල්ව, බොහෝ දෙනෙකුට පෙනුණේය.
- 54 සියයකට මුලාදැනියාද ඔහු සමඟ යේසුස්වහන්සේ රැකවල්කරමින් සිටි අයද පොළෝකම්පාවත් සිදුවූ දේත් දැක ඉතා භයපත්ව: සැබවින්ම මුන්වහන්සේ දෙවියන්වහන්සේගේ පුත්‍රයායයි කීවෝය.
- 55 යේසුස්වහන්සේට උපස්ථාන කරමින් ගලිලයේ සිට උන්වහන්සේ කැටුව ආවාටු බොහෝ ස්ත්‍රීවරුන් එහි දුරින් බලා සිටියෝය.
- 56 ඔවුන් අතරෙහි මග්දලායේ මරියාද යාකොබ සහ යෝසෙස්ගේ මවුටු මරියාද සෙබ්දීගේ පුත්‍රයන්ගේ මැණියෝද සිටියෝය.
- 57 සවස්වූ කල යේසුස්වහන්සේගේ ගෝලයෙක්ව සිටිය යෝසෙස් නම් වස්තුකාර මනුෂ්‍යයෙක් අරිමාතියේ සිට ඇවිත්,
- 58 පිලාත් ළඟට ගොස්, යේසුස්වහන්සේගේ මිනිය ඉල්ලුවේය. එවිට පිලාත් එය භාරදෙන්නට අණකෙළේය.
- 59 යෝසෙස් මිනිය ගෙන පිරිසිදු හණ රෙද්දකින් වෙළා,
- 60 තමා විසින් පර්වතයෙහි කප්පවා තිබුණ තමාගේම අලුත් සොහොන්ගෙයි තබා, එහි දොරඩකට මහත් ගලක් පෙරළා තබා ගියේය.
- 61 මග්දලායේ මරියාද අනික් මරියාද එතැන සොහොන් ගෙය ඉදිරිපිට ඉදගන උන්නෝය.
- 62 පසුවදා, එනම් සූදානම් කිරීමේ දවසට පසුවදා, නායක පූජකයෝද එරිසිවරුද පිලාත් ළඟට රැස්ව ඇවිත්:
- 63 ස්වාමිනි, ඒ වංචාකාරයා ජීවත්ව සිටියදී-මම තුන්දවසකට පසු නැගිටින්නෙමි කී බව අපට මතකය.
- 64 එහෙයින් තුන් වෙනි දවස දක්වා සොහොන් ගෙය ආරක්ෂා කරන්නට අණකළ මැනවි, නැතහොත් සමහරවිට ඔහුගේ ගෝලයන් ඇවිත් ඔහු සොරාගෙන ගොස්-ඔහු මළවුන්ගෙන් නැගුටුණේයයි සෙනහට කියනවා ඇත. මෙසේ පළමු මුළාවට වඩා අන්තිම මුළාව මහත්වන්නේයයි කීවෝය.
- 65 තුඹලාට රැකවල්ල සිටිති. තුඹලා ගොස් තුඹලාට පුළුවන් පමණ එය සුරක්ෂිත කොට තබන්නැයි පිලාත් ඔවුන්ට කීවේය.
- 66 ඔවුහු ගොස් ගල මුදාකර, රැකවලුන් ඇතුළුව, සොහොන්ගෙය සුරක්ෂිත කළෝය.

පරිච්ඡේදය 28

1 ඔබත් දවස නිමවන්ට ළංව සතියේ පළමුවෙනි දවසට එළිවෙන වෙලේහි, මග්දලායේ මරියාද අනික් මරියාද සොහොන්ගෙය බලන්නට ගියෝය.

2 එවිට මහත් පොළෝකම්පාවක් විය; මක්නිසාද ස්වාමීන්වහන්සේගේ දූතයෙක් ස්වර්ගයෙන් බැස

ඇවිත්, ගල අහකට පෙරළා, ඒ පිට ඉඳගත්තේය.

3 ඔහුගේ පෙනීම විදුලිය මෙන් වූය, ඔහුගේ වස්ත්‍ර හිම මෙන් සුදුව තිබුණේය.

4 රැකවල්ල ඔහුට හයින් වෙවුලා මළුවන් සේ වූහ.

5 දේවදූතයා ඒ ස්ත්‍රීන්ට කථාකරමින්: හය නොවෙන්න; මක්නිසාද කුරුසියෙහි ඇණ ගසනලද යේසුස්වහන්සේව නුඹලා සොයන බව දනිමි.

6 උන්වහන්සේ මෙහි නැහ; උන්වහන්සේ කී ලෙසම නැගුටුණුසේක. එන්න, ස්වාමීන්වහන්සේ උන් ස්ථානය බලා ඉක්මනින් ගොස්,

7 උන්වහන්සේ මළුවන්ගෙන් නැගුටුණුසේක කියා උන්වහන්සේගේ ගෝලයන්ට කියන්න; උන්වහන්සේ නුඹලාට පළමු ගලිලයට යනසේක; එහිදී නුඹලා උන්වහන්සේ දකින්නහුය. බලන්න, නුඹලාට කියෙමියි කිවේය.

8 එවිට ඔවුහු හයින්ද මහත් ප්‍රීතියෙන්ද සොහොන් ගෙයින් ඉක්මනින් නික්ම ගොස්, උන්වහන්සේගේ ගෝලයන්ට දන්වන පිණිස දිවුවෝය.

9 එකල යේසුස්වහන්සේ ඔවුන්ට සම්මුඛව: ගුහසිද්ධවෙව්යි කීසේක. ඔවුහු ළඟට ඇවිත් උන්වහන්සේගේ පාද වැළඳගෙන, උන්වහන්සේට නමස්කාරකළෝය.

10 එකල යේසුස්වහන්සේ ඔවුන්ට කථාකොට: හය නොවෙන්න, මාගේ සහෝදරයන් ළඟට ගොස්, ගලිලයට පිටත්ව යන්ට ඔවුන්ට කියන්න, එහිදී ඔවුන් මා දකිනවා ඇතැයි කීසේක.

11 ඔවුන් යන කල රැකවල්ලන්ගෙන් සමහරෙක් නුවරට ඇවිත් සිදුවූ සියල්ල නායක පූජකයන්ට දැන්නුවෝය.

12 එවිට ඔවුහු වැඩිමහල්ලන් සමඟ රැස්ව මන්ත්‍රණයකොට, හේවායන්ට බොහෝ මිලදී:

13 අප නිදාඉන්දදී ඔහුගේ ගෝලයෝ රැ ඇවිත් ඔහු සොරාගෙන ගියෝයයි කියන්න.

14 මෙක ආණ්ඩුකාරයාට ආරංචිවුණොත්, අපි ඔහු සතුවකොට නුඹලා බෙරාගන්නෙමුයි කිවෝය.

15 ඔවුහු මිල රැගෙන තමුන්ට ඉගැන්නු ලෙස කළෝය. මෙසේ ඒ කීම යුදෙව්වරුන් අතරේ ප්‍රසිද්ධව, අද දක්වා පවත්නේය.

16 ගෝලයෝ එකොළොස්දෙනා යේසුස්වහන්සේ තමුන්ට නියමකළ ගලිලයේ කන්දට ගියෝය.

17 ඔවුහු උන්වහන්සේ දැක උන්වහන්සේට නමස්කාරකළෝය. නමුත් සමහරෙක් සැකකළෝය.

18 යේසුස්වහන්සේ ඔවුන් ළඟට ඇවිත් කථාකොට: ස්වර්ගයෙහිද පොළොවෙහිද සියලු බලය මට දී තිබේ.

19 එබැවින් නුඹලා ගොස්, සියලු ජාතීන් ගෝලයන් කරන්න, පියාණන්ගෙන් පුත්‍රයාණන්ගෙන් ශුද්ධාත්මයාණන්ගෙන් නාමයට ඔවුන් බවතීස්මකරන්න.

20 මා විසින් නුඹලාට අණකළ සියල්ලම පවත්වන්ට ඔවුන්ට උගන්වන්න. මමද ලෝකාන්තීමය දක්වා සෑම කල්හිම නුඹලා සමඟ සිටිමියි කීසේක.

For other languages please go to www.wordproject.org